

مہر النساء

مومو کا پورا نام مہر النساء تھا، مگر میں نے تمام عمر اسے مہر النساء کہہ کر نہیں پکارا۔ میں اسے مومو کہتا تھا، صرف مومو۔ پھر بھی میں نے اپنی کہانی کا نام مہر النساء رکھ دیا ہے، کیونکہ یہ میری داستان نہیں ہے۔ یہ تو مومو کی کہانی ہے اور مہر النساء کی بھی۔ مہر النساء یعنی عورت کی محبت کی، یہ عورت کی محبت کی کہانی ہے۔ مگر ایسے آپ کو میری بات سمجھ میں نہیں آئے گی، میری بات سمجھنے کے لیے آپ کو مومو کی کہانی سننا پڑے گی۔

میری اور مومو کی زندگی ایسی ہی تھی، جیسے شمع اور پروانے کی ہوتی ہے۔ آپ نے کبھی شمع کے گرد پروانے کو ایک دائرے میں گھومتے دیکھا ہے؟ بہت چاہنے کے باوجود بھی پروانہ اس مدار سے نکل نہیں پاتا، راستہ نہیں بدل پاتا اور جب شمع بجھ جاتی ہے تو وہ نڈھال سا ہو کر گر جاتا ہے۔ زیاں شمع کا ہوتا ہے یا پروانے کا، میں فیصلہ نہیں کر پار ہا۔

مجھے تو یہ علم بھی نہیں کہ پروانہ ہم دونوں میں سے کون تھا؟ شاید میں تھا، یا پھر شاید مامو تھی۔ مومو کو میں اس وقت سے جانتا ہوں، جب وہ مہر النساء ہوا کرتی تھی۔ اس کے بعد وہ مومو بن گئی تھی اور پھر میں نے اسے مہر النساء کبھی پکارا ہی نہیں، بلکہ میں نے تو اسے کبھی بھی نہیں پکارا۔ اسی لیے اس کو مہر النساء کہتے ہوئے عجیب سا لگ رہا ہے۔ یہ طرزِ خطاب، بہت اجنبی سا ہے، بلکہ اب تو مومو بھی اتنی ہی اجنبی ہے جتنا یہ نام۔

مومو کے کان میں اذان میں نے دی تھی، اس کو پہلا بوسہ بھی میں نے دیا تھا۔ اس کو نرس کے کھر درے ہاتھوں کے شکنجے سے اپنے بازوؤں میں سب سے پہلے میں نے ہی اٹھایا تھا۔ میری

مہر النساء

کی ہانہوں میں سکون سے سوئی بچی پر ڈالی۔ مجھے اس پر بے حد ترس آیا تھا۔ بچے سے اس کی ماں چھین جائے، اس کا اندازہ مجھ سے بہتر کون کر سکتا تھا؟ میری ماں بھی تین برس کی عمر میں مجھ سے دور چلی گئی تھی۔ فرق یہ تھا کہ مومو کی ماں کو اللہ نے اس سے دور کر دیا تھا اور میری ماں کو ایک مرد نے، یعنی ان کے دوسرے شوہر نے۔ اس کے بعد مجھے کسی عورت کی محبت نہیں مل سکی تھی۔ میرے اندر اس بات سے جو خلا پیدا ہو گیا تھا، میں نہیں چاہتا تھا کہ وہ مومو کے اندر بھی پیدا ہو، مگر میں کیا کر سکتا تھا۔

حیدر بمشکل جنازے پر پہنچ سکا تھا۔ اس کی حالت بہت بری تھی۔ اس کی اور سونیا کی لومیرج تھی۔ یہ بات مجھے اور بھی دکھی کر گئی۔

حیدر کو اپنا ہوش نہیں تھا۔ آنٹی تعزیت کے لیے آنے والوں کو بھگتا رہی تھیں۔ کسی اور کی مدد نہ حاصل ہونے کے باعث میں اکیلا باہر کے بہت سے کام نہنار ہا تھا۔ ایسے میں کسی کو بھی اس ایک دن کی بچی کا خیال نہ آیا، جو یہ نہیں کہاں تھی۔

اس وقت بھی میں اپنی نگرانی میں مائی حلیمہ سے بچن سے برتن نکلوا رہا تھا، جب دفعتاً ایک چھوٹے بچے کے رونے کی آواز نے مجھے چونکا دیا۔ ”یہ کون رو رہا ہے؟“

”کوئی مہمانوں کا بچہ ہوگا۔“ حلیمہ نے پلٹیں نکالتے ہوئے مصروف انداز میں کہا۔

میں یکدم بے چین سا ہو گیا۔ وہ بچہ مسلسل رو رہا تھا۔ حلیمہ کو بچن میں چھوڑ کر میں آواز کے تعاقب میں باہر آ گیا۔ رونے کی آواز پیشنری کے ساتھ بنے اسٹور روم سے آرہی تھی۔ میں اسٹور روم کا نیم ہوا دروازہ پورا کھول کر جیسے ہی اندر داخل ہوا، سامنے سلور کی ایک بیٹی پر کمبل میں لپٹی حیدر کی روتی بیٹی مجھے دکھائی دی تھی۔

دکھ، حیرت اور غصے سے میرا برا حال تھا۔ میں نے بچی کو اٹھا کر تھکا، مگر وہ روتی رہی۔ میں نے اس کو باہر جا کر آنٹی کے حوالے کیا اور نوکروں کو ایک یاد گاؤڈائنٹ چاکر بچی کی نگہداشت پر لگا دیا۔ پتہ نہیں، وہ کب سے بھوکی تھی۔

اس رات حیدر کو پہلی دفعہ اپنی بیٹی دکھائی گئی۔ حیدر نے کسی فلمی باپ کی طرح بیوی کی موت کا ذمہ دار بیٹی کو ٹھہرا کر قبول کرنے سے انکار نہیں کیا تھا، بلکہ اس کو اپنے سینے سے لگا لیا تھا۔ سونیا کی ڈتھ کے چھٹے دن جب میں حیدر کی طرف گیا تو آنٹی نے مجھ سے پوچھا۔

جگہ اس وقت حیدر کو ہونا چاہیے تھا، کیونکہ مومو اس کی بیٹی تھی۔ مگر حیدر کے بہت سے مسائل تھے۔ وہ ہفتہ پہلے ایک اکٹامک فورم میں شرکت کرنے کے لیے کینیڈا گیا تھا، اسے مومو کی پیدائش سے پچھلے روز ہی آ جانا تھا، مگر برف باری کے باعث فلائٹ ملتوی ہو گئیں اور وہ وہیں پھنس گیا۔ اپنی جگہ وہ بھی بہت تڑپا تھا، کیونکہ مومو اس کی اور سونیا کی پہلی اولاد تھی۔

حیدر کے کزن اور بہترین دوست ہونے کی حیثیت سے آنٹی نے مجھے فون کر کے بلوایا تھا۔

”حسان! مجھے اس وقت حیدر کی ضرورت ہے۔ اور وہ نہیں ہے، مگر تم بھی میرے لیے حیدر کی ہی طرح ہو۔“ وہ پریشان تھیں، اسی لیے اپنا پہلا جاب انٹرویو بھلا کر میں دوڑا چلا آیا اور پھر تمام انتظامات اپنے ہاتھ میں لے لیے۔

جب نرس نے حیدر کی نومولود کمبل میں لپٹی بیٹی میرے حوالے کی تو ایک مسرت بخش احساس نے مجھے اپنی لپٹ میں لے لیا۔ میں نے جھک کر بچی کو پیار کیا اور پھر ہسپتال کے سفید اور گرے ماربل سے بنے کاریڈور کے دوسرے سرے پر کھڑی آنٹی کے پاس اسے لے آیا۔

”آنٹی یہ حیدر کی بیٹی ہے۔“ اس سوئی ہوئی بچی کو میں نے آنٹی کی گود میں ڈال دیا۔ انہوں نے والہانہ انداز میں بچی کا ماتھا چوما۔ مگر یکدم ہراٹھا کر مجھے دیکھا، ان کی خوشی سے تمنا تے چہرے پر تفکر کی لکیریں ابھری تھیں۔

”سونیا کیسی ہے حسان؟“

میں نے ایک گہری سانس لی۔ ”وہ ٹھیک ہو جائے گی۔“

میرا مطلب تھا کہ وہ ٹھیک نہیں ہے۔ آنٹی پریشانی سے اٹھ کھڑی ہوئیں۔ میں نے انہیں تسلی دینے کے لیے لب کھولے ہی تھے کہ میری پشت پر کسی نے کہا۔

”سونیا کے ہر مینڈکون ہیں؟“ میں چونک کر پلٹا۔ میرے سامنے سفید اور آئل میں ملبوس، سپاٹ چہرے والی لیڈی ڈاکٹر کھڑی تھیں۔

”وہ یہاں نہیں ہیں، سونیا کیسی ہے؟“ میرے لہجے میں بے قراری تھی۔

”سوری، وہ بچہ نہیں سکیں۔“ انہوں نے بتایا اور میں اپنی جگہ سن سا ہو کر کھڑا رہ گیا۔

آنٹی بے اختیار اپنی من چاہی بہو کے لیے رونے لگی تھیں۔ میں نے ایک ترحم آمیز نگاہ ان

”حسان! حیدر کی بیٹی کا نام کیا رکھیں؟“

ان کے سامنے کرسی پر بیٹھے بغیر سوچے سمجھے میرے لبوں سے ”مہر النساء“ نکلا تھا۔

”مہر النساء۔“ شاید آنٹی کو نام بیک ورڈ لگا تھا۔

”اس بچی کو محبت کی ضرورت ہے آنٹی، اور مہر کا تو مطلب ہی محبت ہوتا ہے۔“ میں یونہی کہتا چلا گیا۔

”ہوں ٹھیک ہے، یہ نام بالکل ٹھیک ہے۔ حیدر سے میں نے پوچھا تو وہ ”آپ کی مرضی“ کہہ کر تعلق ہو گیا، ”پتہ نہیں اس نے اور سونیا نے اپنے بچے کے لیے کتنے نام سوچے ہوں گے۔“ وہ یکدم افسردہ نظر آنے لگیں۔

”حوصلہ کریں آنٹی!“ ایک دم بہت زیادہ تنہا ہو جانے والی آنٹی کو تسلی دینے لگا اور پھر نامحسوس طریقے سے میرا حیدر کے گھر آنٹی کی دلجوئی کے لیے آنا جانا بدھتا گیا۔

وہ حیدر کے لیے بہت پریشان رہتی تھیں۔ حیدر نے خود کو ہر شے سے الگ تھلگ کر لیا تھا۔ اس کا زیادہ وقت اب اس کے کام میں گزرتا تھا۔ کبھی کبھار وہ سگریٹ پیتا بھی دکھائی دیتا، جالانک سونیا کی ڈتھ سے پہلے وہ سگریٹ نہیں پیتا تھا۔

”مت کیا کرو اس کو ننگ نقصان دے گی۔“ ایک دن جب وہ لان میں ٹہلتے ہوئے سگریٹ پھونک رہا تھا تو میں نے اسے نو کا وہ چھیس سال کا تھا۔ مجھ سے چار برس بڑا، مگر ہمارے بے تکلفی بلا کی تھی۔

”کبھی میں تمہیں منع کرتا تھا اور اب تم مجھے۔“ اس نے سر جھٹکا۔ ”کیا فرق پڑتا ہے؟“

”فرق پڑتا ہے حیدر! تم آنٹی اور مہر کو وقت نہیں دے رہے ہو۔ ان دونوں کو تمہاری ضرورت ہے۔ اگر تم یونہی سگریٹوں کی طرح خود کو پھونکتے رہو گے تو نارمل لائف کی جانب آنا تمہارے لیے مشکل ہو جائے گا۔“

میرے سمجھانے پر اس نے اثبات میں سر ہلا دیا، لیکن مجھے علم تھا، وہ میری بات نہیں مانے گا۔ مومو اور حیدر میری زندگی کی کہانی کے وہ کردار تھے، جنہیں کبھی میری بات نہیں مانتا تھی۔

میری زندگی میں ایک اور کردار میرے ابو تھے، جن کا دو برس پہلے انتقال ہوا تھا۔ بہن بھائی تھے نہیں، میں اکیلا رہتا تھا۔ ان دنوں نوکری کی تلاش کر رہا تھا۔ زندگی کے بارے میں میرے

پلان واضح تھے، ایک زبردست قسم کی جاب ڈھونڈ کر چار پانچ برس خود کو فنانسلی اسٹراٹگ کرنا اور پھر کسی اچھی سے لڑکی سے شادی کر کے ہنسی خوشی رہنا۔ زیادہ مسائل میرے ہوتے نہیں تھے، سوز و شام اپنے گھر سے دس منٹ کی داک پر موجود حیدر کے گھر جا کر آنٹی کے ساتھ ایک کپ چائے پینے کا وقت خود بخود نکل آتا تھا۔

اسی طرح کی ایک عام سی شام جب میں آنٹی کی طرف آیا تو وہ لاؤنچ میں رکھے صوفے پر بیٹھی، اپنے پوتی کے منہ میں چمچوں سے پانی ڈال رہی تھیں۔

”کیسے ہو حسان!“ مجھے دیکھ کر ان کے چہرے پر ایک مہربان تبسم بکھر گیا۔

”میں ٹھیک ہوں آپ کیسی ہیں؟“

”میں تو بس مہر کی جانب سے پریشان ہوں۔“ اپنی گود میں لیٹی مہر پر جھکی، وہ تشویش سے کہنے لگیں۔

”رات سے اتنا تیز بخار ہے، اب میری الٹی سیدھی طبی امداد سے شکر ہے، کچھ کم ہوا ہے، دروازے چھوٹے بچے کی تو کوئی دوائی بھی نہیں ہوتی۔“

”ارے اتنی پیاری سی بچی کو کیوں بخار چڑھ گیا؟“ میں اٹھ کر مہر کے قریب آ گیا اور پیار سے اس کا گال چھوا۔ وہ اپنی دادی کو دیکھ رہی تھی۔

”مہر! اوئے گندی بچی، ادھر دیکھو۔“ میرے پکارنے پر بھی وہ داوی کو ہی دیکھتی رہی۔ اس نے ننگ ٹکڑے فرائڈ کے ساتھ ہم رنگ اونٹنی جڑا بنی رہ گئی تھیں۔

”مہر! ادھر دیکھو۔“ میں نے اسے متوجہ کرنے کی ناکام کوشش کی۔

”مہر گندی بچی! مومو!“ غیر ارادی طور پر میرے لبوں سے مومو نکلا۔ اس نے ایک دم اپنی بڑی بڑی براؤن آنکھیں گھما کر مجھے دیکھا۔

مومو دراصل اس ناول کی ہیروئن کا نام تھی جو میں پچھلی رات پڑھ رہا تھا۔ مہر کو دیکھتے ہوئے بے اختیار ہی میرے لبوں سے وہ نکلا اور اس دن سے اس کا نیک نیم بن گیا۔ پھر ہم نے کبھی اسے مہر نہیں پکارا۔

وہ بہت پیاری بچی تھی۔ اس میں حیدر کی بہت شباهت تھی، خصوصاً اس کے اوپر والے ہونٹ کا کنارہ تو، وہ بہو حیدر کی طرح تھا، مگر بھوری آنکھیں اس نے سونیا کی چرائی تھیں۔

”میری سمجھ میں نہیں آتا حسان! میرے بعد میری مومو کا کیا بنے گا۔ میری مومو تو رل جائے گی۔“ ان کی نگاہوں اور لہجے میں اضطراب چھلک رہا تھا۔

اس وقت تو میں نے آنٹی کو تسلی دی، مگر اس رات مجھے آنٹی کی باتیں بہت یاد آئی تھیں۔ میں نے آپ کو بتایا تھا نا، میری مئی مجھے تین برس کی عمر میں چھوڑ کر چلی گئی تھیں۔ ان کے دوسرے شوہر مجھے نہیں رکھنا چاہتے تھے، سو میں ساری زندگی بابا کے ساتھ رہا۔ ماں کی محبت کی کمی نے میرے اندر جو خلش چھوڑی تھی، وہ وقت گزرے کے ساتھ ساتھ خلا بن گئی تھی اور اسی خلا، اسی خلش اور ذات کے ان ہی اندھیروں پر ہی تو میں یہ کہانی آپ کو سنارہا ہوں۔ یہی بات تو میں آپ کو سمجھانا چاہتا ہوں، مگر آپ کو ایسے سمجھ میں نہیں آئے گی۔ آپ جب تک میری کہانی پوری سن نہیں لیں گے، آپ کو میری منطق، میری تھیوری سمجھ میں نہیں آئے گی۔

اپنی ماں کی جدائی کے بعد میری تھیوری یہ تھی کہ اس دینا کی ہر عورت بے وفا ہوتی ہے۔ عورتیں ہمیشہ آخر میں چھوڑ جاتی ہیں، بے وفائی کر کے تنہا کر جاتی ہیں۔ آپ کو میری بات بری لگے گی، مگر آپ کو میری بات سمجھنے کے لیے میری پوری کہانی سننا پڑے گی۔

”کدھر ہوتے ہو تم حسان؟ اب تو حیدر کی طرح تمہارے پاس بھی ماں کو دینے کے لیے چند منٹ بھی نہیں۔“ مجھے دیکھتے ہی آنٹی نے بے حدشا کی انداز میں کہا۔

”پورے چار مہینے بعد شکل دکھائی ہے اپنی!“

”سوری آنٹی میں کراچی تھا، وہاں پر مسائل ہی اتنے تھے کہ پھنس کر رہ گیا۔“ ان کے اپنائیت بھرے شکوؤں نے مجھے کافی شرمندہ کر دیا تھا۔

مومو کافی بڑی ہو چکی تھی، چلتی پھرتی نظر آ رہی تھی اور تو اور، اب وہ بولتی بھی تھی۔ البتہ مجھ سے ابھی تک ڈرتی تھی۔

اسے دیکھ کر میں نے ایک دوستانہ مسکراہٹ اچھال دی، مگر وہ خاموشی سے اپنی بڑی، بھوری آنکھوں سے مجھے دیکھتی رہی۔

میں آنٹی سے باتوں میں مصروف ہو گیا۔ اتنے عرصے بعد مل رہا تھا، کچھ میں سنارہا تھا تو کچھ وہ۔ بولتے بولتے میرا حلق خشک ہو گیا تو میں نے سوچا کہ ذرا بات مکمل کر کے پانی پی آؤں۔

جب مومو نے پاؤں پاؤں چلنا شروع کیا تو اس کا مشغلہ مٹی کھانا بن گیا۔ آنٹی اس کے لیے دنیا بھر کے بہترین کھلونے لاتی تھیں، مگر مومو پھر بھی کسی بلی کی طرح ریگ کر لاؤنج سے باہر نکل جاتی اور لان میں کیاری سے مٹی نکال نکال کر کھاتی۔ مجھے جب بھی وہ مٹی کھاتی دکھائی دیتی، میں اسے ڈانٹ دیتا۔ جس کا نتیجہ یہ نکلا کہ وہ منع تو نہیں ہوئی، البتہ میری گاڑی پورچ میں داخل ہوتے ہی دیکھ کر وہ مٹی کھانا چھوڑ کر تیزی سے گھٹنوں پر چلاتی ہوئی اندر ردپوش ہو جاتی۔ وہ مجھ سے ڈرنے لگی تھی۔ اس کا خیال تھا کہ میں اسے صرف ڈانٹتا ہوں۔ اسی لیے جب اس شام میں حیدر کی طرف آیا اور وہ مجھے فرائم میں ملبوس کیاری میں بیٹھی نظر آئی تو میں نے قدرے نرمی سے اسے پکارا ”مومو!“

مٹی کھاتے اس کے چھوٹے چھوٹے ہاتھ یکدم رکے۔ اس نے گردن اٹھا کر قدرے فاصلے پر مجھے کھڑے دیکھا تو اس کی مڑی ہوئی پلکوں والی بھوری آنکھوں میں یکدم بے تحاشا خوف سمٹ آیا۔ مٹی چھوڑ کر تیزی سے لڑھکتی ہوئی وہ اندر کی جانب بھاگی تھی۔

میں بے اختیار ہنس پڑا اور اس کے پیچھے پیچھے چلنے لگا۔ آنٹی اندر ہی بیٹھی تھیں۔ میں نے اس کو جالیا۔

”آنٹی، یہ مٹی کھا رہی تھی۔“

”ارے حسان آؤ بیٹا۔“ انہوں نے ایک نظر کارپٹ پر بیٹھی مومو پر ڈالی، جواب ان کے صوفے کا بازو پکڑ کر کھڑی ہونے کی کوشش میں بار بار نیچے گر جاتی تھی۔

”بس اب میں کہاں بھاگ سکتی ہوں اس کے پیچھے؟ ذرا ادھر ادھر ہوئی تو یہ باہر نکل جاتی ہے۔“ اس کا منہ دھلا کر لانے کے بعد آنٹی کہہ رہی تھیں۔

میں ہنس دیا، پھر حیدر کے متعلق استفسار کیا۔

”حیدر کے پاس گھر کے لیے کوئی وقت نہیں ہے۔ اس کا تمام وقت اپنے آفس کے لیے ہے۔ گھر آتا ہے تو کمرے میں بیٹھ کر آفیشل ورک کرتا رہتا ہے۔ اس نے تو ان تمام مہینوں میں مومو کی شکل بھی ٹھیک سے نہیں دیکھی۔“

انہوں نے گود میں بیٹھی مومو کی جانب تا سف سے دیکھتے ہوئے، اس کے ماتھے پر آئے بھورے بال سنوارے۔

”مانی!“ مومو کی آواز میری سماعت سے ٹکرائی۔ میں نے رک کر بے حد چونکتے ہوئے اپنے دائیں جانب دیکھا۔ مومو اپنے ننھے منے ہاتھوں میں پانی کا گلاس تھا سہ کھڑی تھی۔ مجھے حیرت کا جھکا لگا۔

”مومو! میں نے پانی نہیں مانگا۔“ میں نے حیرانی سے پوچھا۔ اسے میرے لیے پانی لانے کو کس نے کہا تھا۔

”آپ کو پاش (پلاس) لگی ہے؟“ وہ اپنی تو قلی زبان میں پوچھ رہی تھی۔ اتنی سی بچی نے اندازہ کر لیا تھا کہ مجھے پیاس لگی ہے اور وہ دوڑ کر میرے لیے پانی لے آئی تھی۔ میں بے حد شاکد تھا۔

”تھینک یو مومو!“ میں نے گلاس اس کے ہاتھ سے تھام لیا۔

”میری مومو بہت کیئرنگ ہے۔“ آنٹی نے پیار سے مسکراتے ہوئے اسے دیکھا۔ ”جیسے ہی حیدر تھکا ہارا لگا آتا ہے، مومو فوراً اس کو پانی پلاتی ہے۔“

مجھ جیسے اپنے آپ سے دوسرے دیکھنے والے بندے کو ایک بہت چھوٹی لڑکی کا یہ خیال دیکھ کر بہت حیرت ہوئی تھی۔

مومو کچھ اور بڑی ہوئی تو آنٹی کو اسے اسکول میں ڈالنے کی فکر ہوئی۔

”آنٹی! ابھی تو بمشکل ڈھائی سال کی ہوگی، ابھی اسے اسکول مت ڈالیں۔“

”حسان! میں چاہتی ہوں۔ مومو اپنی عمر سے ایک دو برس آگے اسٹڈیز کر لے۔ چلو ابھی اسکول میں نہیں ڈالتے، مگر اسے گھر میں نرسری اور پریپ پڑھا کر ڈیڑھ سال بعد ڈائریکٹ ون میں داخل کرائیں گے۔“ وہ پہلے سے پلان کر کے بیٹھی تھیں۔ ”تمہیں نہیں پتہ، میری مومو بہت سمجھدار ہے۔ اس کا ذہن اس کی عمر سے آگے ہے۔“

آنٹی کا مجھے قائل کرنے کے لیے کہا گیا وہ آخری فقرہ میرے ذہن کے پردوں سے چپک کر رہ گیا۔ میرا مسئلہ یہ تھا کہ جو بات میرے ذہن میں ایک دفعہ بیٹھ جاتی تھی، وہ کبھی نہیں نکلتی تھی۔

اس روز میں چند کتابیں خریدنے مارکیٹ گیا۔ مطالعہ میرا شوق، میرا جنون تھا۔ کتابوں کے معاملے میں، میں ہمیشہ سے اعلیٰ ذوق اور کریزی رہا تھا۔ اس روز بھی چند اعلیٰ قسم کی کتابیں خرید کر

میں کاؤنٹر پر کھڑا بے منٹ کر رہا تھا، جب دائیں جانب رکھے ریک پر کچھ کٹرنگ بکس اور اردو انگریزی کے حروف تہجی کے قاعدوں نے میری توجہ اپنی جانب کھینچی۔

پہلا خیال میرے ذہن میں مومو کا آیا تھا، چنانچہ میں نے چند کتابیں خرید لیں۔

شام کو حیدر کی طرف گیا تو جاتے ہی کتابوں والا شاپر مومو کو تھمایا۔ ”یہ تمہاری ہیں۔“

وہ میرے مقابل صوفے پر بیٹھ گئی۔ اور شاپر سے بار بار تینوں بکس نکل کر دیکھنے لگی۔ اس کے ہاتھ چھوٹے چھوٹے تھے اور کتابیں بڑی اور موٹی تھیں۔

”تھینک یو۔ پران کا کیا کروں؟“ اس نے سر اٹھا کر مجھے دیکھتے ہوئے متانت سے پوچھا، اس کی بھوری آنکھوں میں بلا کی سنجیدگی تھی۔

”ان کو پڑھو۔“

”وہ کیسے؟“ اس نے مڑی ہوئی پلکیں اٹھا کر معصومیت سے مجھے دیکھا۔

”تم ہی پڑھا دو نا، حسان!“ آنٹی جو کافی دیر سے ہماری ایکٹیوین دیکھ رہی تھیں، بول اٹھیں۔

”پڑھا دوں گا، اگر آپ کو میرا روز بروز کا آنا برا نہ لگے۔“

”کیسی باتیں کرتے ہو حسان؟“ وہ برا مان گئیں۔

”یہ تمہارا اپنا گھر ہے، غیروں کی طرح تکلف نہ کیا کرو اور اب تم روز آ کر اس کو پڑھاؤ گے،

اس عمر میں مجھ سے یہ پڑھانے والا کام نہیں ہوتا۔“ وہ پھر مومو کی جانب پلٹیں۔

مومو دونوں ہتھیلیاں چہرے کے گرد رکھے، دلچسپی سے ہمیں دیکھ رہی تھی۔

”اور مومو! اب یہ حسان انکل آج سے تمہارے سر ہیں ٹھیک ہے؟“

مومو نے فرماں برداری سے اثبات میں سر ہلادیا۔

یوں اس روز سے میں مومو کا نیچر بن گیا۔ اتنے چھوٹے بچے کو پڑھانے کے لیے بہت زیادہ قوت برداشت درکار ہوتی ہے، مگر اپنی عمر سے آگے سوچنے والی سمجھدار مومو کے ساتھ مجھے کوئی مسئلہ نہ ہوا۔

ہاں وہ سوال بہت کیا کرتی تھی۔

”سرا! ہم ہنستے کیوں ہیں؟“

”سر! آسمان بلیو کیوں ہوتا ہے؟ گرین کیوں نہیں ہوتا؟“

”سر! یہ پانی کا کوئی کٹر کیوں نہیں ہوتا؟“

”سر! یہ دھاگا کیسے بنتا ہے؟“

اور میں اس کے سوالوں کا جواب ہمیشہ تفصیل سے دیا کرتا تھا۔

”مومو! تمہیں پایا نام دیتے ہیں؟“ اس روز وہ اسٹڈی روم میں میرے سامنے رکھی کرسی پر بیٹھی، اپنی کتاب کو ہمارے درمیان رکھی اونچی ٹیل پر رکھے letters dotted پر پھیل پھیر رہی تھی، جب یونہی میں نے پوچھ لیا۔

”دادو کہتی ہیں پایا کے پاس نام نہیں ہوتا۔“ وہ چہرہ اٹھائے اور رکے بغیر بولی۔

”تمہیں برا تو لگتا ہوگا؟“ میں اس کی محرومیوں کی شدت سے آگاہی حاصل کرنا چاہتا تھا۔

”نہیں۔“ اس نے شانے اچکائے۔ ”دادو، کہتی ہیں پایا ازاے بڑی مین!“ وہ اتنی سی عمر میں سمجھوتا کر چکی تھی۔

پھر ایک روز جب میں اسے میتھ کے ہندسے سکھا رہا تھا، اس نے پنسل میز پر رکھتے ہوئے پوچھا۔

”میری ماما بہت اچھی تھیں؟“

”ہاں، وہ بہت اچھی تھیں۔“

”پھر وہ مجھے چھوڑ کر کیوں چلی گئیں؟“

”بھئی، وہ مومو کو ہمارے پاس چھوڑ کر تو گئی ہیں۔“ میں نے اسے بہلانا چاہا، مگر وہ شاکی نگاہوں سے مجھے دیکھ کر بولی۔

”مگر آپ تو ہر وقت ڈانٹتے رہتے ہیں۔“

میں بے اختیار ہنس پڑا۔ ”اگر نہ ڈانٹوں تو تم میری چھوٹی سی پیاری سی فرینڈ بن سکتی ہو؟“

”جی سر!“ اس کی بھوری آنکھوں میں دیئے سے جل اٹھے تھے۔ اس روز سے وہ بہت

حساس، سمجھ دار، ذہین اور عام بچوں کی طرح ضد نہ کرنے والی مومو میری بہت اچھی دوست بن

گئی۔ وہ مجھ سے بہت باتیں کرتی تھی، یہاں تک کہ جب وہ ڈائریکٹ ون میں داخل ہونے کے

بعد اسکول جانے لگی تو شام کو اپنے پورے دن کی روئیداد مجھے سناتی تھی۔

جہاں اس کی پڑھائی کی ذمہ داری مجھ پر تھی، وہاں اس کے اسکول فنکشنز اور پیرنٹ میچر میٹنگز اٹینڈ کرنا بھی میرا فرض بن کر رہ گیا تھا۔

اس طرح وہ میرا خیال رکھتی تھی۔ جس لمحے میں گھر میں داخل ہوتا، وہ بھاگ کر مجھے پانی پلاتی، اگر آٹنی کے بعد اصرار میں شام کو کھانا ان کی طرف کھالیتا تو مومو ہمیشہ میرے قریب بہت الٹ سی بیٹھی ہوتی تھی۔ جونہی میں آخری نوالہ لیتا، وہ فوراً اٹھ کر ٹشو کا ڈبہ میرے سامنے کر دیتی۔ مجھے کبھی بھی مومو کو کسی بھی چیز کے لیے پکارنے کی عادت ہی نہ پڑی تھی۔ اسی لیے میں ساری عمر سیکھ ہی نہیں سکا کہ اس مڑی ہوئی پلکوں والی لڑکی کو پکارنا ہے۔

”حسان صاحب! بہتر تھا کہ مہر کے فادر آتے۔“ مومو کی کلاس تھری کی انچارج (نام مجھے یاد نہیں) نے مجھے پیرنٹ میچر میٹنگ میں دیکھ کر بے اختیار کہا تھا۔

”وہ ملایشیا گئے ہوئے ہیں۔“

”کیا وہ ہمیشہ کہیں نہ کہیں گئے ہوئے نہیں ہوتے؟ خیر، یہ دیکھیں مہر النساء نے کلاس روم کا گل دان توڑ ڈالا ہے۔“

”اس سے غلطی سے ٹوٹا ہوگا، ورنہ وہ خاصی سمجھ دار ہے، پھر بھی آپ فائن بتائیں۔“ میں نے جیب میں بنوے کے لیے ہاتھ ڈالا۔

”میں نے آپ کو جرمانہ بھرنے کے لیے نہیں بلایا۔“

ناک پر رکھی عینک کے پیچھے سے مجھے دیکھتے ہوئے ان کا انداز قطعی اور دو ٹوک تھا۔

”مومو نے گل دان توڑ دیا، یہ قابل معافی بات تھی، مگر اس نے بجائے مجھے بتانے کے، ٹوٹے گل دان کی کرچیاں کپ بورڈ میں چھپا دیں۔ وہ تو بعد میں، میں نے سختی سے پوچھا تو اس نے بتا دیا۔“

میں لب بچھے انہیں دیکھتا رہا۔

”مجھے غصہ گل دان پر نہیں، بلکہ اس کا اپنی غلطی پر پردہ ڈالنے پہ چڑھا ہے، وہ ہمیشہ یہی کرتی ہے۔“

”میں اسے سمجھاؤں گا میڈم!“

اس شام کو مومو کو اپنے سامنے اسٹڈی روم میں بٹھا کر میں کافی دیر لب بچھے، سنجیدہ نگاہوں

سے اس کا چہرہ تکتا رہا۔

”کیا ہوا سر؟“ میری نگاہوں کی سنجیدگی سے قدرے خائف ہو کر اس نے مڑی ہوئی پلکیں اٹھا کر مجھے دیکھا۔

”مومو تم نے واڑ توڑا ہے؟“

بھوری آنکھوں میں یکبارگی خوف سمٹ آیا۔

”آپ کو کس نے بتایا سر؟“

”مجھے میری بات کا جواب دو۔“ میں نے تیز لہجے میں کہا۔ اس نے سر جھکا لیا۔

”مومو۔“ میں نے لہجہ قدرے دھیمہ کر دیا۔

”غلطی سے ٹوٹا تھا۔“ اس کی باریک اور معصوم آواز ابھری۔

”پھر تم نے اسے چھپا کیوں دیا؟“ اس نے ماتھے پر آئے بال بناتے ہوئے سراٹھا کر مجھے

دیکھا۔ ”میڈم ڈانٹیں اس لیے!“

”اگر تم میڈیم کوچ بتا دیتیں تو وہ نڈانٹیں۔“

”سچ بولنے پر ڈانٹ نہیں پڑتی؟“

”بالکل بھی نہیں!“ میں زور دے کر بولا۔

اس کے لبوں پر استہزائیہ مسکراہٹ درآئی۔

”غلط بالکل غلط۔ اس روز حلیمہ کی بیٹی سے گلا ٹوٹ گیا تھا، دادو نے پوچھا تو اس نے بتا دیا،

دادو نے اسے بہت ڈانٹا۔ اس نے بھی توجہ بھولا تھا نا؟“ وہ میری ٹانگ جتنی لڑکی مجھ سے بحث کر رہی تھی۔

اس کے انداز سے ناراضی جھلک رہی تھی۔

”اور میں نے جھوٹ بھی نہیں بولا۔ میڈم نے مجھ سے پوچھا تھا تو میں نے یہ تو نہیں کہا تھا

کہ میں نے نہیں توڑا۔“

”تم نے کچھ بھی نہیں کہا تھا اور یہ بھی جھوٹ ہوتا ہے۔“

”اور آپ بھی تو ہر پیرنٹ ٹیچر میڈنگ پر میڈم کو یہ کہتے ہیں کہ پاپا ملایشیا گئے ہوئے ہیں، پاپا

سنگاپور گئے ہوئے ہیں، یہ بھی تو جھوٹ ہوتا ہے نا؟“

اس کا جملہ بہت غیر متوقع تھا۔

”مومو! پاپا بڑی ہوتے ہیں۔“ میں نے بات کا رخ بدل کر اس بچی کو مزید صاف گوئی سے

روکنا چاہا۔

”پتہ ہے۔“ وہ ایک جھٹکے سے اٹھ کر اندر چلی گئی۔ مجھے لگا وہ چھوٹی سی لڑکی مجھ سے ناراض

ہو گئی ہے۔ اب میں کیا کروں؟ اسے کیسے مناؤں؟ مجھے تو مومو کو منانا ہی نہیں آتا تھا۔

میں جانے کے لیے اٹھ کھڑا ہوا، جانے سے پہلے حلیمہ اسے روز چائے کا ایک کپ پکڑاتی

تھی، وہ مجھے لاکر دیتی تھی، مگر میں جانتا تھا۔ اس روز مومو نہیں آئے گی، اسی لیے جانے لگا۔

”سر چائے!“ جانے کس کونے سے نمودار ہو کر اس نے اپنے ننھے منے ہاتھوں سے چائے

کا کپ میرے سامنے رکھا، مجھے بے حد حیرت ہوئی تھی۔

شاید مومو ناراض نہیں تھی۔

یا پھر شاید اسے مجھ سے توقع نہیں تھی کہ میں اسے مناؤں گا۔

مومو آٹھ برس کی ہوئی تو میں نے اسے رنگین صفحوں والی غالباً سنڈریلا کی اسٹوری بک لا

دی۔ اگلی شام جب میں حسب معمول اسے پڑھانے آیا تو اس نے مجھے میتھس کے ٹیبلز سنانے کے

بجائے سنڈریلا کے متعلق سوالات کرنے شروع کر دیئے۔

”سر..... سنڈریلا کے باپ نے دوسری شادی کیوں کر لی تھی؟“ اس کا معصوم ذہن جو

سوالات بناتا تھا، وہ ان کے جوابات مجھ سے پوچھ رہی تھی۔

اس روز اس نے بالوں کی فرنیچ بریڈ بنا رکھی تھی، جب کہ اسکرٹ اور بلاؤز میں ملبوس تھی۔

رنگ تو مجھے یاد نہیں، اب اس بڑھاپے میں، میں ستر کی دہائی میں ہونے والی باتیں باریکیوں کے

ساتھ تو یاد نہیں رکھ سکتا، بہر حال وہ بچپن میں عمو ما اسکرٹس پہنا کرتی تھی جو اس پر بے حد اچھی لگتی

تھی۔

”سر! مجھے اور بھی بکس لادیں۔“ اس نے فرمائش کی، میں نے دھیمی مسکراہٹ کے ساتھ سر

ہلا دیا۔

پھر آہستہ آہستہ میں مومو کے لیے چھوٹے چھوٹے تحائف لانے لگا۔ میرے گفتگوں ہمیشہ

کوئی اسٹوری بک یا کلرنگ بک ہوتے تھے۔

پھر ایک دن آنٹی نے مجھے نوک دیا۔ ”حسان وہ اتنی سی ہے، اس کو اتنی کتابیں مت پڑھاؤ۔“

مگر میں نے ہنس کر ٹال دیا کہ ”رہنے دیں آنٹی! میں تو دیکھ بھال کر اچھی کتابیں ہی لاتا ہوں، جو اسے شعور دیں۔ تو آنٹی خاموش ہو گئیں۔“

اس روز بھی اس کے لیے بک خریدنے میں اسٹور پر گیا تو مجھے اشفاق احمد کی ”ایک محبت سو افسانے“ وہاں نظر آئی، میں نے وہ خرید لی اور اس میں سے دو ایسے افسانے جو ہر لحاظ سے مومو کی عمر کے لحاظ سے معیوب اور غیر موزوں نہ تھے، مارک کر دیئے۔

”یہ دو پڑھ لینا۔“ شام کو اسے کتاب دیتے ہوئے میں نے تاکید کی۔

اس نے عدم دلچسپی سے کتاب اٹھائی، الٹ پلٹ کر دیکھا اور قدرے اداسی سے واپس رکھ

دیا۔

”آپ کوئی اور بک لے آتے سر۔“ اسے شاید اتنی گاڑھی اردو والی کتاب میں دلچسپی نہ تھی۔

”شاید پسند نہیں آئی تمہیں۔ مگر پڑھ کر دیکھ لو۔“

”یہ بات نہیں ہے سر!“ اس نے سر جھٹکا، پھر عادتاً میز پر کہنی رکھتے ہوئے بولی ”دراصل

میں یہ پڑھ چکی ہوں۔“

مجھے حیرت کا شدید جھٹکا لگا۔ ”تم..... تم یہ پڑھ چکی ہو؟ کہاں سے لی؟“

”پاپا کی لائبریری سے۔“ وہ بڑے فخر سے مسکرائی۔

”مومو! تم مجھ سے پوچھ کر بکس پڑھا کر دو۔“

اس کے لبوں سے مسکراہٹ یکدم معدوم ہو گئی، وہ کہنی میز سے ہٹا کر قدرے مؤدب سی ہو

کر بیٹھ گئی۔

”جی سر!“

وہ ڈر گئی تھی، اس لیے نرم لہجے میں اس نے کہا۔

”وہ اس لیے کہ تمہیں ان کا بیک گراؤنڈ وغیرہ سمجھا سکوں۔“

اس کے چہرے پر مجھے قدرے اطمینان دکھائی دیا۔ میرا خیال تھا، اب وہ مجھ پر اعتبار کرنا

سیکھ لے گی، مگر یہ میری بھول تھی۔ ہاں، یہی تو میں آپ کو بتانا چاہتا ہوں، یہی کہ ہم میں سے کسی کو دوسرے پر اعتبار نہ تھا، مگر ایسے آپ کو میری بات سمجھ نہیں آئے گی۔ آپ کو مومو کی پوری داستان سننا پڑے گی۔

مومو میرے سامنے بیٹھی سائنس کا ہوم ورک کر رہی تھی، میں اخبار پڑھتے ہوئے گاہے لگا ہوا اس پر نظر ڈال لیا کرتا تھا۔ یکدم مجھے کچھ یاد آیا۔

”مومو!“ میں نے اخبار تہہ کر کے میز پر رکھتے ہوئے اسے پکارا۔ وہ جو کاپی پر جھکی ہوئی تھی، ہاتھ روک کر مجھے دیکھنے لگی۔

”جی سر؟“

”تمہارا ٹیسٹ ہو گیا سائنس کا؟“

”جی سر!“

”کتنے مارکس آئے؟“

وہ ہل بھر کو خاموش رہنے کے بعد بولی۔ ”وہ تو ٹیچر نے واپس ہی نہیں کیا۔“

میں اکتیس سال کا مرد اور وہ نو سال کی بچی، مجھے صاف پتہ چل گیا، وہ جھوٹ بول رہی

تھی۔

”کھڑی ہو جاؤ!“ ایک دم میں دوست سے ٹیچر بننے ہوئے درشتی سے بولا۔ وہ ہکا بکا کھڑی

ہو گئی۔

”اپنا بیگ کھول کر مجھے دکھاؤ۔“ میں نے حکم دیا۔ وہ مرے مرے ہاتھوں سے بیگ کھولنے

لگی۔ وہ جان بوجھ کر آہستہ آہستہ کھول رہی تھی۔ میں نے بیگ اس سے لے کر کھول دیا۔ سامنے

سائنس کا ٹیسٹ پڑا تھا۔ میں نے ایک کاٹ دارنگاہ اس پر ڈال کر ٹیسٹ اٹھایا، پھر نمبر پڑھ کر ٹیسٹ

اس کے سامنے پھینکا۔

”یہ اس پر 10 میں سے 4 نمبر پڑھ کر مجھے بتاؤ کہ تم نے Nutrition والا سوال کیوں نہیں

یاد کیا تھا اور مجھے یہ بھی بتاؤ کہ تم نے ٹیسٹ چھپایا کیوں؟“ اس کی یہ غلطی کر کے چھپا دینے کی

عادت مجھے خوب تاؤ دلا رہی تھی۔

اس نے سر جھکا دیا۔ ”میں ڈرامہ دیکھنے لگی تھی اور چھپایا اس لیے کہ آپ ڈانتے۔“
 ”میں نے تمہیں ہزار دفعہ سمجھایا ہے کہ غلطی کر کے اس پر پردے مت ڈالو، مگر تم ہو کہ.....“ غصے سے میں اٹھا، میز سے چابی اٹھائی اور تیز تیز قدموں سے باہر نکل گیا۔
 مجھے مومو پر شدید غصہ تھا۔

اگلے دو دن میں اسے پڑھانے نہیں گیا، تیسرے روز مجھے ایک عجیب سی فکر مندی ہوئی۔
 مجھے اس کو ڈانٹنا نہیں، بلکہ آرام سے سمجھانا چاہیے تھا۔ وہ اتنی اکیلی ہے اور میں..... اسی شام میں حیدر کی طرف چلا گیا۔

مومو حسب معمول اسٹڈی میں نہیں تھی، مجھے وہ سرگھنوں میں دیئے ہوئے میز ہیوں پر بیٹھی نظر آئی۔ میں چند میز ہیاں چڑھ کر اس کے ساتھ جا کر بیٹھ گیا۔
 ”ہیلو چھوٹی لڑکی!“

اس نے چونک کر سر اٹھایا، اس کی بھوری آنکھوں میں سرخی تھی اور گالوں پر آنسوؤں کے نشانات مجھے یکدم بے چینی سی ہوئی۔

”کیا ہوا ہے مومو؟ تم رورہی ہو؟“ اس نے نفی میں سر ہلا کر آنکھیں ہتھیلوں سے رگڑیں۔
 ”بتاؤ مجھے، کیا ہوا ہے؟“ میں پریشان سا ہو گیا تھا۔

”کچھ نہیں۔“ اس نے سر ایک دفعہ پھر گھنٹوں پر رکھ دیا۔
 ”مومو مجھے بتاؤ کیا ہوا ہے؟ کیا میری کسی بات پر ناراض ہو؟“ میں نے اس کو شانوں سے پکڑ کر اس کا سراونچا کیا۔

”نہیں سر!“ اس کے انکار پر مجھے حیرت ہوئی، کیونکہ میرا خیال تھا، وہ میرے ڈانٹنے پر رو رہی تھی۔

”پھر؟“ میں نے چانچتی نگاہ سے اسے دیکھا۔

نچلا لب کاٹتے ہوئے وہ اپنے پاؤں کو دیکھنے لگی۔

”مومو!“ میں نے پھر اسے پکارا۔

”سر..... ضیائے..... ضیائے بہت برا کیا ہے۔“ اس کی آواز تھرتھاتی ہوئی تھی۔

”ضیا کون؟ کیا کر دیا اس نے؟“ میں بہت پریشان ہو گیا تھا۔ ”جنرل ضیا اور کون سر؟“ اس

نے شاکی نظروں سے مجھے دیکھا۔

”ضیائے کل بھٹو کو پھانسی دے دی ہے۔“

”لاحول ولا قوۃ! مومو تم.....!“ مجھے اس وقت اس پر شدید غصہ آیا تھا۔ ”یہ بات تھی جس پر

تم نے مجھے اتنا پریشان کیا ہے؟“

”آپ کو افسوس نہیں ہوا سر؟“ اس کے انداز میں حیرت تھی۔

”مومو! یہ پالیٹکس ہے، تم اتنی سی عمر میں ان سیاست دانوں کو نہیں سمجھ سکتیں اور مجھے نہیں پتہ تھا کہ تمہیں بھٹو اتنا پسند تھا۔“ میرا عملی طور پر سیاست سے کوئی واسطہ نہیں تھا، مگر چونکہ ابو کٹر مسلم لیگی تھے تو ظاہر ہے، میری ہمدردیاں ضیاء کے ساتھ تھیں۔ ایسے میں مومو کا رویہ میرے لیے حیران کن تھا۔

”سر مجھے پالیٹکس کا پتہ نہیں، مگر بھٹو مجھے بہت اچھا لگتا تھا۔“ وہ افسوس سے کہہ رہی تھی۔

”دماغ خراب ہے تمہارا..... یہ تمہاری عمر ہے سیاست میں دلچسپی لینے کی؟ خبردار جو میں نے تمہیں آئندہ اخبار پڑھتے دیکھا۔ اتنا پریشان کیا تھا مجھے اب اٹھو ذرا۔“

”مگر سر.....“ میں اس کی ایک بھی سنے بغیر اسے بار لے آیا۔

”ارے حسان! دیکھو ذرا اس لڑکی کو کیا ہوا ہے؟ صبح سے کمرے میں بند ہے۔“ مجھے دیکھ کر آنٹی کو مومو کی اداسی کا خیال آیا۔

”یہ میرے ساتھ کھڑی ہیں محترمہ! کچھ نہیں ہوا، بس ذرا سادماغ خراب ہو گیا تھا۔ ابھی ٹھیک کر کے لاتا ہوں۔“ میں مومو کا ہاتھ پکڑ کر اسے باہر لے آیا۔

”کدھر سر؟“

”کہیں جا کر تمہیں آئس کریم کھلاتے ہیں، تاکہ تم پر سے یہ سوگ اترے۔“ مجھے ابھی تک غصہ چڑھا ہوا تھا۔

”سر!“ اس نے تاسف سے مجھے دیکھا۔ ”آپ کو پتا ہے میں آئس کریم نہیں کھاتی۔“

”افوہ؟“ وہ جتنا میری باتیں یاد رکھتی تھی، میں اتنا ہی بھول جاتا تھا۔ مومو کو میٹھے کے نام پر ہر شے سے الرجی تھی۔

وہ میری زندگی میں آنے والی واحد لڑکی تھی، جو چاکلیٹ کو Too Sweet اور آئس کریم کو

Too Cold کہہ کر رد کر دیتی تھی۔

”چلو چل کر کڑوی سی کافی پیتے ہیں، وہ تو تم شوق سے پیو گی نا؟“ میرے جلے بھنے انداز پر پردہ ہنستے ہوئے گاڑی کی جانب بڑھ گئی۔

میں نے جوں ہی چائے کی پیالی سے آخری گھونٹ بھرا، میرے سامنے والے صوفے سے مومو اٹھی اور اندر چلی گئی۔

”حسان شادی کرلو“ آنٹی نے اپنا مگ ختم کر کے میز پر رکھتے ہوئے فیصلہ کن انداز میں کہا تھا۔

”اچھا!“ قدرے ہنس کر میں نے چائے کا کپ سائیڈ پر رکھا۔

”مالو مت۔ میری نظر میں ایک بہت اچھی لڑکی ہے۔“ ان کی آواز میں ماؤں کی سی فکر مندی تھی۔

”اچھا کون؟“ میں نے سگریٹ کے پیکٹ سے سگریٹ نکال کر لبوں تلے رکھی اور لائٹ سے اسے سلگایا۔ اسی پل مومو ہاتھ میں الیش ٹرے لیے لاونچ میں داخل ہوئی اور اسے میرے صوفے کی سائیڈ ٹیبل پر رکھ کر اپنی نشست سنبھال لی۔ اسے علم تھا کہ میں چائے کے بعد سگریٹ ضرور پیتا ہوں۔

”عفت آپا کی بیٹی نامہ۔ اسی سال اس نے ماسٹرز کیا ہے، صورت شکل بھی اچھی ہے اور.....“ پھر نامہ بی بی کی جملہ خصوصیات پر طویل لیکچر دے کر قدرے بے چینی سے انہوں نے استفسار کیا۔

”اب بتاؤ چلاؤں رشتے کی بات؟“

”ہوں۔ جیسے آپ کی مرضی۔“ میں مسکرا دیا۔ نامہ کو میں کافی عرصے سے جانتا تھا۔ وہ میری اور حیدر کی سینئر کزن تھی۔ بلاشبہ وہ ایک آئیڈیل لڑکی تھی۔

”کس کے رشتے کی بات دادو؟“ رشتے کا لفظ سن کر مومو نے نہایت دلچسپی سے پوچھا۔

”تمہارے سر کے رشتے کی بات کر رہی ہوں۔“

”سر کے۔“ اس نے حیرت سے مجھے دیکھا۔ ”سر شادی کریں گے؟“

”کیوں؟ کیا شادی کا حق صرف تمہارے ابا کو ہے؟“ یونہی مذاق میرے منہ سے نکل گیا، اگلے ہی پل مومو کے چہرے پر پھیلنے والی ویرانی دیکھ کر بے حد ہچکچاتا۔

”میرا مطلب تھا.....“ اس سے پہلے کہ میں کچھ کہتا، وہ تیزی سے اٹھ کر اندر چلی گئی۔

”ماں یاد آگئی ہوگی۔“ اسے جاتا دیکھ کر آنٹی نے تاسف سے سر ہلادیا۔

میں ایک دم افسردہ سا ہو گیا، شاید میں نے مومو کو بھی اداس کر دیا تھا۔ ایک لمحے کو میں نے اٹھ کر اس کے پیچھے جانے کا سوچا، مگر مجھے تو مومو کو منانا ہی نہیں آتا تھا۔ سو میں بیٹھا رہا۔

چند تابیے بعد وہ خود ہی واپس آگئی۔ اس کی بھوری آنکھوں میں چھپی اداسی کو میں ماں کی موت کا ہرا ہوتا زخم جان کر خاموش رہا۔

نامہ اور میرا رشتہ اگلے دو ماہ کے دوران طے ہو گیا۔ میں برسر روزگار، ویل سیٹلڈ آدمی تھا۔ اتنا پینڈ سم نہیں تھا، مگر فنانشلی مضبوط تھا اور وہ بھی پڑھی لکھی، خوبصورت اور قابل لڑکی تھی۔ بھلا کس کو اعتراض ہونا تھا، سب کچھ خوش اسلوبی سے طے پا گیا۔ مگر کوئی خوش نہیں تھا تو وہ مومو تھی۔

اس روز میں نامہ کو لے کر حیدر کی طرف چلا گیا، میں نامہ کو مومو سے ملوانا چاہتا تھا۔ مومو دروازے پر ہی ہمیں مل گئی۔

”یہ مومو ہے نا؟“ اسے دیکھ کر نامہ مسکرائی۔ مومو نے نظریں اٹھا کر اسٹائش اور طرح داری نامہ کو دیکھا اور پھر میری جانب متوجہ ہوئی۔

”سر! کل میرا انگلش کا ٹیسٹ ہے۔ مجھے تیاری تو کر ادیس پلیز۔“ اس کا انداز عجیب سا تھا۔ ”یار! ابھی تو ہم آئے ہیں، اندر تو آنے دو۔“ بلکہ پھلکے انداز میں کہہ کر آگے بڑھا۔ وہ سائیڈ پر ہو گئی۔

ڈرائنگ روم میں بیٹھنے کے چند لمحے بعد ہی مومو وہاں آگئی۔ آنٹی اتفاق سے گھر پہنچیں تھیں۔ ہم بتا کر نہیں آئے تھے، غلطی سراسر ہماری تھی۔ اب مومو ہی ہماری میزبان تھی۔

”تو یہ ہے مہر النساء! حسان صاحب کی چھوٹی سی فرینڈ جس نے نسیم حجازی سے لے کر کرشن چندر تک سب کو پڑھ لیا ہے۔“ نامہ کے انداز میں ستائش تھی۔

مومو نے خاموش نگاہوں سے اسے دیکھا، مگر بولی کچھ نہیں۔ اس نے پنک کلر کی شلوار قمیص

پہن رکھی تھی اور لمبے بالوں کی چٹیا بنا رکھی تھی۔ شلواری قیص میں وہ قدرے مختلف لگتی تھی۔ مگر فی الحال یہ اس کا رویہ تھا، جو مجھے مختلف لگا تھا۔

”ہاں یہی مومو ہے۔ ابھی بے تکلف نہیں ہے تاہم سے، اس لیے بول نہیں رہی۔“ میں نے مسکرا کر کہا تا کہ نامہ زیادہ محسوس نہ کرے۔

پھر نامہ نے اس سے مزید باتیں کرنے کی کوشش کی، مگر وہ ہوں، ہاں میں جواب دیتی یا خاموش رہتی۔

میں اس کے روکھے رویے کی وجہ نہیں جان پایا تھا۔

”سر! میرا ٹیٹ! ہم واپس جانے لگے تو اس نے مجھے یاد دلایا۔ شاید وہ چاہتی تھی کہ میں رک جاؤں اور نامہ چلی جائے۔“

”ہاں میں فارغ ہوا تو شام میں آؤں گا۔“

ہولے سے اس کا گال تھتھپا کر اس کے چہرے پر پھیلنے والی مابوسی نظر انداز کر کے میں آ گیا۔

سسرال میں لپٹ تھا، وہاں ایسا پھنسا کہ رات کو دیر سے فارغ ہوا۔ بے اختیار مومو کی طرف نہ جاسکے کا افسوس ہوا مگر یہ اطمینان تھا کہ اس نے ٹیٹ خود تیار کر لیا ہوگا۔

یہ چند روز بعد کا قصہ ہے، میں مومو کو اس کے اسٹڈی روم میں انگلش ٹیٹیز کر رہا تھا، جب اچانک وہ بولی ”سر!“

”جی؟“

”سر! یہ جو نامہ آنٹی ہیں نا، یہ.....“ وہ رک گئی۔

”ہاں بولو یہ کیا؟“ میں بین رکھ کر پوری طرح سے اس کی جانب متوجہ ہو گیا۔ آخر میں اس کی نامہ سے پر خاش کی وجہ جاننا چاہتا تھا۔

”کل ہم ان کے گھر گئے تو میں نے خود سنا سر! وہ اپنے نوکر کو گالی دے کر بلارہی تھیں۔“

”مومو!“ میں نے اسے گھورا۔

”جھوٹ سب سے بولنے شروع کر دیئے ہیں تم نے؟“ وہ ایک دم شپٹا کر اپنے ہاتھوں کو دیکھنے لگی۔ نامہ کو میں کافی عرصے سے جانتا تھا، وہ خاصی مہذب، شائستہ اور دھیمے لب و لہجہ میں

بات کرنے والی لڑکی بھلا گالی کیسے دے سکتی تھی۔ مجھے مومو پر غصہ آیا تھا۔

”میں اچھی طرح جانتا ہوں، تمہاری نامہ آنٹی کو۔ یوں کسی کی برائی نہیں کرتے۔ اب ایسی بات نہ کرنا۔“ لہجہ کو ہموار رکھ کر بھی میں نے اسے اچھا خاصا ڈانٹ دیا۔ وہ لب کاٹتے ہوئے اپنی گود میں دھرے ہاتھوں کو دیکھتے رہی۔

صفائی میں ایک لفظ نہ بولی۔

”تمہیں نامہ آنٹی بری لگتی ہیں مومو؟“ میں نے اب کی بار قدرے نرمی سے پوچھا تو اس نے سر اٹھا کر مجھے دیکھا۔

”جی..... بہت زیادہ۔“ پھر وہ کاپی پر جھک کر اپنا کام کرنے لگی۔

وہ چھوٹی بچی جسے کسی وجہ سے نامہ بری لگتی تھی، اس کی ذات سے جی جھوٹی باتیں منسلک کر کے مجھے بتا رہی تھی۔ بچے عموماً ایسی جگہیں کرتے ہیں اور میرے نزدیک یہ ایسی بڑی بات نہ تھی مومو میری بہت پیاری دوست اور نامہ میری ہونے والی بیوی تھی۔ میں دائروں کے درمیان تلخی نہیں چاہتا تھا، اس لیے جب اس روز عفت آنٹی کے یہاں کسی کام سے میں ان کی طرف جانے لگا تو کچھ سوچ کر گاڑی حیدر کے گھر کی جانب جانے والے رستے پر ڈال دی۔ حیدر کی کالونی کی سڑک پر داخل ہوتے ہی مجھے مومو دکھائی دی۔ وہ میری گاڑی سے قدرے آگے سڑک پر سائیکل چلا رہی تھی۔ اس نے بلیو Beggy جینز اور سفید آدھے بازوؤں والی کھلی سی ٹی شرٹ کے اوپر بالوں کی لمبی سی فرنیچ بریڈ بنا رکھی تھی، میں اس کی پشت پر تھا۔ گاڑی قدرے آگے لے جا کر اس کے ساتھ لے آیا۔ گاڑی دیکھ کر اس نے سائیکل سائیڈ پر کرنا چاہا۔ پھر دفعتاً ڈرائیونگ سیٹ پر نگاہ پڑی تو دوپہر کے تاہم مجھے وہاں دیکھ کر چونگی۔

”سر! آپ ادھر؟“

”تم اتنی دوپہر میں باہر کیوں پھر رہی ہو؟“ میں نے اپنی جانب کا شیشہ کھول دیا۔ وہ سائیکل روک کر اتر گئی۔

”میں بس رائیڈنگ کر رہی تھی۔ آپ بتائیں، آپ اتنی دوپہر میں کیوں پھر رہے ہیں؟“ وہ شرارت سے مسکرا کر بولی۔

”میں تمہیں پک کرنے آیا ہوں، چلو بیٹھو اندر۔“ میں نے فرنٹ سیٹ کا لاک کھول دیا۔

”اور یہ سائیکل؟“

”اے بھاگ کر گھر چھوڑ آؤ۔ تمہارے پاس صرف ایک منٹ ہے۔“ میں نے مصنوعی تحکم سے گھڑی دیکھتے ہوئے کہا۔

”آپ کیا مجھے کافی پلانے لے جا رہے ہیں؟“ کچھ دیر بعد جب وہ سائیکل گھر چھوڑ کر میرے ساتھ گاڑی میں بیٹھی تو پوچھنے لگی۔

”ارے نہیں، ہم تمہاری نام نہ آنی کے گھر جا رہے ہیں۔ عفت آنی کو کچھ چیزیں دینا تھیں۔ بس پانچ منٹ لگیں گے۔“ میری وضاحت پر وہ سر ہلا کر شیشے کے پار دیکھنے لگی۔

عفت آنی کے گھر کی ڈور بیل خراب تھی۔ چونکہ دروازہ کھلا تھا، ہم اندر داخل ہو گئے۔

”تم پہلے آئی ہو ادھر؟“

”جی کئی دفعہ۔“ اس کے انداز میں سنجیدگی تھی۔ میں نے گردن پھیر کر اسے دیکھا۔ وہ میرے بائیں طرف روش پر میرے ہمراہ چل رہی تھی۔ اس کا سر میرے بائیں بازو کی کہنی تک پہنچ رہا تھا۔

مرکزی دروازہ کھولنے کے لیے ہاتھ گولڈن کلر کے خوب صورت ہینڈل پر رکھ کر اسے گھمایا ہی تھا کہ دروازے کی درز سے اندر سے آنے والی بلند آواز میری سماعت سے ٹکرائی۔

”بیشراں! بیشراں!“ وہ نام نہ تھی اور چلا رہی تھی۔ ”کدھر مر جاتی ہو؟ نشہ کر کے سوتی ہو؟ ادھر آؤ، یہ برتن تمہارا باپ اٹھائے گا؟“

میرے قدم جہاں تھا وہیں تھم گئے۔ میں سن سا ہو کر رہ گیا۔ مومو کا ہاتھ ابھی تک ہینڈل پہ تھا۔ اس نے سر گھا کر میری طرف دیکھا اور بے نیازی سے بولی۔

”See i told you!“ اس نے بے نیازی سے شانے جھٹکے۔ ”مگر آپ کو مومو ہمیشہ جھوٹی ہی لگتی ہے۔“ اس نے ہینڈل گھا کر دروازہ پورا کھولتے ہوئے زور سے ناک کیا۔ ”نام نہ آنی! اے وی کم ان؟“ آج اس کا لہجہ کھردرایا رکھا نہیں، بلکہ فاتحانہ اور سرخ روئی کا تاثر لیے ہوئے تھا۔ میں خود کو کمپوز کر کے زبردستی چہرے پر مسکراہٹ سجائے اس کے پیچھے اندر داخل ہوا۔

نام نہ جولاؤنچ میں صوفے پر ٹانگ پہ ٹانگ رکھ کر بیٹھی تھی، ہمیں دیکھ کر بری طرح چوکتے ہوئے اٹھ کھڑی ہوئی۔

”ارے آپ لوگ، آئیے نا۔“ لباس کی شکنیں درست کر کے اس نے دوپٹہ ٹھیک سے اوڑھا۔

”دراصل بیل خراب تھی، اس لیے ہم بلا جھجک اندر آ گئے۔ آنی کہاں ہیں؟ ان کی چیزیں دینا تھیں۔“ میں نے کھڑے کھڑے وضاحت کی، جب کہ مومو بڑے آرام سے صوفے پر بیٹھ گئی۔

”مئی تو سوری ہیں، بٹھریں میں اٹھاتی ہوں۔“ وہ اپنی مصنوعی شائستگی سے کہتے ہوئے اندر جانے لگی، مگر میں نے فوراً روک دیا۔

”نہیں انہیں مت اٹھائیں۔ بس بتا دیجیے گا کہ میں آیا تھا۔ چلو مومو!“ میں نے مومو کو پکارا، جو بڑی خوش خوشی نام نہ کے لاؤنچ کا جائزہ لے رہی تھی۔

”آپ لوگ بیٹھیں تو سہی۔“ اس نے صوفے پر رکھے کفن درست کیے۔

”نہیں تھینکس نام نہ! ہم چلتے ہیں۔ مومو کی ٹیوشن کا وقت ہونے والا ہے، چلو مومو!“

میں نے صوفے پر استحقاق سے بیٹھی مومو کو گھورا۔

”کوئی بات نہیں سارا کل کوئی ٹیسٹ نہیں ہے۔ آج چھٹی ہو جائے گی تو کچھ نہیں ہوگا۔“ اس نے اطمینان سے مدبرانہ انداز میں کہا۔

”بہت شوق ہے تمہیں چھٹی کا، چلو اٹھو۔“ بوکھلائی گھبرائی نام نہ کو خدا حافظ کہہ کر میں مومو کو ہاتھ سے پکڑ کر کھینچتا ہوا باہر لے آیا۔ واپسی پر تمام راستہ ہم دونوں میں کوئی بات نہ ہوئی۔ جب میں نے گاڑی اس کے گیٹ کے سامنے روکی تو اس نے اترنے کے لیے لاک کھولا۔

”مومو!“ میری آواز پر وہ دروازہ کھولتے کھولتے رک گئی۔ ”جی سر؟“

”جب میں نے تمہیں کہا تھا کہ تم نے جھوٹ بولا ہے، تب تم نے کیوں اپنی صفائی میں کچھ نہیں کہا؟“ میں بہت سنجیدگی سے پوچھ رہا تھا۔

اس نے اپنی مڑی ہوئی پلکیں اٹھائیں۔

”سرا! دادو کہتی ہیں جو لوگ سچے ہوتے ہیں انہیں صفائی دینے کی ضرورت نہیں ہوتی۔ سرا! ظلیل جبران کہتا تھا، اس نے کہا میں نے مان لیا، اس نے زور دیا، مجھے شک گزرا، اس نے قسم کھائی، میں نے کہا، یہ تو جھوٹ بولتا ہے۔“ وہ ہولے سے مسکرائی۔ ”پھر بھی سرا! آپ کو میں ہمیشہ

جھوٹی ہی لگتی ہوں۔“

”مگر مومو۔۔۔۔۔“

”میں جاؤں سر؟“

میں نے ایک گہری سانس اندر کو کھینچی اور اثبات میں سر ہلا دیا۔

”ہاں جاؤ۔“

”خدا حافظ سر!“ وہ دروازہ کھول کر باہر نکل گئی۔

یہ ان ہی دنوں کی بات ہے، جب عفت آئنٹی نے سرسری طور پر مجھ سے حسن کی آمد کا تذکرہ کیا۔

حسن نامہ کاماموں زاد تھا، وہ بالکل ویسا ہی تھا، بیساجین آسنن کا کوئی ہیرد ہوتا ہے۔ بے تحاشا دولت مند، بہت خوبصورت اور شاندار پرسنالٹی رکھنے والا۔ حسن امریکہ میں سیٹلڈ تھا۔ اس کا اور اس کے والد کا وہاں کین فوڈ کا وسیع و عریض بزنس تھا۔ وہ دونوں سال دو سال بعد پاکستان کا چکر لگا ہی لیتے تھے، مگر اس دفعہ کچھ خاص وجہ تھی۔

آئنٹی نے مجھ سے ذکر نہیں کیا، مگر بہر حال میں کوئی بچہ تو تھا نہیں۔ تینتیس سالہ میچور مرد تھا۔ اتنا تو بہر حال جان گیا تھا کہ حسن کے والد احمد مراد نے نامہ کارشتہ، میرا اور نامہ کارشتہ طے ہو جانے کے چند روز بعد مانگا تھا۔ وہ یقیناً اس بات سے لاعلم تھے کہ میرا رشتہ نامہ کے والدین قبول کر چکے ہیں چونکہ ابھی صرف زبانی کلامی بات ہوئی تھی، اس لئے نامہ کے گھر والوں نے ہمارا رشتہ اوپن نہیں کیا تھا۔ اس کے ماموں کو ان کے اصرار پر اس بات کا علم ہوا تو وہ اپنے بیٹے سمیت پاکستان پہنچ گئے۔ میں نے ان دنوں نامہ کے گھر جانا قطعاً ترک کر دیا تھا۔

اور پھر جب میں اس روز مومو کو پڑھانے گیا تو آئنٹی مجھے قدرے بھیجی بھی لگیں۔ میں پوچھے بغیر نہ رہ سکا۔

”کیا بتاؤں حسان! اتنے چاہ سے تمہارا رشتہ کرایا تھا، پہلے تو وہ لوگ راضی تھے، مگر اب کھنچے کھنچے لگ رہے ہیں۔ عفت آپا کو کل فون کیا تو منگنی کی بات پردہ کہنے لگیں، پھر دیکھا جائے گا، ابھی تو رشتہ بھی پینڈنگ میں ہے۔ لو بھلا پہلے خود وہاں کی تھی اور اب پینڈنگ ہو گیا۔“

”جانے دیں آئنٹی! آپ ایسے ہی پریشان ہو جاتی ہیں۔“ میں نے ہنس کر ٹال دیا۔ اسی

اشاء میں حیدر داخلی دروازہ کھول کر اندر داخل ہوا۔ اس کے ایک ہاتھ میں بریف کیس اور دوسرے میں کوٹ تھا۔

”کیسے ہو حسان؟“ وہ تھکی تھکی آواز میں پوچھتا میرے مقابل بیٹھ گیا۔

”میں تو ٹھیک ہوں، آنٹی البتہ پریشان ہیں۔“ اس نے ماں کو سوالیہ نگاہوں سے دیکھا۔

آنٹی نے الف سے بے تک تمام قصہ کہہ سنایا۔

”ممی ٹھیک کہہ رہی ہیں، وہ نامہ کارزن نہیں ہے، کیا نام ہے اس کا؟“ حیدر نے آنکھیں میچ کر یاد کرنے کی کوشش کی۔

”حسن“ میرے لبوں سے پھسلا۔

”ہاں حسن، یہ اس کی دولت کی چمک ہے۔ مجھے نہیں لگتا، اب عفت آنٹی حسان کے رشتے والی بات یاد بھی رکھیں گی۔“

”لو یہ کوئی کاروبار ہے؟ حیدر میاں جہاں وعدے کر کے توڑ دیئے جائیں! آپا نے ہمیں زبان دی تھی۔ اگر بھانجا اتنا ہی پیارا تھا تو پہلے اس کا خیال کیوں نہ آیا۔ اس وقت تو بہت خوشی خوشی میرے حسان کا رشتہ قبول کیا تھا۔“ وہ بہت کچھ کہہ رہی تھیں۔

حیدر نے مسکرا کر سر جھٹکا۔ ”ممی بہت بھولی ہیں۔“

”پاپا جوس۔“ مومو کسی بوتل کے جن کی طرح تازہ اور نچ جوس کا گلاس تھا مے حیدر کے قریب نمودار ہوئی۔

”تھنک یو بیٹا!“ حیدر نے گلاس لے لیا۔ میں نے اس کے لہجے پر غور کیا۔ خوش دلی، شفقت، اپنائیت سب تھا، اس میں، بس محبت نہیں تھی، یا پھر وہ اتنی میکا کی زندگی گزارنے لگا تھا کہ محبت ہوتی، بھی تو محسوس نہ ہوتی تھی۔

میں نے مومو کا چہرہ دیکھا، وہاں کوئی رنج، کوئی افسوس نہیں تھا۔ میں گہری سانس بھر کر رہ گیا۔

حیدر اور آنٹی کی باتوں کے باوجود میں نے حسن مراد کی آمد کو نظر انداز کیا تھا، مگر پھر نامہ کا میرے آفس فون آیا۔

مجھ وہ دن اچھی طرح یاد ہے۔ 20 جولائی 1981ء دن گیارہ بج کر پچیس منٹ۔ وہ وقت میرے دماغ پر ثبت ہو کر رہ گیا۔

میں چاہوں بھی تو نامہ کی وہ کال نہیں بھلا سکتا۔ میں نے آپ کو کہا تھا نا کہ مجھے آپ کو کچھ بتانا ہے۔ میں آپ کو یہی بتانا چاہتا تھا، لیکن ابھی آپ کو سمجھ نہیں آئے گا۔ آپ کو میری بات سمجھنے کے لیے میری پوری کہانی سننی پڑی گی۔

”حسان!“ اس نے بہت شرمندہ شرمندہ لہجے میں کہا تھا۔ ”آپ بہت اچھے ہیں اور کوئی بھی لڑکی آپ کے ساتھ پر فخر کر سکتی ہے، لیکن میں وہ لڑکی نہیں ہوں۔ میں بچپن میں بہت سی چیزوں کے لیے ترستی تھی، جن میں ایک آسائش کی فراوانی بھی تھی۔ گو اب ہمارے حالات بہت اچھے ہیں، مگر میں بچپن کے وہ چند سال کبھی نہیں بھول سکتی، جب ابو کی نوکری چھٹی تھی اور ہم نے اپنا گھر بیچ ڈالا تھا۔“ اس نے گہری سانس خارج کی۔ اس کی سانس کے اخراج کی آواز مجھے آج بھی یاد ہے۔

”حسان! میں نہیں چاہتی کہ میرے بچے بھی ڈیزائن ویر اور قیمتی جیولری صرف شاہیں میں سبکی دیکھ سکیں اور پھر ان سے فقط اپنے خواب سجا پائیں۔ میں نے خواب سجائے تھے، میں ساری زندگی صرف خوابوں پر گزارا نہیں کرنا چاہتی۔ یونانی کہاوٹ ہے خوش قسمتی کی دیوی آپ کے دروازے پر صرف ایک دفعہ دستک دیتی ہے۔ میرے دروازے پر وہ دیوی دستک دے رہی ہے۔ پلیز مجھے زندگی سے اپنے لیے کچھ حاصل کر لینے دیں۔“

وہ شاید کچھ اور بھی کہنا چاہتی تھی، مگر میں نے فون رکھ دیا، میرے اندر بہت کچھ ٹوٹ پھوٹ کا شکار تھا۔

نامہ سے مجھے کوئی افسانوی قسم کا دھواں دھار سا عشق نہیں تھا، وہ تو ایسی تھی، جیسے راہ چلتے بہت سے لوگ مل کر بچھڑ جاتے ہیں۔ وہ تو اسی دن میرے لیے بہت عام ہو گئی تھی، جب میں نے اس کی ”شانگنی“ سنی تھی۔ وہ تو کبھی بھی خاص نہیں تھی۔

میرے لیے صرف ایک شے خاص تھی۔ وفا اور صرف وفا۔ میری ماں مجھے بچپن میں چھوڑ کر چلی گئی تھی۔ ایک عورت کی اس بے وفائی نے میرے اندر جو خلش رکھ چھوڑی تھی، وہ میں کسی دوسری عورت کی وفا سے پر کرنا چاہتا تھا مگر۔

20 جولائی کی اس گرم دوپہر کو مجھے علم ہوا تھا کہ عورت تو بے وفائی کا دوسرا نام ہے۔ کبھی میری ماں مریم نثار کی دوبارہ گھر بسانے کی خواہش کی صورت میں اور کبھی نانہ سعاد کی زندگی سے کچھ حاصل کرنے کی تمنا کی صورت میں، بے وفائی رنگ بدلتی ہے مگر میں اسے ہر روپ میں پہچانتا تھا۔

جانتا ہوں آپ لوگوں میں سے بہت سوں کو میری بات سخت ناگوار گزرے گی، مگر میں نے کہا نا آپ میری تھیوری، میری منطق، میری دلیل ابھی نہیں سمجھ سکتے۔ میں پھر کہوں گا کہ آپ کو میری پوری کہانی سنی پڑی گی۔

نانہ سے منگنی میں نے اس شام توڑ دی، آنٹی نے خاموشی سے میری بات سنی اور اسی وقت عفت آنٹی کو فون کر کے سب کچھ توڑ ڈالا۔

نانہ کی شادی اسی سال سردیوں میں ہو گئی۔ وہ چند ہفتوں بعد امریکہ شفٹ ہو گئی اور جن دنوں مومو 8th میں تھی، نانہ کے ہاں دو جڑواں بیٹوں کی پیدائش ہوئی۔ نانہ خواب و خیال، حال یا مستقبل میں کہیں بھی نہیں تھی، مگر اس کی عطا کردہ غلش کسی درخت سے چٹنی امرتیل کی طرح ساری زندگی میرے ساتھ رہی۔

جس روز مومو 8th کلاس کا رزلٹ آنے والا تھا، اس نے مجھے آفس فون کیا۔
”سر! آپ نے اخبار دیکھا؟“ اس کی آواز میں اتنی خوشی اور جوش تھا کہ میں چونکے بغیر نہ رہ سکا۔

”کیوں کیا ہوا؟“

”سر میں نے فیڈرل بورڈ میں ٹاپ کیا ہے، اخبار دیکھیں نا!“ میں سارے کام چھوڑ کر اپنے تک چڑھے باس کی پرواہ کے بغیر حیدر کے گھر چلا آیا۔
وہ جولان میں اخبار گود میں رکھے بیٹھی تھی، میری گاڑی گھر کی حدود میں داخل ہوتے دیکھ کر بھاگتی ہوئی، میرے پاس آئی۔ ”سر! آپ آگئے؟“

اس کی سنہری رنگت شدت جذبات سے گلنار ہو رہی تھی۔ مسکراہٹ اس کے لبوں سے جدا نہیں ہو رہی تھی۔ بلکہ وہ ہنس رہی تھی۔

اس لمحے اپنی گاڑی سے لان تک چلتے ہوئے بارہ سالہ مومو کو دیکھ کر مجھے یوں لگا تھا کہ ”خوشی“ ایک مجسم صورت میں میرے سامنے کھڑی ہے۔

”سر..... یہ اخبار دیکھیں نا، میں نے ٹاپ کیا ہے۔“ اس نے اخبار آگے کرتے ہوئے وہ سطر مجھے دکھائی جہاں ”مہر النساء حیدر“ جگہ گارہا تھا۔

اس کی پر جوش کیفیت پر مجھے ہنسی آگئی۔ اس کا رزلٹ دیکھنے کے لیے اخبار نہیں، اس کا شفق رنگ چہرہ ہی کافی تھا۔

”مجھے تم پر نخر ہے مومو!“ اخبار اس کے ہاتھ سے لے کر اس کا نام پڑھتے ہوئے میں نے خوشی سے مخمور لہجے میں کہا۔ اس لمحے مجھے مومو کا ٹیچر ہونے کی حیثیت سے اتنی خوشی ہوئی تھی کہ بیان نہیں کر سکتا۔

”مہر النساء، آئی ایم سوپراؤڈ آف یو!“ میں نے اس ننھی پری کا گال تھپتھپایا۔ ”اینڈ آئی لو یو سوچ!“ اس کی مسکراہٹ ایک لمحے کو ہیں تھم گئی، وہ ایک دم تو جیسے سانس لیتا ہی بھول گئی تھی۔

”You do sir!“ اس کے لہجے میں بے حد خوشگوار حیرت تھی۔
”آف کورس!“ میں مسکرایا۔ ”ہماری مومو ہے ہی اتنی اچھی، اس سے سب ہی پیار کرتے ہیں۔“

وہ ایک دم بہت کھل کر ہنسی جتنی خوشی اسے میرے اس جملے پر ہوئی تھی، اتنی تو شاید اپنے رزلٹ پر بھی نہیں ہوئی تھی۔

”نھر د میں تمہارے لیے کچھ لایا ہوں۔“ میں نے گاڑی کا دروازہ کھول کر فرنٹ سیٹ پر رکھا، سرخ گلابوں کا بوکے اور بند بیکٹ اٹھایا، جو میں نے راستے میں سے ہی لیا تھا۔

”یہ تمہارا گفٹ، میں جلدی میں یہی لاسکا ہوں۔“

”اودہ سر!“ فرط جذبات سے اس کی آواز رندھ گئی۔ اس نے دونوں چیزیں تھام لیں، پھول بہت تھے سر!“ اس کے انداز میں تشکر تھا۔

”پھول بہت نہیں تھے، یہ تو مر جھا جائیں گے، مگر یہ گفٹ تو تمہارے پاس ہمیشہ رہے گا۔“
میری مادہ پرست سوچ کی پرواز یہیں تک تھی۔

”مر جھانے سے کیا ہوتا ہے سر؟ ان کی خوشبو، ان کا اثر اور سب سے بڑھ کر ان کا شیخ نہیں

ختم ہوتا۔“ سرخ گلابوں کے کبکے کو چہرے کے قریب لے جا کر اس نے آنکھیں موند کر اسے سو گھسا۔

”اچھا کھلو تو سہی۔ بتاؤ تو سہی تمہیں کیا لگا ہے۔“ میں نے اس کی بات پر غور نہیں کیا، میں نے کبھی بھی مومو کی بات پر غور نہیں کیا تھا۔

وہ پھول گاڑی کی چھت پر رکھ کر وہیں پورچ میں کھڑے کھڑے احتیاط سے رہ پیر کھولنے لگی۔ میں اپنی گاڑی سے ٹیک لگا کر اس کی ایکساٹمنٹ سے محظوظ ہو رہا تھا۔

”واؤ!“ لاسٹ پنک کلر کی ڈائل والی خوبصورت گھڑی اس کو بہت پسند آئی تھی۔ اس نے جھٹ اس کو کلائی پر پہنا۔

”یہ اسٹریپ بند کر دیں سر!“ اس نے معصومانہ انداز میں کلائی میری جانب بڑھائی۔ میں نے مسکراتے ہوئے پنک کلر کا اسٹریپ بند کر دیا۔

”کتنی اچھی ہے نا، جینک یوسر!“ مختلف زاویوں سے گھڑی کو اپنی دودھیا کلائی پر سجاد کیھنے کے بعد اس نے بہت تشکر سے کہا تھا۔

”ارے یہ تو کچھ نہیں ہے۔ کارنامہ تو تم نے انجام دیا ہے۔ اچھا اب اندر آنے دو۔ کب سے ہم پورچ میں کھڑے ہیں اور حیدر کہاں ہے؟“ اندر کی جانب قدم بڑھاتے ہوئے میں نے پوچھ لیا۔

”پاپا اپنے بیڈ روم میں۔“

ایک لمحے کو میں نے سوچا کہ اس سے حیدر کی جانب سے ملنے والے تحفے کے متعلق پوچھوں مگر پھر بھی مجھے خیال آیا کہ حیدر کے پاس اسے دینے کے لیے ایک نرم مسکراہٹ کے سوا کچھ نہ تھا۔

”آپ بیٹھیں، میں ذرا نوڈلز لے آؤں۔“ مجھے اسٹڈی روم میں بٹھا کر وہ جانے لگی تو میں نے اسے روکنا چاہا۔

”بہ کھانا بیٹا بعد میں ہوتا رہے گا، ابھی تو بیٹھو۔“

”نہیں سر! پھر وہ ٹھنڈی ہو جائیں گی اور آپ دوبارہ گرم کی ہوئی چیزیں پسند نہیں کرتے۔“

وہ کہہ کر چلی گئی اور میں مسکرا کر رہ گیا۔

جب سے مومو نے چودھویں سن میں قدم رکھا تھا، اسے کوکنگ کا شوق پیدا ہو گیا تھا۔ بقول آنٹی کے، وہ حیدر یا ان کے لیے نہیں، صرف میرے لیے کبھی چائیز تو کبھی دیسی مرغن کھانے بناتی تھی۔ شاید اس کا یہ شوق اس دن کے بعد پیدا ہوا تھا، جب میں نے اسے باتوں باتوں میں کہا تھا۔

”مجھے اچھا کھانے کا شوق ہے۔“

وہ نوڈلز لینے لگی تو میں قدرے فراغت سے اسٹڈی روم کا جائزہ لینے لگا۔

میری اور مومو کی کرسی کے درمیان پچھی میز پر رکھے مومو کے اسکول بیگ کی زپ کھلی ہوئی تھی، جس میں سے ایک رنگ برنگی سی کتاب جھانک رہی تھی۔ میں نے قدرے تجسس سا ہو کر وہ کتاب، جو دراصل ایک کلر فل سی ڈائری تھی، نکال لی۔ مومو ڈائری نہیں لکھتی تھی، میں نے پہلا صفحہ کھولا۔

وہاں "Amna Ikram's Scrap Book" لکھا تھا۔

وہ اس کی دوست آمنہ اکرام کی اسکرپ بک تھی۔ جو اس نے یقیناً مومو کو فل کرنے کے لیے دی ہوگی۔ چونکہ وہ ایک قطعاً غیر پرائیویٹ شے تھے، اس لیے میں اس کے صفحے الٹ پلٹ کر پڑھنے لگا۔

ایک صفحے پر آ کر میں ٹھٹک کر رہا، صفحے کے اوپر نیلے مارکر سے Your First Crush لکھا تھا۔ نیچے آدھا صفحہ فل تھا، جس میں ہر سطر میں لڑکیوں نے اپنے نام کے سامنے اپنے Crushes لکھ رہے تھے۔ میں نے صفحے کے وسط میں آخری لکھی ہوئی سطر پڑھی۔ Mehrun Nisa My first Crush was zulfikar ali Bhutto۔ میں نے اسکرپ بک بند کر کے اسے میز پر واپس رکھ دیا، چند برس پہلے سوچی گئی ایک خام خیالی آہستہ آہستہ میرے شک میں بدلتی جا رہی تھی، آہٹ پر میں سنہل کر بیٹھ گیا، مومو ہاتھ میں بھاپ اڑاتے نوڈلز کے پیالوں سے کچی ٹڑے لیے اندر داخل ہوئی۔

میں نے قدرے بے توجہی سے نوڈلز کھایا۔

”آپ کو اچھی نہیں لگی؟“ مومو اور دوسرے کی عدم دلچسپی محسوس نہ کرے، ہو ہی نہیں سکتا تھا۔ اس کا چہرہ پل بھر میں اتر گیا۔

”اور تم نے مجھے کبھی نہیں بتایا۔“ میں نے خفگی سے شکوہ کیا۔
”وہ بہت اچھے نہیں ہیں۔“ وہ جھینپ گئی۔

میں نے میز پر رکھا اخبار منہ کے آگے کر لیا۔ اس نے اخبار کھینچ لیا۔
”میں کوئی مائیکل اسٹبلو نہیں بن گئی، جو آپ کو خبر نہیں ہوئی۔ میں نے صرف دو چار تصویریں بنائی ہیں، وہ بھی ماشاء اللہ اتنی بھیا نک ہیں کہ آپ مروت میں بھی تعریف نہیں کریں گے۔ اس لیے زیادہ خفا ہونے کی ضرورت نہیں ہے۔ اگر آپ نے خفگی دکھائی تو پھر ٹھیک ہے!“ وہ بڑے بے نیاز انداز میں ٹانگ پر ٹانگ رکھ کر بیٹھ گئی۔
”میں بھی نہیں دکھاؤں گی۔“

اس کے اسٹائل پر مجھے ہنسی آگئی۔ ”اچھا جاؤ، لے کر آؤ۔“ وہ بے نیازی ختم کر کے فوراً اندر بھاگی۔ چند لمحوں بعد دوبارہ نمودار ہوئی تو ہاتھ میں ایک کاپی تھی۔
”یہ..... اتنے اچھے نہیں ہیں۔“ اس نے قدرے تذبذب سے کاپی میری جانب بڑھائی۔
وہ جنہیں چار تصویریں کہہ رہی تھی، وہ تقریباً 20 کے قریب تھیں اور بہت اچھی تھیں۔ وہ ٹھیک کہہ رہی تھی کہ وہ اسٹبلو ٹائپ کا آرٹ نہیں تھا، مگر اس کی عمر کے لحاظ سے اس نے کافی اچھا بنا لیا تھا۔

اس کی پیٹنگ دیکھ کر مجھے بے اختیار کچھ یاد آیا تھا۔
”یہ تو بہت اچھی ہیں مومنو! بہت زیادہ، تم کوئی آرٹ اکیڈمی کیوں نہیں جوائن کر لیتیں؟“
میں نے اسے مشورہ دیا، مگر اس کا ایسا ارادہ نہیں تھا۔
”سر! ابھی میرا میٹرک تو ختم ہو جائے۔ یہ پیٹنگ وغیرہ تو ساری عمر ہوتی رہے گی۔“ اس نے بات ہی ختم کر دی۔

میں اس کے اندر کے مصور کو باہر نکالنا چاہتا تھا، اس لیے میرے اصرار پر اس نے اپنی مصروفیت سے وقت نکال کر اسپیئر بنانے شروع کر دیئے۔ میں نے اسے کئی دفعہ کہا کہ وہ میرا سلیکٹ بنائے، مگر وہ ٹال جاتی۔

اس کے کیمسنری کے پریکٹیکل سے پچھلی شام میں اس کی طرف معمول سے قدرے پہلے آ

”نہیں یہ بہت اچھے ہیں مگر مجھے تم سے بات کرنی تھی۔“ میں نے پیالہ میز پر رکھا دیا۔
”کیا بات ہے سر؟“ اس کی آنکھوں میں تشویش تھی۔

”مومنو، میں نے یہ اسکرپ بک پڑھی ہے، یوڈونٹ ماسٹڈاٹ رائٹ؟“
”ناٹ ایٹ آل سرا!“
”تم نے لکھا تمہارا فرسٹ کرش ذوالفقار علی بھٹو تھا، رائٹ؟“ سنجیدگی سے پوچھ رہا تھا۔
”جی سرا!“ وہ اب کچھ الجھی تھی۔
”مومنو تمہاری عمر کیا ہے؟“
”چودہ سال۔“

”اور تمہارا خیال ہے تمہیں ایسی باتیں کرنی چاہئیں؟“
”سر، یہ صرف ایک مذاق تھا، فرینڈز کے درمیان ایک ہلکا پھلکا مذاق۔“
”یہ موٹی موٹی کتابیں پڑھنے کے بجائے اپنی عمر کے مطابق فیشن، کپڑوں، جیولری اور مہندی کے ڈیزائنوں میں دلچسپی لیا کرو، اپنی عمر سے آگے بھاگو گی تو تھک جاؤ گی، مومنو!“ وہ سر جھٹک کر کتابیں کھولنے لگی۔ یہ اس کا خفگی کا اظہار تھا۔ میں نے گہری سانس بھر کر ٹھنڈے ہوتے نوڈلز کے پیالوں کو دیکھا، جن کی تعریف میں نے اس کا دل رکھنے کے لیے بھی نہیں کی تھی۔

”مومنو جانتی ہو تمہارے ہاتھوں کا کیا مطلب ہوتا ہے؟“
اس روز اس کی لمبی، پتلی، آرتھک انگلیوں کو دیکھ کر میں نے بے ساختہ پوچھا تھا۔ وہ ہنس دی۔

”جی..... یہی کہ میں پیٹریا سر جن بنوں گی۔“
”میڈیکل میں تو تمہیں انٹرسٹ نہیں ہے..... آرٹ کے متعلق کیا خیال ہے؟“
اس نے ایک نظر اپنے ہاتھوں کو دیکھا، پھر پین لبوں میں دبا کر کچھ سوچ کر بولی۔ ”میں اکثر ایکسچر بناتی رہتی ہوں، دکھاؤں آپ کو؟“
مجھے حیرت کا جھٹکا لگا۔ مومنو پہلی دفعہ کوئی بات میرے علم میں لائے بغیر کرتی رہی تھی۔ ورنہ وہ تو ہر کام مجھے بتا کر کرتی تھی۔

گیا۔ پیپرز میں، میں اسے ٹیوشن نہیں پڑھاتا تھا، اس لیے اب کافی دنوں بعد آج آیا تھا کہ دیکھ لوں، اسے کوئی مسئلہ نہ ہو۔

ویسے مجھے علم تھا کہ اس کو کوئی مسئلہ نہیں ہوگا۔ آج بھی ماضی پر نگاہ ڈالوں تو سوچتا ہوں کہ روزانہ شام کی وہ ایک گھنٹہ کی ٹیوشن تو محض ایک فارمیٹی تھی۔ ورنہ وہ زمانہ ٹیوشنرز کا ہرگز نہ تھا۔ مجھے اور مومو کو روز شام میں ایک ساتھ بیٹھنے کی اتنی عادت ہو گئی تھی کہ اب ہم بھولے سے بھی ٹیوشن ختم کرنے کا نہیں سوچتے تھے۔

اودہ میں بھی بات کرتے کرتے کدھر نکل جاتا ہوں، بوڑھا ہو گیا ہوں نا، بوڑھا پا انسان کو قدرے سکی کر دیتا ہے۔ اب تو یادداشت بھی نہیں رہی۔ اس لیے کہاں سے کہاں نکل جاتا ہوں۔ خیر، میں آپ کو مہر النساء کی کہانی سنارہا تھا اور شاید اس کے کیمسٹری کے پریکٹیکل سے پچھلی شام کا تذکرہ کر رہا تھا۔

”سر.....! آپ اتنے دنوں بعد!“ وہ کچن میں کرسی پر بیٹھی سیب کھا رہی تھی۔ مجھ پر نگاہ پڑتے ہی خوشی سے اٹھ کھڑی ہوئی۔

”ہاں بھی تیاری ہو گئی پریکٹیکل کی؟“ میں بے تکلفی سے کرسی کھینچ کر بیٹھ گیا۔ ”کاپی کمپلیٹ ہے؟ میڈم کے سائن کرا لئے ہیں؟“

”جی سر! سب کچھ کمپلیٹ ہے۔ آپ یہ سیب لیں نا!“ سیبوں کی پلیٹ میری جانب کھسکا کر وہ فریق کی طرف بڑھی۔

”میں نے تو پیپرز سے بھی پہلے سائن کرا لیے تھے۔“ فریق میں سے انگوروں کا لفافہ نکالتے ہوئے وہ بتانے لگی۔

”دش گڈ!“ میں نے سیب کی قاش منہ میں رکھی۔

تمام انگور اس نے نوکری میں ڈال کر سنگ کے آگے رکھے اور پھر اچھی طرح دھو کر اور پانی نتھار کر میرے سامنے پر رکھ دیے۔ اس کو علم تھا کہ میں سیب سے زیادہ انگور شوق سے کھاتا ہوں۔

”لیس نا، سر!“ اس نے ایک صاف پلیٹ بھی میرے سامنے رکھی۔

”لیتا ہوں۔ تم ذرا ایک دفعہ مجھے پریکٹیکل نوٹ بک دکھا دو، میں اپنی تسلی کر لوں!“ میں انگوروں کے گچھے سے انگور توڑنے لگا۔

”وہ تو سر۔“ اس نے قدرے ہچکچاہٹ سے مجھے دیکھا۔

”وہ صدف نے مجھ سے مانگ لی تھی، اس کو کچھ ڈائیگرامز بنانی تھیں۔“

”مومو!“ میں نے بے یقینی سے مومو کو دیکھا۔ ”تمہارا دماغ ٹھیک ہے؟ تم نے کاپی صدف کو کیوں دے دی؟ کوئی پیپر سے پچھلے دن بھی کاپی دیا کرتا ہے؟“ مجھے اس کی نرم دلی پر رہ رہ کر غصہ آ رہا تھا۔ ”کل اگر وہ کاپی نہ لائی اور تمہارا کوئی سخت قسم کا ایگزامینر آ گیا تو وہ تمہیں فیل کر دے گا۔“

”وہ لے آئے گی سر! اس بے چاری نے چند ڈائیگرامز بنانی تھیں۔“

”سارا سال کیوں نہ بنائیں اس نے ڈائیگرامز؟“

”اس کی کوئی مجبوری ہوگی سر!“ وہ مطمئن تھی۔

”اور اگر وہ نہ لائی تو؟ تم کیا کرو گی پھر؟“ مجھے اس پر بہت غصہ آیا تھا۔

مومو نے ایک لمحے کو خاموشی سے میرا چہرہ دیکھا، پھر بولی۔

”سر! جب اس نے کہا کہ وہ لے آئے گی تو وہ لے آئے گی۔ دنیا اتنی بھی بے اعتبار نہیں

ہوتی، آپ یوں خواہ مخواہ ہر کسی پر شک نہ کیا کریں۔“

میں نے اسے چونک کر دیکھا۔ ”شک؟ میں بھلا کب شک کرتا ہوں؟“

”سر آپ اپنے علاوہ کسی کو قابل اعتبار نہیں سمجھتے، آپ کو ہر بندے پر شک ہوتا ہے کہ وہ

آپ کو دھوکا دے گا، حتیٰ کہ مجھ پر بھی۔“ وہ بہت آرام سے انگور کھاتے ہوئے کہہ رہی تھی۔ ”اسی

لیے کہہ رہی ہوں، یوں شک نہ کریں وہ لے آئے گی۔“

مومو کی بات درست نکلی، اس کی کلاس فیلو صدف واقعی اگلے دن کاپی لے آئی۔ یہ ایک

بھونٹی سی، غیر اہم بات تھی، مگر اس چھوٹی سی غیر اہم بات نے مجھ پر یہ انکشاف کیا کہ مجھے اس دنیا

س..... کسی پر اعتبار نہیں، حتیٰ کہ مومو پر بھی نہیں۔

اس روز تو معجزہ ہی ہو گیا۔

صبح چھ بجے کے قریب، جب میں اپنے گھر سے چند قدم کے فاصلے پر موجود پارک میں پتھریلی روش پر جا گنگ کر رہا تھا، مجھے سامنے سے مومو آتی دکھائی دی۔

”ہیلوسر“ میرے مخالف بہت سے آتی، بلیو جیز اور شرٹ میں ملبوس مومن نے ہاتھ ہلاتے ہوئے بھاگ کر میرے اور اپنے درمیان موجود فاصلہ طے کیا، پھر میرے پاس پہنچ کر رخ اس طرف کر لیا، جس طرف میں بھاگ رہا تھا۔

”علیکم ہیلو لائل گرل!“ میں اسے اپنے بائیں جانب بھاگتے دیکھ کر بے اختیار مسکرایا۔ ”مجھے خوشی ہے کہ تم جاگنگ کرنے لگی ہو۔“

میری دائیں جانب گھاس پر چند لڑکے بیٹھے ایک سرساز کر رہے تھے۔ چند خواتین بھی معمول کے مطابق واک کر رہی تھیں، پارک میں روزانہ کی طرح رونق تھی، مگر مجھے صبح معنوں میں رونق آج لگی تھی، کیا مجھے وجہ بتانے کی ضرورت ہے؟

”صبح جلدی اٹھنا بہت مشکل کام ہے سراسر! مجھے نہیں لگتا کہ میں اسے جاری رکھ پاؤں گی۔“ وہ تھوڑا سا فاصلہ طے کر کے ہی ہانپ گئی تھی۔

”آپ کو اکیلے بھاگنا ہے تو شوق سے بھاگیں، ورنہ مجھے جوائن کر لیں، وہ ایک بچ کی جانب بڑھتے ہوئے بولی تو میں بھی اس کے پیچھے آ گیا۔

”تم میری روٹین خراب کر رہی ہو لڑکی! اتنی یگ ہو اور ایک چکر بھی نہیں لگایا اور میں تم سے عمر میں اتنا بڑا ہوں، پھر بھی روزیہاں کے آٹھ چکر لگاتا ہوں۔“

”ارے سر! بندے کا دل جوان ہونا چاہیے، عمر سے کیا ہوتا ہے۔“ اس کے انداز میں لا پرواہی تھی، پھر تنفس بحال کر کے وہ اٹھ کھڑی ہوئی۔ ”گھر جا رہی ہوں، کالج بھی جانا ہے۔“

وہ ان دنوں فرسٹ ایئر میں تھی۔
”یوں کرو، میرے گھر چلو اور کافی پیو۔“ کافی اور کتابوں کے معاملے میں میرا اور مومو کا ذوق ایک تھا۔

”یہ ٹھیک ہے!“ واپسی پر ہم بھاگنے کے بجائے چل رہے تھے۔ اب وہ میرے دائیں جانب تھی۔ میں نے ایک نظر اس کو دیکھا۔ وہ مجھ سے کتنی چھوٹی، کتنی نازک سی تھی۔ اس کا سر میرے کندھے سے بھی نیچے آتا تھا۔

”ایک بات پوچھوں سر؟“ قریب لگے ایک درخت کی ٹہنی سے پتا توڑ کر دونوں ہاتھوں میں لیے، وہ اس کے ٹکڑے کرنے لگی۔

”اجازت کیوں مانگ رہی ہو؟“
”اس لیے کہ کہیں آپ ماسٹرنہ کر جائیں۔“ اس نے ایک گہری سانس بھری۔
”پوچھو۔“

”آپ کو نامہ آئی یاد ہیں؟“
میں نے نظر اٹھا کر حیرت سے اس غیر متوقع سوال پر اسے دیکھا۔ وہ پتے کے ٹکڑے کرتے ہوئے انہیں روش پر پھینک رہی تھی۔

”ہاں تھوڑی بہت!“
”سر! آپ نے مجھے کبھی نہیں بتایا کہ آپ نے منگنی کیوں توڑی تھی؟“
اس کا سر جھکا ہوا تھا اور نگاہیں پتے پر تھیں، جواب تک آدھا رہ گیا تھا۔
”میں بہت امیر نہیں ہوں مومو اور میری ہمراہی میں اس کی بہت سی خواہشات تشنہ رہ جاتیں۔ اس کے پاس مجھ سے بہتر چوائس تھی۔“

”یعنی اب آپ کے دل میں ان کے لیے کوئی جگہ نہیں ہے؟“ وہ ڈرتے ڈرتے پوچھ رہی تھی۔

”نہیں اور ایسی بات سوچنی بھی نہیں چاہیے۔ وہ اب میر ڈ ہے۔“
کل دادو نے مجھے بتایا کہ ان کے ہزبینڈ نے ان کے بچے چھین کر ان کو طلاق دے دی ہے۔

”واٹ؟“ میں نے رک کر بے یقینی سے اسے دیکھا۔ ”مگر کیوں؟“
”وہ ان کے کریکٹر پر شک کرتا تھا۔“ مومو سر جھکائے بتا رہی تھی، میرے تھمے قدم چلے تو وہ بھی ساتھ چل دی۔ ”وہ اب واپس آگئی ہیں، اب آپ.....؟“

”وہ چیئر کلوڑ ہو چکا مومو! وہ ایک بے وفا عورت تھی اور ہے، میں سب کچھ برداشت کر سکتا ہوں مگر بے وفائی نہیں۔“ میری بات پر اس نے بڑے ہلکے پھلکے انداز میں ”او کے سر“ کہہ دیا۔
پارک سے نکل کر مومو نے اپنے سائیکل کو ان لاک کیا، پھر دونوں ہاتھ اس کے ہینڈلز پر رکھ کر اسے ساتھ چلاتے ہوئے پیدل میرے ہمراہ میرے گھر کی جانب چل پڑی۔
”آپ کی اس گھر کے ساتھ کوئی پرانی دشمنی چل رہی ہے کیا؟“ میرے لونگ روم میں

کھڑے ہو کر کافی دیر تک ارد گرد کا جائزہ لینے کے بعد اس نے بے حد معصومیت سے پوچھا تھا۔
لوگ روم کے صوفوں کا کپڑا میلا ہو رہا تھا، سینئر ٹیل پر رات کے کھانے کے برتن جوں کے
توں رکھے تھے، لوگ روم سے ملحقہ اوپن کچن کے کاؤنٹر پر تولیہ بھی پڑا تھا۔ میں نے قدرے
شرمندگی سے اسے دیکھا۔

”سوری چھوٹی لڑکی! مگر میں ایسے ہی رہتا ہوں۔“

وہ لوگ روم میں رکھے برتن اٹھا کر کچن میں بنے سنک میں رکھنے لگی۔

”میں ذرا چیخ کر آؤں، تم بیٹھو۔“ اس کو وہیں چھوڑ کر میں آفس کے لیے تیار ہونے چلا گیا،
تھوڑی دیر بعد نہادھو کر تولیے سے بال رگڑتے ہوئے نکلا تو یکدم اپنے بید روم کی دبلیر پر رک گیا۔
لوگ روم کا نقشہ ہی بدل چکا تھا۔ تمام چیزیں سلیقے سے رکھی تھیں، ان ڈور پلائس کو پانی
دے کر ان کی جگہیں تبدیل کر دی گئی تھیں، میلے برتن اب چمکتے دسکتے اپنی جگہ پر پہنچ چکے تھے۔

میں آہستہ آہستہ چلتا ہوا لوگ روم میں آیا۔ مجھے مومو دائیں جانب کچن میں چولہے کے
آگے کھڑی دکھائی دی تھی۔ آہٹ پر وہ مزی۔ ”آگے آپ؟ چلیں ناشتہ کر لیں۔“

اس نے چولہا بند کر کے فرانگ پین سے تلے ہوئے انڈے پلیٹ میں نکالے، دوسری
پلیٹ میں توس رکھے اور کافی کے دو بھاپ اڑاتے گلوں کے ساتھ سلیقے سے ٹرے میں سجا کر لوگ
روم میں لے آئی۔

”یہ زیادہ شوگر والی آپ کی اور یہ کم شوگر والی میری۔“ مجھے میرا کپ تھا کہ وہ مزے سے
بولی۔

”اتنی سی دیر میں تم نے یہ سب کیسے کر لیا؟“ میری حیرت پر وہ مسکرائی اور شانے اچکا دیئے۔
”بس کر لیا۔“

اس روز پتا نہیں کتنے عرصے بعد میں نے ذائقے دار ناشتہ کیا تھا، جو مزہ اور ذائقہ مومو کے
تلے ہوئے انڈے میں تھا، وہ مجھے پوری دنیا میں سیون اشار ہوٹلز سے لے کر ڈرائیور ہوٹل تک
کہیں نہیں ملا تھا۔

اس کے بعد اکثر ہی وہ جاگنگ کے بعد میرے ساتھ گھر آ جاتی اور نہ صرف یہ کہ میرے
لیے ناشتہ بناتی بلکہ کبھی کبھی تو پورے ہفتے کے کپڑے بھی استری کر جاتی۔ پہلا کپڑے میں استری

کرتا تھا، برتن خود دھوتا تھا، نوکر کبھی رکھے نہیں کہ ان پر بھروسہ نہ تھا۔ صفائی البتہ ہفتے میں تین دن
مسز کمال کی نوکری آ کر کر جاتی تھی۔ ورنہ تو میں کھانا بھی (بد مزہ ہی سہی) خود ہی بناتا تھا۔ لیکن
پھر مومو نے میرا ہر کام نامحسوس انداز میں اپنے ذمے لے لیا تو وہ تو میرے پودوں تک کا خیال
رکھتی تھی۔

اور پھر ایک دفعہ تو وہ ہفتے بھر کے لیے کسی شادی میں شرکت کرنے کے لیے کراچی چلی گئی۔
اس پورے ہفتے میں، مومو پر بے حد انحصار کرنے کے بعد میں تو بالکل مفلوج ہو چکا تھا، کافی عرصے
تک کچن سے دور رہنے کے باعث میں تو انڈے تلنا بھی بھول چکا تھا۔ میرے جوتے، موزے
ٹائی، سب کچھ مومو رکھنے لگی تھی۔

اس ایک ہفتے میں مومو مجھے بہت یاد آئی تھی۔ مجھے پہلی بار احساس ہوا تھا کہ اس چھوٹی سی
لڑکی کی میری زندگی میں کتنی اہمیت ہے۔ پھر بھی میں نے سوچا کہ اب وہ آئے گی تو اس سے کہہ
دوں گا کہ میرے کام نہ کیا کرے، تاکہ میں اس کی غیر موجودگی میں مفلوج ہو کر نہ رہ جاؤں، مگر
جب وہ ہنسی مسکراتی لڑکی واپس آئی تو میں نے کچھ بھی کہنے کا ارادہ بدل ڈالا۔ اگر وہ میرا کام کر ہی
دیتی تھی تو اس میں میرا فائدہ اور اس کی خوشی تھی۔ میں نے اسے مجبور تو نہیں کیا تھا۔ آخر میں بھی
اسے ٹیوشن پڑھاتا تھا۔ میرے اندر کے خود غرض انسان نے مجھے اس سے کچھ بھی کہنے نہ دیا۔

”مومو تو کچن میں حیدر کے لیے سوپ بنا رہی ہے۔ اس کی طبیعت ٹھیک نہیں ہے نا۔ تم بیٹھو،
میں مومو کو بلاتی ہوں۔“

مجھے لاؤنج میں داخل ہوتے دیکھ کر آنٹی جو حیدر کے کمرے سے نکل رہی تھیں، شفقت سے
مسکراتے ہوئے کہہ کر کچن کی جانب بڑھ گئیں۔

میں حیدر کے متعلق پریشان سا ہو کر اس کے کمرے میں داخل ہوا۔ وہ تکیوں کے سہارے،
آنکھیں موندے بستر پر نیم دراز تھا۔ دستک پر آنکھیں کھول دیں، مجھے دیکھ کر نقاہت سے مسکرایا۔
”آؤ حسان!“

”کیا حال بنایا ہے حیدر!“ میں تاسف سے اس کے پڑ مردہ اور کمزور چہرے کو دیکھتے
ہوئے اس کے بید کے قریب کرسی کھینچ کر بیٹھ گیا۔

”ارے کچھ نہیں، معمولی سا بخار ہے، مگر میری والدہ محترمہ اور.....“ اسی بل میں ہاتھ میں
ٹرے لیے مومو اندر داخل ہوئی تھی۔

اسی کو دیکھ کر حیدر کے لبوں پر فخریہ مسکراہٹ بکھر گئی۔ ”اور مس مہر النساء نے ہوا بنا کر رکھ دیا
ہے۔“

”السلام علیکم سرا“ اس نے میز پر ٹرے رکھی اور گھٹنوں کے بل زمین پر بیٹھ کر پیالے اور
چمچے سیٹ کرنے لگی۔ ”ہوا کسی نے نہیں بنایا پاپا! آپ بیمار ہیں اور مومو بیماروں کے ساتھ ایسے ہی
کرتی ہے!“

وہ بڑے سن مانے انداز میں کہہ رہی تھی، اس کے لمبے بال شانوں پر بکھرے تھے۔ آج اس
نے کڑھاائی والی پوری آستین کی قمیص شلوار پہن رکھی تھی اور کندھوں پر لمبا سادو پٹہ پھیلا ہوا تھا۔
آج وہ مجھے بڑی بڑی اور پہلے کی نسبت مختلف لگتی تھی۔

”میری بیٹی بہت کیئرنگ ہے، جہاں جائے گی، محبتیں اور خلوص بانے گی۔“ حیدر فخر سے
اسے دیکھ رہا تھا۔

میں نے شرارت سے مسکرا کر مومو کو دیکھا۔ وہ عام لڑکیوں کی طرح شرمائی یا گھبرائی نہیں،
بلکہ پورے اعتماد سے مسکرائی تھی۔

”ہماری مومو ہر معاملے میں بہترین ہے۔“ میں نے بھی حیدر کی تائید کی۔

مومو نے ایک پیالہ حیدر کو تمھایا، جس نے سیدھے ہو کر ٹیک لگائی اور دوسرا پیالہ اس نے
میری سائیڈ والی ٹیبل پر رکھا۔

میں نے ایک چمچ سوپ کا لیا، اس میں ساسز کم تھے۔ غالباً وہ حیدر کے غذائی اعتبار سے بنایا
گیا سوپ تھا۔ میں نے خاموشی سے دوسرا چمچ لے لیا، حالانکہ میں تیز قسم کی چلی ساس ڈالنے کا
عادی تھا۔

”یہ چلی ساس، سرا“ مومو نے چلی ساس کی بوتل چند لمحوں بعد مجھے لا کر دی اور پھر خود ہی
چند قطرے ڈال کر بوتل ٹرے میں رکھ دی، میں اسے بس دیکھ کر رہ گیا۔ پتہ نہیں اسے کیسے ہر بات
کا بغیر کبے علم ہو جاتا تھا۔

ہم دونوں کو سوپ سرو کر کے وہ حیدر سے سر ہانے آ کر بیٹھ گئی۔ ”پاپا! ایک مشورہ دوں؟

آپ شادی کر لیں۔“

”مومو!“ حیدر کے لہجے میں خفگی تھی۔

”پاپا کر لیں ناشادی، میری فرینڈ کی بڑی بہن ہے، سارہ اتنی کیوٹ اور سویٹ ہے نا وہ،
اس کو ہر کام آتا ہے۔ آپ کے لیے پرفیکٹ ہے۔“ وہ بڑے جوش سے بتا رہی تھی۔

”عمر کیا ہے؟“ حیدر نے سنجیدگی سے کہتے ہوئے سوپ کا پیالہ سائیڈ پر رکھا۔

”ناٹھن کی ہے؟“ مومو نے سوچتے ہوئے جواب دیا۔

جواب میں حیدر نے اسے گھور کر دیکھا۔ ”مس مہر النساء، بیمار میں ہوں اور دماغ آپ کا
چل گیا ہے؟“

”کیا ہوا پاپا؟“ وہ واقعی نہیں سمجھی تھی۔

”مہر النساء بی بی!“ میں نے اسے مخاطب کیا۔ حیدر اور مجھے جب بھی اسے چھیڑنا ہوتا، ہم
اسے مہر النساء کہہ کر پکارتے تھے۔

”آپ ایک غلط بات کر رہی ہیں۔ وہ لڑکی انیس سال کی ہے اور آپ کے والد ماجد
چالیسویں سن کو کراس کر چکے ہیں۔“

”اس سے کیا ہوتا ہے سرا! بندے کا ذہن ملنا چاہیے۔“

”بہت کچھ ہوتا ہے مومو! عمر سے ہی تو سب کچھ ہوتا ہے۔“ حیدر سنجیدگی سے کہہ رہا تھا۔
”میں ایک شادی کر چکا ہوں، میری ایک جوان بیٹی ہے، اگر ان لوگوں کو دولت کا لالچ نہ ہو تو وہ
کیوں اس کی شادی مجھ سے کریں گے؟“

”پر آپ اتنے یگ لگتے ہیں اور آپ اتنے ہینڈسم بھی ہیں.....“ وہ بحث کرنے کے موڈ
میں تھی۔

”یگ لگنے اور ہینڈسم ہونے سے کچھ نہیں ہوتا۔ عمروں کے فرق کبھی نہیں مٹتے مومو!“ میں
نے حیدر کی تائید کی۔

”ہمارے پیغمبر صلی اللہ علیہ وآلہ وسلم نے چالیس برس کی عمر میں بہت کم عمر حضرت عائشہ
سے شادی کی تھی اور وہ ایک مثالی شادی تھی۔“ اس کی بات پر میں لا جواب سا ہو گیا۔

”وہ اور بات تھی۔ میں اپنی بات کر رہا ہوں، میری بات باور رکھنا مومو! جو چیزیں غیر فطری

ہوتی ہیں، وہ ایک دن ختم ہو کر اپنی سابقہ پوزیشن پر آ جاتی ہیں۔“
حیدر کا لہجہ دو ٹوک تھا۔ مومو نے مدد طلب نگاہوں سے مجھے دیکھا، مگر میں نے شانے اچکا دیئے۔ وہ مایوسی ہو کر اپنے ناخنوں کو دیکھنے لگی۔

میں اتوار کے روز مومو کو ٹیوشن پڑھانے نہیں جاتا تھا، مگر اس اتوار آٹنی نے بصد اصرار مجھے چائے پر انوائٹ کیا تھا، وہ مجھے کچھ لوگوں سے ملوانا چاہتی تھیں۔

میں پانچ بجے کے قریب وہاں چلا گیا۔
ڈرائنگ روم میں حیدر اور آٹنی کے علاوہ ایک خوش شکل مرد کے ہمراہ ایک خوبصورت سی ستائیس اٹھائیس سالہ لڑکی بیٹھی تھی۔

”یہ میرا کزن ہے حسان! ایک ملٹی نیشنل کمپنی میں کام کرتا ہے۔“ حیدر نے میرا تعارف ان سے کرایا۔ ”اور یہ حسان! یہ میرا دوست اور بزنس پارٹنر بابر ریاض ہیں اور یہ ان کی بہن مس تانیہ ریاض ہیں۔ پروفیشن کے اعتبار سے آرکیٹیکٹ ہیں اور ہمارے اگلے پروجیکٹ میں ان کی خاطر خواہ مدد ہمارے ساتھ ہوں گی۔“

میں نے ایک رسمی مسکراہٹ اس کی جانب اچھال دی، مجھے ان سے ملاقات کا کچھ کچھ مقصد سمجھ میں آ رہا تھا اور یقیناً آپ کو بھی آ رہا ہوگا۔

وہ لوگ جتنی دیر بیٹھے رہے، میں خاموشی سے ان کی باتیں سنتا رہا۔ جس صوفے پر حیدر بیٹھا تھا، اس کے پیچھے دیوار کی جگہ قد آور فرنیچر وڈن تھی، جس نے پوری دیوار کی جگہ گھیر رکھی تھی۔ کھڑکی کے شفاف شیشے کے اس پار مجھے لان دکھائی دے رہا تھا، مومو وہاں کھڑی حلیہ کو کوئی کام کہہ پر رہی تھی۔ آج اس نے بہت پیاری سی پنک کلر کی شلوار قمیص پہن رکھی تھی۔ دوپٹہ نسبتاً چھوٹا تھا اور گلے میں جھول رہا تھا۔ قمیص کے آستین بھی بہت چھوٹی تھی، جو اس پر بہت اچھی لگتی تھی۔

مہمانوں کے سامنے وہ چائے اور دیگر لوازمات سرو کرتے وقت ہی آئی، مجھے دیکھ کر اسے تحیرت ہوئی۔ اس نے غالباً مجھے آتے ہوئے نہیں دیکھا تھا۔ مجھے سلام کر کے وہ فوراً اندر چلی گئی اور تھوڑی دیر بعد اس کی واپسی براؤنیز کی ایک پلیٹ کے ساتھ ہوئی۔

”تمہیں نے بنا کر رکھی تھیں، آپ کے لیے، مجھے پتہ نہیں تھا کہ آپ آئے ہوئے ہیں ورنہ

پہلے لے آتی۔“ ٹرائی میں میرے سامنے براؤنیز کی پلیٹ رکھتے ہوئے اس نے آہستہ سے کہا، میں زیر لب مسکرایا۔

آٹنی میرے قریب ہی بیٹھی تھیں، براؤنیز کی پلیٹ دیکھ کر انہوں نے مومو کو گھورا، وہ دوسری جانب دیکھنے لگی۔ آٹنی نے آہستہ سے مجھے مخاطب کیا۔

”کب سے کہہ رہی ہوں حلیہ سے، براؤنیز بھی ساتھ لے آئے، مگر وہ کہہ رہی تھی مومو بی بی نے براؤنیز کو ہاتھ بھی لگانے سے منع کیا ہے۔ اب سمجھ میں آیا، تمہارے لیے رکھی تھیں۔ مجھ سے پہلے پوچھ لیتی میری لاڈو، تمہارے سر کو تو صبح ہی میں انوائٹ کر چکی تھی۔“

اس نے براؤنیز صرف میرے لیے بنائی تھیں، کیونکہ میں وہ بہت شوق سے کھاتا تھا۔ میں نے مسکرا کر اسے دیکھا۔

”تھینک یو لٹل گرل۔“ یہ پہلی بار تھا، جب میں نے مومو کو تھینک یو بولا تھا، ورنہ ہمیشہ اس کی ہر خدمت کو میں فار گر انڈ لیتا تھا۔

میرے شکرے پر وہ مسکرائی۔
وہ لوگ چلے گئے تو حیدر بھی اٹھ گیا۔ اس کو کوئی ضروری کام تھا، حلیہ برتن اٹھانے لگی۔ مومو قدرے تساہل سے میرے اور آٹنی کے ساتھ بیٹھ گئی۔

حلیہ چلی گئی تو آٹنی نے مجھے مخاطب کیا ”تمہیں تانیہ کیسی لگی؟“

”ہوں..... اچھی تھی۔“ میں نے گویا انجان بن کر کہا۔

”تانیہ اور بابر حال ہی میں پاکستان شفٹ ہوئے ہیں۔ بابر کالج کے زمانے سے حیدر کا دوست ہے۔ اس کے رشتہ داروں میں تانیہ کے جوڑ کا کوئی لڑکا نہیں۔ بلکہ کچ کہوں تو اس کے رشتے دار خاصے لالچی واقع ہوئے ہیں۔ اس نے حیدر سے تانیہ کے رشتے کے لیے کہا تھا۔ میرے اور حیدر کے ذہن میں صرف تمہارا نام آیا تھا۔ بولو، تم کیا کہتے ہو؟“

میں نے لمحہ بھر کو سوچا۔ ”سوچ کر بتاؤں گا، ویسے لوگ اچھے ہیں۔“

”اچھے کیا بہت اچھے ہیں، کینیڈا میں ان کا گھر سین کے گھر کے بہت قریب تھا۔“ آٹنی نے اپنی بھانجی سین کا نام لیا، جو پچھلے کئی سالوں سے کینیڈا میں مقیم تھی۔

سین بتاتی ہے۔ ”تانیہ بہت اچھی اور شریف لڑکی ہے۔ ایشیائی کھانوں کی ماہر ہے اور

بہت کلچرڈ ہے۔ وہ تورشتے کی بات سن کر اتنی خوش ہوئی، کہتی تھی، میرا کوئی بھائی نہیں ہے ورنہ میں تانیہ کو اس کے لیے مانگ لیتی۔ بیٹے بھی میرے چھوٹے ہیں۔ آپ حسان کے لیے لے لیں اسے۔“

میں بے اختیار مسکرایا۔ سین سے میرا براہ راست کوئی رشتہ نہیں تھا۔ وہ حیدر کی کزن تھی، پھر بھی ہماری بات چیت ہوتی رہتی تھی۔

”کیسی ہے سین؟“

”بالکل ٹھیک ہے، ماشاء اللہ دو بچے ہیں اس کے۔ ابھی حال ہی میں اس کے شوہر نے بہت بڑا گھر لیا ہے۔ مجھ سے کہتی ہے، آپ اور مومو میرے پاس آ جائیں، میرا اتنے بڑے گھر میں دل نہیں لگتا۔“

”ارے نہیں آنٹی! مومو کو کینیڈا منت لے کر جائیں، میں بالکل مفلوج ہو کر رہ جاؤں گا۔“ میں نے مسکراتے ہوئے مومو کو دیکھا، جو ہمارے سامنے والے صوفے پر بیٹھی تھی۔ وہ میری بات پر مسکرائی نہیں، بس بہت خاموش نظروں سے مجھے دیکھتی رہی۔ اس کی بھنویں تنی ہوئی تھیں اور وہ بالکل چپ تھی۔

”میں ذرا کچن کو دیکھوں۔“ آنٹی کسی کام کو یاد کر کے اٹھ کھڑی ہوئیں۔

ان کے جانے کے بعد میں نے مومو کو دیکھا۔ وہ بالکل اسی طرح مجھے دیکھ رہی تھی۔ مجھے کچھ الجھن ہوئی۔

”مومو!“

”تو آپ دادو کو سوچ کر بتائیں گے اور..... آپ کو وہ لوگ اچھے لگے ہیں!“ وہ ایک دم بہت کاٹ دار لہجے میں بولی، اس کی آواز میں دبا دبا غصہ تھا۔

”تانیہ اور بابر کی بات کر رہی ہو؟“ مجھے اس کے رویے پر حیرت ہوئی۔

”تو آپ دادو کو سوچ کر بتائیں گے۔“ وہ اسی دونوک انداز میں پوچھ رہی تھی۔

”کیا ہوا ہے مومو؟“ میں نے حیران ہو کر اسے دیکھا۔

”تو آپ شادی کر رہے ہیں؟“ اس کی آواز میں غصہ بھی تھا اور صدمہ بھی۔

”باپ! کرنی تو ہے نا! تو کر رہا ہوں، مگر تمہیں کیوں غصہ آ رہا ہے؟“ میں اس کے رویے کی

وجہ سمجھ نہیں پا رہا تھا۔

کتنی ہی دیر وہ زخمی نگاہوں سے مجھے دیکھتی رہی۔ ”سرا! سرا! آپ کو وہ لڑکی نظر آ گئی، جس کو آپ جانتے تک نہیں اور.....“ اس کی آنکھوں کے گوشے بھیگ گئے تھے۔ ”اور ساڑھے پندرہ برس سے مومو کہیں نظر نہیں آئی، آپ کو؟ آج آپ مجھے چھوڑ کر کسی اور سے شادی کر رہے ہیں؟“ میرا دماغ بھک سے اڑ گیا۔

”مومو!“ میں اتنی زور سے گرجا، اس کی آنکھوں سے آنسو نکل کر گالوں پر لڑھکنے لگے تھے۔ ”تمہارا..... تمہارا دماغ درست ہے؟ تمہیں پتہ ہے تم نے کیا بات کی ہے؟“ میں ایک جھٹکے سے اٹھ کھڑا ہوا، مجھے اپنی سماعت پر یقین نہیں آ رہا تھا۔

”مجھے پتہ ہے، میں نے صرف یہی کہا ہے کہ آپ مجھے چھوڑ کر اس تانیہ ریاض سے شادی کیوں کر رہے ہیں؟ کیا وہ مجھ سے بہتر ہے؟“ اس کا لہجہ شا کی تھا۔

وہ اتنی آسانی سے وہ بات کر رہی تھی، جس کا تصور میں نے خواب میں بھی نہیں کیا تھا۔

”شٹ اپ مومو! جسٹ شٹ دی ہیل اپ!“ میں نے بے اختیار دروازے کو دیکھا۔ ”اگر کسی نے تمہاری بکواس سن لی تو میں.....؟ میرے خدا میں ایسی بات سوچ بھی نہیں سکتا تھا اور تم..... اوہ گاڈ!“ بے یقینی، دکھ، صدمہ، استعجاب کے مارے میرے منہ سے کچھ نکل ہی نہیں رہا تھا۔

”ایسا کیا کہہ دیا ہے میں نے؟ آپ مجھے ساڑھے پندرہ سالوں سے جانتے ہیں۔ میرے کان میں اذان آپ نے دی تھی سر؟ آپ تو مجھ سے واقف ہیں۔ آپ نے تو کہا تھا، آئی لو پو مومو! اور اب؟“ اس کی آنکھوں سے آنسو ایک دفعہ پھر گرنے لگے تھے۔ ”اور اب کیا میں اتنی بری ہوں کہ آپ مجھ سے شادی نہیں کر سکتے؟“

”بات برے اور اچھے کی نہیں ہے مومو! میں بھلا کیسے تم سے شادی کر سکتا ہوں؟ گاڈ!“ مجھے وہ فقرہ کہتے ہوئے بھی برا لگ رہا تھا۔ ”ہمارے درمیان ایک ٹیچر اور اسٹوڈنٹ سے بڑھ کر کوئی ریلیشن نہیں اور مجھے تم سے بہت محبت ہے، مگر ایک چھوٹی سی دوست کی طرح لیکن تم، تم نے اتنی بڑی بات کہہ دی، بغیر کچھ سوچے سمجھے۔ اگر حیدر کو علم ہو گیا تو..... تم جانتی ہو، میں تمہارے باپ کی جگہ ہوں۔“

وہ ایک دم کھڑی ہو کر میرے سامنے آئی۔ ”باپ کی جگہ؟“ اس نے غصے سے کہا تھا۔ ”کیا

”کہا آپ نے؟ آپ میرے باپ کی جگہ ہیں؟ ان ساڑھے پندرہ برسوں میں کب آپ نے مجھے بیٹا کہا؟ کب مجھے ”مائی چائلڈ“ کہہ کر مخاطب کیا؟ کب کہا کہ میں تمہارا باپ ہوں؟ آپ میرے باپ ہیں، نہ باپ کی طرح ہیں۔ باپ صرف ایک ہوتا ہے، جو میرا آل رڈی ہے۔“

”استاد بھی باپ ہوتا ہے مومو!“ میں ڈپٹ کر بولا، مگر وہ اسی نڈر آواز میں میری آنکھوں میں دیکھتے ہوئے مجھ سے مخاطب تھی۔ ”بہت سے ٹیچرز اور اسٹوڈنٹس آپس میں شادی کر لیتے ہیں تو دنیا کیا ادھر سے ادھر ہو جاتی ہے؟ نہیں نا! یہ منہ بولے رشتے کچھ نہیں ہوتے اور ہمارے درمیان تو کوئی منہ بولا رشتہ ہے بھی نہیں۔“

”تم.....!“ شدید صدمے اور بے یقینی کی حالت میں، میں مٹھیاں بھینچ کر رہ گیا۔ ”تم پاگل ہو گئی ہو۔ اتنی موٹی موٹی کتابیں پڑھ کر تمہارا دماغ خراب ہو گیا ہے۔ یہ تمہاری عمر ہے، شادی کی بات کرنے کی؟ افسانوں اور ناولوں نے تمہارے ذہن میں فٹور ڈال دیا ہے۔ اپنی عمر دیکھو اور اپنی باتیں دیکھو۔ تم تو سولہ برس کی بھی نہیں ہوئیں اور میں تم سے بائیس سال بڑا ہوں۔“

”عمر سے کچھ نہیں ہوتا، سر!“ اس نے دائیں ہاتھ کی پشت سے آنسو پونچھے۔

”بہت کچھ ہوتا ہے، تم الیکٹرا کپلیکس کا شکار ہو۔“

”الیکٹرا کپلیکس؟ وہ کیا ہوتا ہے؟“ اس نے حیرت سے پوچھا۔

”ایک چھوٹی سی نفسیاتی بیماری جو کچھ لڑکیوں میں ہوتی ہے۔ دراصل یہ ایک لڑکی کا، اس کی ماں سے حسد کا نام ہے۔“

”ماں سے..... حسد؟“ اس نے خائف سی ہو کر مجھے دیکھا، ایک دم مجھے احساس ہوا، مومو نے تو ماں کو دیکھا ہی نہیں تھا۔

”دراصل جو لڑکیاں ذہنی طور پر جلد چھوڑ ہو جاتی ہیں، ان کے اندر نفسی پلس مردوں کے لیے ایک پسندیدگی ڈیولپ ہو جاتی ہے۔ وہ بڑی عمر کے مردوں میں بیک وقت محبوب اور باپ دونوں کی تلاش کرتی ہیں۔ ایسی لڑکی کی شادی اگر اس کی عمر کے لڑکے سے کر دی جائے تو وہ ذہنی سطح نہ ملنے کے باعث ناکام ہو جاتی ہے۔“

الیکٹرا کپلیکس ادھر ہی ختم نہیں ہو جاتا، بلکہ جب وہ لڑکی تیس پینتیس برس کی عمر کو پہنچتی ہے تو معاملہ الٹ ہو جاتا ہے۔ وہ اپنے سے آدھی عمر کے لڑکوں میں دلچسپی لینا شروع کر دیتی ہے۔ تم نے

ضرور آئینوں ٹائپ خواتین کو ایک سے بیکر ٹری رکھ کر، ان کے آگے پیچھے پھرتے دیکھا ہوگا تو یہی الیکٹرا کپلیکس ہوتا ہے۔“

وہ ہکا بکا سی میری جانب دیکھ رہی تھی۔

”تو آپ، آپ مجھ سے شادی نہیں کریں گے؟“

”پھر وہی شادی!“ میں چکر کر رہ گیا۔ ”میں مر کر بھی تم سے شادی نہیں کر سکتا، میرا تمہارا کوئی جوڑ نہیں یا اللہ! میں تو ایسا سوچ بھی نہیں سکتا تھا۔“ دکھ کے مارے مجھ سے کچھ بولا بھی نہیں جا رہا تھا۔

”میں تو سمجھتی تھی آپ مجھ سے محبت کرتے ہیں۔“ اس کی لابی پکلیں ایک دفعہ پھر بھیگ گئیں۔ ”جیسے میں آپ سے کرتی ہوں۔“

”بچوں والی باتیں مت کرو۔ مومو! جس کو تم محبت سمجھ رہی ہو، وہ صرف ایک وقتی اور جذباتی اٹریکشن ہے۔ ذرا بڑی ہوگی تو تمہیں اس فضول اور احمقانہ خیال پر ہنسی آئے گی۔“ میرا الہجہ غصیلا اور بے حد روکھا تھا۔

”آپ میری محبت کو فضول اور احمقانہ کہہ رہے ہیں۔“ اس نے دکھ سے میرا چہرہ دیکھا۔

”یہ محبت نہیں ہے مومو! یہ جذباتی اٹریکشن ہے۔ تمہیں بڑی عمر کا مرد اچھا لگتا ہے، کیونکہ تمہیں باپ کی محبت نہیں ملی۔ سارا قصور ہی حیدر کا ہے۔ اس نے تمہیں کبھی محبت دی ہی نہیں۔ اس لیے تم اپنے باپ کی عمر کے ہر آدمی میں اپنا باپ تلاش کرتی ہو..... جانتی ہو میں روز تمہارے پاس کیوں آتا تھا؟ کیونکہ میں دیکھتا تھا حیدر تمہیں اگور کرتا ہے۔ میں چاہتا تھا، تمہاری ذات میں کہیں کوئی کمی، کوئی خلش نہ رہ جائے۔ اس لیے میں تمہیں توجہ دیتا تھا، مگر تم نے کتنا الٹ مطلب لیا، میری محبت کا، مومو! تم نادان ہو اور تم بے وقوف ہو۔“

”ہاں میں ہوں، میں نادان ہوں، میں بے وقوف ہوں، مگر میں نے اس دنیا میں سب سے زیادہ آپ سے محبت کی ہے..... آپ سے سر! لیکن..... لیکن آپ کے خیال میں میں نفسیاتی مریض ہوں۔“

وہ دونوں ہاتھوں کی انگلیوں سے سر کو تھامے صوفے پر گر سی گئی۔

”آپ کو میں ذہنی بیماریوں کا شکار لگتی ہوں۔ میری آپ کی زندگی میں کوئی اہمیت نہیں

ہے۔“ اس کی آنکھوں سے ٹپ ٹپ آنسو گر رہے تھے۔ ”آپ کو میں ہمیشہ غلط اور جھوٹی لگتی ہوں۔“ اس نے سر اٹھا کر آنسوؤں سے لبریز شکوہ کناں آنکھوں سے مجھے دیکھا۔

”مجھے بچھتاوا ہو رہا ہے کہ کیوں میں نے ساڑھے پندرہ برس تم پر ضائع کیے۔“ میری بات پر وہ اب پھوٹ پھوٹ کر رونے لگی تھی۔

”تم ایسی نکلوگی، کاش مجھے علم ہوتا۔ آئی ہیٹ یومومو۔ میں تمہاری شکل نہیں دیکھنا چاہتا۔“ میں نے میز سے چابی اٹھائی اور لمبے لمبے ڈگ بھرتا ہوا ڈرائنگ روم سے نکل گیا۔ غصے، دکھ اور اضطراب سے میری عجیب کیفیت ہو رہی تھی۔ اگر حیدر کو اس کی باتوں کا علم ہو گیا تو کیا ہوگا یہ سوچ سوچ کر میرا دماغ پھٹا جاتا تھا۔ میں نے ہمیشہ ایک استاد بن کر، ایک رہبر اور راہنما بن کر اس کے ساتھ برتاؤ کیا تھا۔ اور وہ اس قسم کے خیالات پال لے گی، میں تو تصور بھی نہیں کر سکتا تھا۔

پورچ کے قریب پہنچ کر ایک لحظہ کو رک کر میں نے ڈرائنگ روم کی کھڑکی کو دیکھا۔ قدر آور کھڑکی کے شیشے کے اس پار مجھے موموصو نے پریشانی واضح دکھائی دے رہی تھی، ڈرائنگ روم کی چھت سے لٹکتے فانوس کی زرد روشنی اس کے چہرے پر پڑ رہی تھی۔

وہ رو رہی تھی۔

اس کا دوپٹہ کندھے سے لٹھک کر نیچے گر چکا تھا۔ زرد روشنی میں اس کے دودھیا بازو زرد لگ رہے تھے۔ اتنی دور سے بھی مجھے اس کا قدرے جھکا ہوا، آنسوؤں سے ترچہ دکھائی دے رہا تھا۔ اس چہرے پر اتنا دکھ اور کرب تھا، میرا دل چاہا۔ میں رک جاؤں اور واپس جا کر اسے سمجھاؤں۔ اس روتی ہوئی چھوٹی سی لڑکی کو چپ کراؤں۔ اس کو پہلی بار میں نے اس بری طرح روتے دیکھا تھا۔ اس کی بھوری آنکھوں میں کسی اندرونی ٹوٹ پھوٹ کے نشان دکھائی دے رہے تھے۔ اپنی عزت نفس اور انا کھونے کے بعد اس نے مجھے بھی کھو دیا تھا۔ وہ اندر سے ٹوٹ رہی تھی، اس کے آنسوؤں میں مجھے اس کی ٹوٹی بکھرتی ذات کی کڑیاں نظر آ رہی تھیں۔ اسے میں نے بہت رلا دیا تھا، بہت دکھی کر دیا تھا، مگر اس نے مجھ سے میرے حوصلے سے زیادہ مانگ لیا تھا۔ اس نے ناممکن بات کر دی تھی۔

میں اس کو چپ کرانا چاہتا تھا، اس کے آنسو پونچھنا چاہتا تھا مگر..... میں نے رخ موڑ لیا،

میں اسے روتا چھوڑ کر چلا آیا۔

اس رات میں سو نہیں سکا۔ تمام رات بے چینی و اضطراب سے بستر پر کروٹیں بدلتے گزری۔ مجھے صوفے پر بیٹھی بالوں میں انگلیاں پھنسائے وہ روتی ہوئی چھوٹی سی لڑکی یاد آ رہی تھی اور مجھے پتہ تھا وہ بھی پوری رات نہیں سوئی ہوگی۔ صرف موموصو کو میرے دل کی بات نہیں پتہ چل جاتی تھی، مجھے بھی کبھی کبھی اس کے دل کا حال پتہ چل جاتا تھا۔

صبح اٹھ کر میں نے فیصلہ کر لیا۔ فرار کا فیصلہ، پتہ نہیں یہ کس سے فرار تھا؟ خواہ اپنے آپ سے یا موموصو سے؟ میں نے اپنا بیگ تیار کیا، آفس سے چھٹی لی اور آفس کے ایک ملازم سلطان کو گھر کی نگرانی کے لیے چھوڑ کر راجی چلا آیا۔

میں کتنے دنوں کے لیے آیا تھا، مجھے کچھ علم نہیں تھا۔ بس اتنا پتہ تھا کہ میں پیچھے کوئی بھی کونٹیکٹ نمبر چھوڑے بغیر بھاگ رہا تھا۔

کراچی سے میں نا درن ایریاز چلا گیا، کتنے ہی ہفتے میں پہاڑوں اور چشموں کو چھانتا رہا۔ ایک شہر سے دوسرے شہر اور دوسرے سے تیسرے، میں نے وہ تمام خوب صورت مقامات دیکھ لیے جو اپنی اپنی خوبصورتی کے لیے دنیا بھر میں مشہور ہیں۔ اس وقت وہ بہت ہی غیر ترقی یافتہ تھے۔ سڑکیں خراب اور سہولیات ناپید تھیں، پھر بھی میں نگر نگر گھومتا رہا۔

چار ماہ گزر گئے، میں گھر واپس نہیں گیا، نہ ہی وہاں فون کر کے حالات پتا کیے۔

پھر پانچواں مہینہ شروع ہونے سے قبل میں تھک ہار کر واپس اسلام آباد چلا آیا۔

زبانی پیغام بھی بہت بار دیا تھا کہ آپ کا فون آئے تو بتادوں، مگر جی آپ کا فون ہی نہیں آیا، اس لیے.....“

”کیا یہ پیغام دیا تھا؟“ میں نے پانی کی بوتل لبوں سے ہٹاتے ہوئے قدرے بے چینی سے استفسار کیا۔ پتہ نہیں مومو نے میرے لئے کیا پیغام چھوڑا تھا۔

”وہ جی انہوں نے کہا تھا کہ آپ کو بتادوں۔ میں نے بابر صاحب کو اپنی بیٹی کی وجہ سے انکار کر دیا ہے۔ اتنی بار انہوں نے مجھے بتایا کہ مجھے یاد رہے ہی گیا۔“

میرے ہاتھ سے پانی کی بوتل چھوٹے چھوٹے پتے پڑ گئی۔
 ”کون؟ حیدر..... حیدر آیا تھا؟ صبح شام ادھر حیدر آتا رہا تھا؟“ میں پھٹی پھٹی نگاہوں سے سلطان کو دیکھ رہا تھا۔

”ہاں جی..... یہی نام تھا ان کا۔“

میرے قدموں سے آہستہ آہستہ زمین سرک رہی تھی۔

”کوئی..... کوئی لڑکی نہیں آئی؟“

”نہ جی لڑکی تو کوئی نہیں آئی۔ وہی حیدر صاحب آئے تھے، ایک خط دے گئے تھے، پھر اس کے بعد نہیں آئے۔“

دو منٹ بعد وہ خط لے آیا۔

میں نے دھڑکتے دل کے ساتھ خط کھولا۔ وہ حیدر کی ہینڈ رائٹنگ تھی۔

”حسان! دو ماہ پہلے مومو میرے پاس آئی تھی، جس روز میں نے تمہیں بابر سے ملوایا تھا، اس رات وہ میرے پاس آئی تھی اور جانتے ہو، وہ رو رہی تھی، حسان! میری بیٹی رو رہی تھی، میری مہر النساء رو رہی تھی۔“

جانتے ہو اس نے مجھ سے کیا کہا؟ اس نے کہا۔ ”آپ تانیہ آنٹی کو انکار کر دیں، میں نے ہمیشہ خود کو سر کے ساتھ دیکھا ہے، مجھے سر سے الگ مت کریں۔“ اور اس نے یہ بھی کہا۔ ”آپ بہت برے ہیں پاپا، آپ اپنی مومو سے اس کی سب سے قیمتی شے چھین رہے ہیں۔“

وہ رو رہی تھی حسان! اس نے روتے بلکتے زندگی میں پہلی بار مجھ سے کچھ مانگا تھا۔ میں اپنی مومو کو کیسے انکار کر سکتا ہوں؟ میں اسے انکار ہی نہیں کر سکا، مجھے میری مومو بہت پیاری ہے۔

واپس آیا تو گھر بہت اجڑا اجڑا سا لگا۔ سلطان صفائی کرتا دیتا تھا، مگر اوپر اوپر سے، دل سے نہیں۔ دل سے اور دل لگا کر تو میری چیزوں کا خیال صرف مومو رکھتی تھی۔

”سامان نکال لاؤ۔“ گاڑی کی چابی سے ڈنگی کھول کر سلطان کو ہدایت دیتے ہوئے میں اندر آ گیا۔

لونگ روم میں رکھے ان ڈور پلائش مرچھا سے گئے تھے۔

میں نے کوٹ اتار کر صوفے پر پھینکا۔ میں بہت تھک چکا تھا، آخر کتنا بھاگ سکتا تھا مومو سے؟ بھاگنے سے بہتر تھا، میں اس کے پاس جاؤں اور اسے سمجھاؤں، یا پھر یوں ظاہر کروں، جیسے کچھ بھی نہیں ہوا۔ وہ یقیناً چند دنوں میں اپنی اس نادانی کو بھول جائے گی اور ہماری زندگی ویسی ہی ہو جائے گی، رویوں کی بے ساختگی تو واپس نہیں آسکتی تھی، مگر بہر حال، میں یہ فیصلہ کر کے ہی لوٹا تھا۔

”بڑے دن لگا دیئے آپ نے صاحب!“ سلطان میرا بڑا والا بیگ اٹھا کر اندر آ گیا۔

”کوئی آیا گیا؟“ میں فریج کی جانب بڑھتے ہوئے سرسری انداز میں پوچھنے لگا۔

”ہاں جی۔ وہ انہوں نے۔“ اس نے جیسے دماغ پر زور دیا۔ ”بھلا سا نام تھا، پتہ نہیں، یاد ہی نہیں رہا۔ مگر انہوں نے جی آپ کے جانے کے دو ماہ بعد تک روز شام صبح ادھر کے چکر لگائے تھے، پتہ نہیں جی کیا مسئلہ تھا۔ ان کے چہرے پر بڑی پریشانی تھی، میں نے انہیں ہر بار بتایا کہ صاحب کے آنے کا کچھ پتا نہیں ہے، پھر بھی وہ.....“

”کوئی پیغام دیا تھا اس نے؟“ میں نے اکتا کر اس کی بات کاٹی۔

”ہاں..... دو ماہ پہلے، جب انہوں نے آخری بار چکر لگایا تھا تو ایک کاغذ دیا تھا، لیکن ایک

وہ کہتی ہے سر کہتے ہیں میں پاگل ہوں۔

حسان! میری بیٹی پاگل نہیں ہے۔ تمہارے معاملے میں وہ ہمیشہ سے ایسی ہے۔ جب اس نے 8th کلاس میں پوزیشن لی تھی تو میں نے اسی روز اسے گولڈ کے ٹاپس دیئے تھے۔ وہ خوش ہوئی تھی، مگر اس نے وہ ٹاپس کبھی نہیں پہنے۔ پھر دو پہر میں تم آئے اور تم نے اسے گھڑی دی، وہ اتنی خوش ہوئی، تم سوچ بھی نہیں سکتے۔ اس نے اپنی پوری کلاس میں اپنا شاندار رزلٹ کارڈ نہیں، بلکہ وہ گھڑی دکھائی، اور وہ گلاب کے پھول تم نے اسے دیئے تھے، وہ آج بھی اس کی کتابوں میں محفوظ پڑے ہیں اور تم کہتے ہو، میری مومو پاگل ہے؟ وہ کہتی ہے سر کہتے ہیں، تمہیں حیدر پیار نہیں کرتا۔

حسان! میں تو اسے ہمیشہ سے پیار کرتا ہوں۔ تم کتنا جانتے ہو، میرے اور مومو کے ریلیشن کے بارے میں۔ تم روز صرف ایک گھنٹہ ہمارے گھر آتے ہو، صرف ایک گھنٹہ۔ اسی لئے تمہیں علم نہیں ہے کہ میں اور مومو روز رات بارہ ایک بجے تک بیٹھ کر باتیں کرتے ہیں۔ اس کو گڈ ٹائٹ کہہ کر میں اپنے کمرے میں جاتا ہوں۔ مومو جانتی تھی، تم یہ سمجھتے ہو۔ اس کے دل میں کہیں نہ کہیں یہ خوف تھا کہ تم اس کو محبت اور توجہ بھی اسی لیے دیتے ہو، اسی لیے اس نے کبھی تمہاری غلط فہمی دور کرنے کی کوشش نہیں کی۔ مومو اندر سے بہت بزدل لڑکی ہے، وہ بہت سے لوگوں کو بہت ساری باتیں اس ڈر سے نہیں بتاتی کہ کہیں وہ اس سے محبت کرنا چھوڑ دیں، ورنہ میں نے تو سونیا سے بھی زیادہ محبت مومو سے کی ہے اور جانتے ہو، اس رات وہ رو رہی تھی۔ میری سونیا، میری مہر النساء رو رہی تھی۔

میں باپ ہوں، میری مجبوری کو سمجھو میں نے اسے وعدہ کیا ہے کہ میں اس کو اس کے سر سے الگ نہیں کروں گا۔ میں روز تمہارے گھر کے چکر لگاتا ہوں، مگر تم بھاگ رہے ہو۔ تم مومو اور حیدر سے بھاگ رہے ہو۔ اگر تم نے فرار ختم نہ کیا تو مومو کچھ بہت غلط کر ڈالے گی اور میں اسے روک بھی نہیں سکوں گا۔

واپس آ جاؤ حسان میں مومو کو روٹے ہوئے نہیں دیکھ سکتا۔

میں نے اس خط کو اتنی دفعہ پڑھا کہ اس کے الفاظ میرے ذہن پر حیدر نقش ہو کر رہ گئے۔ مجھے لگا مومو میرے سامنے صوفے پر بیٹھی ہے۔ اس کی کہنیاں اس کی گود میں رکھے کشن پر ہیں۔

اس کے آرٹسٹ ہاتھوں کی خوب صورت انگلیاں اس کی بالوں میں پھنسی ہیں۔ اس کے آنسوؤں سے ترچرے پر فانوس کی زرد روشنی پڑ رہی ہے اور وہ بچوں کی طرح پھوٹ پھوٹ کر رو رہی ہے۔ میں ایک دم بے چین سا ہو کر اٹھ کھڑا ہوا۔ اگر حیدر اسے روتا ہوا نہیں دیکھ سکتا تھا تو حسان بھی اسے روتا نہیں دیکھ سکتا تھا۔ میں نے زندگی میں سب سے زیادہ محبت مومو سے کی تھی، مگر میں اس سے شادی نہیں کر سکتا تھا۔ میرے نزدیک یہ ایک غیر فطری بات تھی۔

’میں اسے منالوں گا، میں حیدر کو بھی سمجھا لوں گا۔‘ یہی سوچ کر میں اٹھ کھڑا ہوا، مجھے لگا، شاید وہ ابھی تک اپنے ڈرائنگ روم کے صوفے پر بیٹھی رو رہی ہو۔

اسی وقت گاڑی تیز رفتاری سے دوڑاتے ہوئے، بہت سی امیدیں اور خدشات لے کر میں مومو کے گھر گیا تھا۔ اس کے گیٹ کے باہر ایک جھٹکے سے میں نے گاڑی روکی اور باہر نکل کر بے یقینی سے گیٹ پر لگے تالے کو دیکھا۔

وہاں تالا کیوں لگا تھا؟

میں نے بے اختیار تیل بجائی اور پھر بجاتا چلا گیا، مگر کسی نے دروازہ نہ کھولا۔ زمین اور آسمان میری نگاہوں کے سامنے گھومنے لگے تھے، حیدر، مومو، آنٹی سب کدھر چلے گئے تھے؟

جب گھنٹی پر کسی نے دروازہ نہ کھولا تو میں نے گیٹ کو ہاتھوں سے بجانا شروع کر دیا۔ ”مومو..... مومو!“ میں اسے آوازیں دے رہا تھا، مگر وہ نہ آئی، گیٹ پٹنے کی آواز سن کر ساتھ والے گھر سے منہ ہاشمی کی بڑی بہو نکل آئیں۔ ان کو دیکھ کر مجھے کچھ حوصلہ سا ہوا۔

”حیدر اور اس کے گھر والوں کے بارے میں کچھ علم ہے آپ کو؟ میں کافی عرصے بعد آیا ہوں، یہ سب کدھر چلے گئے ہیں؟“

”حیدر صاحب کی تو ڈیڑھ گھنٹہ ہو گئی ہے۔“

میں کرنٹ کھا کر پیچھے ہٹا تھا، کسی نے میرے قدموں تلے سے زمین کھینچ لی تھی۔

”کک..... کیا کیا آپ نے؟ حیدر کی ڈیڑھ؟“ مجھے اپنی سماعتوں پر یقین نہیں آ رہا تھا۔ وہ

یقیناً کوئی بھیانک خواب تھا، بھلا حیدر کیسے مر سکتا تھا؟

”دو مہینے پہلے انہیں دل کی تکلیف ہوئی تھی، ایسولینس انہیں ہسپتال لے کر جا رہی تھی کہ راستے میں ایک سیڈنٹ ہو گیا، وہ موقع پر ہی ایکسپائر ہو گئے تھے۔“ وہ تاسف سے بتا رہی تھیں۔

میں پھٹی پھٹی نگاہوں سے انہیں دیکھ رہا تھا۔ میرا دوست، میرا کزن، میرا حیدر جو مجھ سے اپنی بیٹی کی خوشیاں مانگنے ہر روز میرے گھر آتا تھا، جو کہتا تھا میں مومو کو روتے ہوئے نہیں دیکھ سکتا، وہ حیدر اب نہیں رہا تھا، وہ مر گیا تھا۔ مجھے یقین نہیں آ رہا تھا۔

”اور ان کی بیٹی اور والدہ؟“ کتنی ہی دیر بعد میں بولا تو مجھے اپنی آواز کی گہری کھائی سے آتی سنائی دی تھی۔

”وہ تو چلے گئے۔“

”چلے گئے؟ کدھر چلے گئے؟“ مجھے لگ رہا تھا، میں پاگل ہو جاؤں گا۔

”ان کی والدہ کی کوئی بھانجی آئی تھیں۔ کینیڈا سے، وہ ان دونوں کو اپنے ساتھ لے کر کینیڈا چلی گئیں۔ ابھی کل ہی گئے ہیں وہ لوگ۔“

”وہ واپس..... واپس کب آئیں گے؟“ کسی امید کے تحت میرے لبوں سے نکلا تھا۔

”واپس تو نہیں آئیں گے، وہ تو ہمیشہ کے لیے چلے گئے ہیں۔“

میں تھکے تھکے قدموں سے اپنی گاڑی کی جانب پلٹ آیا۔ میرا دماغ درد سے پھٹا ہوا تھا۔

میرے ہاتھ، میرا ساتھ نہیں دے رہے تھے..... سب کچھ جیسے خواب کی سی کیفیت میں ہو رہا تھا۔

میرے پیچھے اتنا کچھ ہو گیا اور میں بے خبر رہا، میں اتنا سنگدل تو نہیں تھا اور مومو وہ چلی گئی؟

وہ کیوں چلی گئی؟ میں کیسے رہوں گا مومو کے بغیر؟

محبت تو میں نے اس سے بہت کی تھی، مگر میں احساس کمتری میں مبتلا تھا۔ اپنی بڑھتی عمر کے

احساس کمتری میں میں نہیں چاہتا تھا کہ لوگ ہم پر ہنسیں، ہمارا مذاق اڑائیں، میں ڈرتا تھا، میں

بزدل تھا، مومو کو میں نے اس وقت کہا تھا کہ ”میں تو ایسا تصور بھی نہیں کر سکتا، مگر میں نے ایسا تصور

کیا تھا، میرے دل میں بھی چور تھا۔ اگر چور نہ ہوتا تو میں بھاگتا کیوں؟“

اور حیدر..... اس نے جان دے دی؟ اسے دل کی تکلیف کب سے شروع ہوئی تھی؟ اس

رات سے جب اس نے اپنی بیٹی کو روتے دیکھا تھا یا پھر اس روز سے جب وہ میری جانب سے

مکمل طور پر مایوس ہو چکا تھا؟

مومو ٹھیک تھی، میں غلط تھا، وہ صحیح کہتی تھی کہ میں اس سے ویسی ہی محبت کرتا تھا، جیسی وہ مجھ

سے کرتی تھی، مگر میں عدم تحفظ کا شکار تھا، بزدل اور خود غرض اور سب لوگوں کی طرح۔

اور مومو، جو اپنی تمام تر بزدلی کے باوجود مجھ سے زیادہ بہادر تھی۔ زندگی میں پہلی دفعہ مجھ سے ناراض ہو کر بہت دور جا چکی تھی۔

مومو گئی تو اپنے ساتھ زندگی کی رنگینیاں، روشنیاں اور تئلیاں بھی لے گئی۔ میری ذات، میرا وجود؟ میری زندگی، سب کچھ بہت بے کیف اور بے رونق سا ہو کر رہ گیا تھا۔

روز شام چھ بجے میں اپنی گاڑی عادتاً مومو کے گیٹ کے سامنے لے جا کر ہارن بجاتا، پھر

اچانک مجھے یاد آتا کہ اب اندر سے کوئی چھوٹی سی لڑکی نکل کر یہ نہیں کہے گی کہ ”سر! آج میرا

ٹیسٹ ہے یا جلدی آئیں سر! میں نے آپ کے لیے چکن شاشک بنایا ہے، دیر کریں گے تو ٹھنڈا

ہو جائے گا اور پھر آپ نہیں کھائیں گے۔“ کیونکہ وہ لڑکی تو جا چکی تھی۔

میں بوجھل دل لیے واپس آ جاتا، مگر اگلی شام پھر اس کے گھر چلا جاتا۔ پھر یہ بھول ہر شام

ہونے لگی۔ ساڑھے پندرہ برس کی عادتیں اتنی آسانی سے تو نہیں جاتیں۔

جیسے ہر بندہ اپنے گھر واپس لوٹتا ہے، اسی طرح ہر شام میں اس کے گھر جاتا تھا۔ کتنے ہی

مہینے بیت گئے اور مجھے یقین آ گیا کہ وہ مڑی ہوئی پلکوں والی لڑکی وہاں سے جا چکی ہے۔ جب یہ

یقین آ گیا تو میں وہ بھول جان بوجھ کر دہرانے لگا۔

دو برس تک یہ سلسلہ چلتا رہا میں نے امیدیں لے کر اس کے گھر کے دروازے پر جانا چھوڑ

دیا۔ میں نے گھر میں ناشتہ کرنا بھی چھوڑ دیا، کیونکہ وہ مجھے مومو کی یاد دلاتا تھا۔

میں نے رات کا کھانا کھانا بھی چھوڑ دیا، کیونکہ وہ مجھے صرف مومو کے ہاتھ کا پسند تھا، میں

نے لوگ روم میں ان ڈور پلانٹس رکھنے بھی چھوڑ دیئے۔ میں نے بہت کچھ چھوڑ دیا۔ بس اس

بھوری آنکھوں والی نازک سی لڑکی سے محبت کرنا نہ چھوڑ سکا۔ یہ میرے اختیار میں نہ تھا۔

پھر میں نے اپنی بے رونق، بھکی زندگی میں رنگ بھرنا چاہا۔ وہ رنگ جو مومو کو پسند تھے،

جن کو وہ اپنی خوب صورت انگلیوں سے کینوس سے بکھیرنا چاہتی تھی، ہاں وہی رنگ میں نے اپنی

زندگی میں بھرنا چاہا۔

پینٹنگ میرا بچپن کا شوق تھا۔ جب میں اسکول میں تھا تو جاپانی انیمیشن کے زیر انعقاد ایک

پینٹنگ کمپینشن میں میری بنائی گئی ایک تصویر کو پہلا انعام اور مجھے بطور اعزاز آٹھ سو ڈالر دئے

گئے تھے۔ وہ ڈالرز میری نیچر نے خود رکھ لیے تھے اور وہ پینٹنگ مجھے کبھی واپس نہیں ملی۔ کیونکہ وہ میری پرنسپل کی بیٹی کو بہت پسند آگئی تھی۔ سو پرنسپل صاحبہ نے وہ اسے گفت کر دی۔

کوئی انسان یونہی دنیا سے بے اعتبار، بدگمان اور شکی مزاج نہیں بن جاتا۔ یہ اس قسم کی چھوٹی چھوٹی باتیں ہوتی ہیں، جو ہم پر بہت گہرا نفسیاتی اثر چھوڑتی ہیں۔

میں اس واقعے سے اتنا دل برداشتہ ہوا کہ اپنا برش توڑ دیا، ایزل اور کینوس جلا ڈالے اور رنگ پھینک دیئے۔ یوں میں نے وقتی طور پر اپنے اندر کے آرٹ کو مار ڈالا۔

مگر رنگوں اور تکیوں کا دلیس مجھے واپس اپنی جانب بلاتا رہا تھا۔

اور پھر جب اس روز جب میں نے مومو کی مصوری دیکھی تو مجھے ایک انجانا سا سکون ملا تھا۔ اسی لیے تو میں اسے پیئٹر بننے کے لیے کہتا تھا اور مجھے یقین تھا کہ وہ اپنے اندر کے آرٹ کو باہر نکال ہی لائے گی، وہ کینیڈا جا کر آرٹ ہی پڑھے گی۔ مومو کی انگلیاں یہ بات کہتی تھیں اور میرا دل یہ بات کہتا تھا۔

مومو کے جانے کے تیسرے برس میں نے ایک آرٹ اکیڈمی شام چھ سے سات جوآن کر لی۔ جو وقت میں پہلے مومو کو دیتا تھا، اب مومو کے رنگوں کو دے رہا تھا۔

کبھی کبھار کینوس پر رنگ بکھیرتے ہوئے میں اپنے برش کو انگلیوں کے درمیان تھام کر سوچتا تھا کہ شاید مومو بھی اس کمپنی اور ساخت کا برش استعمال کرتی ہو، شاید وہ بھی رنگ کرتے وقت گردن کو یونہی ترچھا کرتی ہو، شاید اس کے ہاتھوں پر بھی میری طرح Pastal کلرز لگ جاتے ہوں، مگر اس کے ہاتھ تو بے حد خوب صورت تھے اور میرے ہاتھ، میری شکل و صورت کی طرح عام سے ہی تھے۔

دوسالوں تک مختلف اکیڈمیوں میں آرٹ پڑھنے اور سیکھنے کے بعد میں نے ملٹی پشئل فرم کی وہ جاب چھوڑ دی، جس کی خواہش لاکھوں نوجوان کرتے تھے، مگر مجھے کوئی خواہش نہیں تھی یا پھر اب رہی نہیں تھی۔

جاب چھوڑنے کے بعد میں نے اپنے بینک بیلنس اور کچھ سیونگنز کو ملا کر ایک جگہ کمرہ حاصل کر کے اپنی آرٹ اکیڈمی کھول لی۔

میری پینٹنگز اور میری اکیڈمی اب میرے اخراجات پورے کرنے کے لیے کافی تھیں، میں

خوش نہیں تھا، مگر مطمئن اور پرسکون ضرور تھا۔

میری آرٹ اکیڈمی کے دوسرے بیچ میں ایک بارہ سالہ لڑکی بھی سیکھنے آئی تھی۔ اس کو دیکھ کر مجھے پتہ نہیں کیوں مومو یاد آ جاتی تھی۔ اس کا نام ماریہ تھا، اس کے ہاتھ اور انگلیوں کی ساخت بالکل مومو جیسی تھی اور اس کی بھوری آنکھیں، مڑی ہوئی پلکیں اور لمبی سی فرنج بریڈ بالکل مومو کی طرح تھیں۔ چہرے کے نقوش، رنگت، قد، وہ ہر لحاظ سے مومو سے مختلف تھی، مگر پھر بھی دونوں میں بہت مماثلت تھی۔

ماریہ باتیں بھی مومو کی طرح کرتی تھی۔ دوسروں کی ہمدردی میں پگھل جانا، کسی کے غم کو اپنا سمجھ لینا اور خود کو نورا قربانی کے لیے پیش کر دینا۔ وہ مومو سے بہت ملتی تھی۔

جب اس نے اسکیج بنانا سیکھا تو پہلا اسکیج ایک پولیٹیکل لیڈر کا بنایا، اس کا وہ اسکیج ہاتھ میں پکڑے مجھے مومو بری طرح یاد آئی تھی۔

وہ بھی تو ایسی ہی تھی، لیڈرز اور سیاست دانوں کو پسند کرنے والی اور ایسی لڑکیوں کو میں بے وقوف کہا کرتا تھا۔ جانے وہ کیوں اسکیج دیکھتے ہی میرے لبوں سے مومو نکلتا تھا۔

”جی سر!“ ماریہ، جو میرے سامنے کھڑی تھی، قدرے حیرت بھری تابعداری سے بولی۔

میں نے سر اٹھا کر اسے دیکھا اور پھر دھیرے سے مسکرایا۔

”کچھ نہیں۔“

”سر! آپ کو کیسے پتہ چلا کہ میرا کم نیم مومو ہے؟“ اس نے قدرے جھجکتے ہوئے پوچھا۔

مجھے حیرت کا جھٹکا لگا، مگر پھر میں سنہل کر مسکرا دیا۔ ”تمہاری شکل پر لکھا ہے ماریہ؟“

”میری شکل پر؟“ وہ میری بات پر حیران ہوتی ہوئی اپنی جگہ پر بیٹھی۔

اس روز کلاس کے بعد جب میں اپنی چیزیں سمیٹ رہا تھا، ماریہ میرے پاس چلی آئی۔

”سرا ایک بات مانیں گے؟“

”ہاں بولو بیٹا!“ میں نے مسکرا کر اسے دیکھا۔

اس نے بلو جینز کے اوپر آدھے بازوؤں والی ٹی شرٹ پہن رکھی تھی، بال ہمیشہ کی طرح فرنج چوٹی میں مقید تھے، یہ حلیہ تو کسی اور کا بھی ہوتا تھا، میں یاد نہیں کرنا چاہتا تھا۔

”سر آپ میرا پورٹریٹ بنائیں گے؟“

”شیور، کیوں نہیں۔“ اس کے ہنکچکاتے انداز پر میں مسکرایا۔ ”کل اکیڈمی ٹائم کے بعد ایک گھنٹہ ایکسٹرا بیٹھ جانا۔“

”کتنی سنگٹھڑ ہوں گی سر؟“ وہ مجھے بالکل مومو کی طرح سر کہتے ہوئے R Silent کرتی تھی۔

”دو یا تین، مگر میں گارنٹی نہیں دیتا کہ وہ بہت اچھی ہوگی۔“

”ارے نہیں سر!“ آپ تو بہت اچھی پیٹنگز بناتے ہیں۔“ وہ ہنس کر بولی۔ اس طرح مجھے ارے نہیں سر کون کہا کرتا تھا، میں یاد نہیں کرنا چاہتا تھا۔

اگلی شام، اس کو اسٹول پر اپنے سامنے بٹھا کر میں نے جب اس کا پورٹریٹ بنانا شروع کیا تو آغاز آنکھوں سے کیا، اس کی آنکھیں بناتے بناتے میرے ذہن کے پردوں پر وہ منظر لہرایا، جب مومو میرے سامنے ٹانگ پر ٹانگ رکھے، ٹائم کے لاؤنج میں آرام سے بیٹھی تھی اور اٹھنے کے موڈ میں نہ تھی۔

ایک سنگٹ میں پورٹریٹ مکمل کرنے کے بعد میں یہ جانتے ہوئے بھی پرسکون تھا کہ میں نے ماریہ کا نہیں، مومو کا پورٹریٹ بنادیا تھا۔

”بن گئی سر؟“ ایک گھنٹے سے اسٹول پر ماڈل بن کر بیٹھی ماریہ جل کر میرے پاس آئی۔ میری تصویر پر نگاہ پڑتے ہی اس نے حیرت سے میری جانب دیکھا۔

”کیسی بنی ہے؟“

”بہت اچھی ہے، سر! مگر اس میں، میں کہاں ہوں؟“ اس کے انداز پر میں بے اختیار ہنس

پڑا۔

”تمہاری کل بنا دوں گا، یہ کسی اور کی ہے۔“

”کس کی ہے؟“ اپنی مایوسی بھلائے وہ اشتیاق سے پوچھنے لگی۔ میں نے برش کے کنارے

کولہوں تلے دبائے کچھ دیر کو سوچا۔

”مومو کی ہے۔“

”مومو کون؟“ اس نے حیرت سے مجھے دیکھا۔

”جے ایک لڑکی۔“ میں اس سا ہو گیا۔ ”مجھے چھوڑ کر چلی گئی ہے۔“

”کدھر؟“ وہ بھی اداسی سے پوچھنے لگی۔

”کینیڈا۔“

”کیوں سر؟“ وہ میرے پاس رکھے اسٹول پر بیٹھ گئی۔

”میں نے اسے ناراض کر دیا تھا۔“ میں سر جھکائے بتانے لگا۔

”تو آپ منالیں نا۔“

میں نے سر اٹھا کر مغموم انداز میں مسکراتے ہوئے اسے دیکھا۔ ”مجھے اس کو ماننا نہیں آتا۔“

”کیوں سر؟“

”میں نے اسے کبھی منایا ہی نہیں۔“

”تو اب منالیں نا۔“

”کیسے؟“ میں نے ابرو اٹھائے۔

”کہہ دیں آئی ایم سوری۔ سو سہیل!“ اس نے آرام سے کہہ دیا۔

”ہر بات آئی ایم سوری سے حل نہیں ہو جایا کرتی ماریہ!“

”سر! مجھے پوری کلاس مومو کہتی ہے آپ ماریہ کیوں کہتے ہیں؟“ وہ میری آنکھوں میں

جھانکتے ہوئے سنجیدگی سے پوچھ رہی تھی۔

”میری صرف ایک ہی مومو تھی۔ بہت اچھی فرینڈ تھی، وہ میری۔ تمہاری کوئی فرینڈ ہے

ماریہ؟“ میں نے یونہی پوچھ لیا۔

اس نے افسردگی سے نفی میں سر ہلا دیا۔ ”میری کوئی فرینڈ بنتی ہی نہیں ہے۔“

”ارے وہ کیوں؟“ میں نے حیرت سے اسے دیکھا۔

وہ میری بات کا جواب دینے کے بجائے اٹھ کر چلی گئی۔

مومو بھی ایسے ہی اٹھ کر چلی جاتی تھی۔ میں کبھی مومو کے پیچھے نہیں گیا تو ماریہ کے پیچھے کیسے

جاتا؟

اگلی شام مجھے ماریہ بہت چپ چپ لگی تھی۔ چھٹی کے وقت جب سب بچے جانے لگے تو

میں نے اسے اپنے پاس بلا لیا۔

”ادھر آؤ۔“

وہ جو اپنا پنک کھرکا بیک لے کر باہر کھلنے والے دروازے کی جانب بڑھ رہی تھی، میری بات پر سر جھکائے میرے سامنے آکھڑی ہوئی۔

”بیٹھو ادھر!“ وہ بیٹھ گئی تو میں نے پوچھا۔

”ماریہ! تمہاری مئی کب فوت ہوئی تھیں؟“ اس کے آنے سے پہلے میں نے فاطمہ سے، جو

ماریہ کے گھر کے قریب رہتی تھی، اس کے متعلق پوچھا تھا۔

وہ چند لمحے میری جانب خاموشی سے دیکھتی رہی، پھر بولی۔

”جب میں دو سال کی تھی تب!“

”اور تمہارے فادر؟ وہ تمہارا خیال کرتے ہیں؟“ مجھے پتا نہیں کیوں حیدر یاد آیا تھا۔

”وہ مجھ سے زیادہ سارہ ماما میں انٹرنلڈ ہیں، سارہ ماما میری خالہ ہیں، وہ کئی سالوں سے

میرے بہانے پاپا سے ملنے ہمارے گھر آتی رہتی ہیں۔ وہ پاپا سے شادی کرنا چاہتی ہیں اور انہیں

لگتا ہے کہ میں چھوٹی بچی ہوں اور کچھ نہیں سمجھتی۔“ چھوٹی عمر میں بڑے بڑے غم مہر النساء اور ماریہ

کو بہت جلدی سنجیدہ اور میچور کر دیتے ہیں۔

”اور پاپا ان سے شادی کر لیں گے؟“

”جی۔“ یہ کہتے ہوئے اس کی آنکھوں میں خوف سمٹ آیا۔

”تمہیں اچھی نہیں لگتی سارہ ماما؟“ میں اس کے چہرے کو پڑھ رہا تھا۔

”بالکل بھی نہیں۔ وہ مجھے گھر سے نکال دیں گی۔“

”ارے نہیں ماریہ! گھر سے کیوں نکال دیں گی؟ تمہارے پاپا کا گھر ہے اور بھلا گھر سے

کدھر نکالیں گی؟“ اس نے یقیناً سنڈریلا ٹائپ کی بہت ساری کہانیاں پڑھ رکھی تھیں۔

”آپ کو نہیں پتہ، ہے ایک جگہ۔“ وہ بڑبڑاتی تھی۔

گاڑی کے ہارن کی آواز آئی تو ماریہ اپنا بیک سنبھال کر اٹھ کھڑی ہوئی۔

پھر چند ہفتوں بعد ماریہ نے مجھے بتایا۔ ”سر! پاپا نے سارہ ماما سے شادی کر لی ہے۔“ وہ ان

دنوں بہت ڈری سہمی سی رہنے لگی تھی۔ میں نے اسے امید دلائی کہ سب ٹھیک ہو جائے گا، تب اس

نے مجھ سے ایک فرمائش کی۔

”سر! آپ میرے گھر آئیں۔“

اور میں نے ہامی بھری۔ ”ہاں ماریہ! میں آؤں گا تمہارے گھر اور تمہارے پاپا سے بات کروں گا کہ وہ سارہ ماما سے زیادہ تمہیں امپورٹنس دیا کریں۔“ وہ خوش ہو گئی۔

ہامی تو میں نے بھری، مگر پھر ان دنوں کسی دوست کی شادی میں شرکت کے لیے مجھے کراچی جانا پڑ گیا۔

میں نے چار روز اکیڈمی کی چھٹی کر دی۔ چار بے حد مصروف دن گزارنے کے بعد، جب میں اکیڈمی آیا تو میری پوری کلاس موجود تھی، ماسوائے اس کھڑکی کے ساتھ والی کرسی کے، وہ کرسی خالی تھی۔

یہ ماریہ کی پورے سال کی پہلی چھٹی تھی، اس لیے میں نظر انداز کر گیا، لیکن جب وہ اگلا پورا ہفتہ نہ آئی تو مجھے فکر ہوئی۔

”یہ ماریہ کیوں نہیں آرہی؟“ میں نے قدرے بلند آواز میں کسی کو مخاطب کیے بغیر کلاس سے پوچھا تھا۔

”پتا نہیں سر!“

”پتا نہیں سر!“ کی صدائیں بلند ہوئیں۔

”سر! آئی تھینک! اس کی اسٹیپ مدر نے اسے گھر سے نکال دیا ہے۔“ فاطمہ، ماریہ کے گھر کے ساتھ رہتی تھی، اسی لیے اس کے حالات سے اس حد تک واقف تھی۔

”گھر سے کدھر نکال دیا ہے؟ اسٹیپ مدر ہی ہے، کوئی جادوگر نہ تو نہیں جو گھر سے باہر نکال دے۔“ میں نے قدرے بے زاری سے کہا۔

”سر! ہو سکتا ہے، آنٹی نے اسے ہسپتال بھیج دیا ہو۔“ فاطمہ دوبارہ بولی۔

”ہسپتال؟ کیوں؟“ میں نے چونک کر اسے دیکھا۔

”آپ کو پتہ نہیں سر؟“ بہت سے اسٹوڈنٹس اکٹھے بولے تھے۔

”کیا نہیں پتہ؟“ میں یکدم پریشان سا ہو گیا۔

”سر! ماریہ کو تھائی رائیڈ گلیڈ کا کینسر ہے۔“

”واٹ؟“ میں بے حد شاکڈ ہو کر فاطمہ کو دیکھ رہا تھا۔

مار یہ کہتی تھی، اسے کوئی دوست نہیں بناتا، اس کی وجہ یہ تھی کہ وہ بیمار تھی۔ زندگی بے لڑ رہی تھی، کینسر کوئی چھوت کا مرض نہیں تھا، مگر یہ ہمارے معاشرے کا المیہ ہے کہ بیمار اور معذور انسانوں کو تنہا کر دیا جاتا ہے۔ وہ چھوٹی سی لڑکی جو مجھے مومو کی یاد دلاتی تھی، وہ بھی اسی لیے کا شکار تھی۔

”کب ہوا اسے کینسر؟“ میں فکر مندی سے پوچھنے لگا۔

”کافی عرصے سے ہے۔ اب تو آخری اسٹیج ہے، چند ماہ پہلے ڈاکٹرز نے کہا تھا کہ اس کے پاس چھ ماہ سے ایک برس تک کا وقت ہے۔“ فاطمہ کے لہجے میں تاسف تھا۔

میں سر ہلا کر بے دھیانی سے اسٹوڈنٹس کی اسائنمنٹس دیکھنے لگا۔ دل میں مجھے بار بار ماریہ کا خیال آ رہا تھا۔

پتہ نہیں وہ کدھر ہوگی، کس حال میں ہوگی۔ اگر اس کی سوتیلی ماں نے اسے گھر سے نکال کر ہسپتال بھیج دیا ہو تو، وہاں اس کے ساتھ کوئی ہوگا؟ یا وہ تنہا کمرے میں اپنی زندگی کے آخری دن کاٹ رہی ہوگی۔ پتہ نہیں اس کے پاس اس کے برش کلرز اور کینوس بھی ہوں گے یا نہیں اور اس کا وہ پنک کلر کا بیگ جو وہ ہمیشہ اپنے پاس اٹھائے رکھتی تھی، پتہ نہیں وہ بیگ اس کی سوتیلی ماں نے اسے ساتھ لے جانے دیا ہوگا یا نہیں۔

بہت سے سوال تھے، جن کے جوابات میرے پاس نہیں تھے۔ میرا دل ارد گرد سے سخت اچاٹ ہو چکا تھا۔ میں نے بچوں کی جلدی چھٹی کر دی اور خود اپنے داخلہ رجسٹر سے ماریہ کے والد کی ID کارڈ کی فوٹو کاپی سے اس کا ایڈریس لے کر اس کے گھر چلا گیا۔

اس کی بے حد خوبصورت، مگر سرد مہر سوتیلی ماں نے انتہائی کھر درے اور روکھے انداز میں مجھے اتنا ہی بتایا۔

”کل صبح آپریشن ہے، مومو کا۔ سی ایم ایچ میں ایڈمٹ ہے۔“

میں نے کمرہ نمبر پوچھ کر استفسار کیا۔ ”اس کے پاس کوئی ہے، یا وہ اکیلی ہے؟“

”حسان صاحب! ہم یہاں فارغ نہیں بیٹھے کہ مومو کی پائیٹی سے لگ کر اس کا دل بہلائیں۔ سو کام ہوتے ہیں، فرصت کسے ہے یہاں؟ جب ٹائم ملتا ہے تو چلے جاتے ہیں۔“ انداز میں لالچلی اور بے نیازی تھی۔ وہ واقعی سنووائٹ والی سوتیلی ماں تھی۔

میں ماریہ سے ملنے اسلام آباد سے پنڈی سی ایم ایچ چلا گیا۔ سارہ نے جان بوجھ کر اسے

پنڈی میں داخل کروایا تھا تا کہ اس کا باپ اس سے ملنے روز روز نہ جاسکے۔

میں نے تازہ سرخ گاہوں کا ایک بوکے خرید اور ہسپتال آ گیا۔ ایسا ہی ایک بوکے میں نے مومو کو بھی دیا تھا اور حیدر کہتا تھا، مومو نے وہ..... پھول کتابوں میں سکھا کر رکھے ہوئے تھے۔

مومو کو ذہن سے جھٹک کر میں ماریہ کے وارڈ کی طرف چلا گیا۔

دردزادہ ہکا سا بچا کر میں اندر داخل ہوا۔ وہ ایک درمیانے سائز کا وارڈ تھا، درمیان میں پردوں سے پارٹیشن کیا ہوا تھا، ایک طرف ماریہ کا بیڈ تھا، دوسری جانب کا بیڈ مجھے دکھائی نہیں دے رہا تھا۔

”مومو۔“

ماریہ بیڈ پر تکیوں کے سہارے ٹیک لگا کر لیٹی ہوئی تھی، وہ چھت کو دیکھ رہی تھی۔ آہٹ پر اس نے نگاہیں گھما کر میری جانب دیکھا۔ ایک دم اس کی بھوری آنکھوں میں حیرت نما خوشی ابھری تھی۔

”سر آپ ادھر؟“ اس نے اٹھ کر بیٹھنے کی کوشش کی، میں نے اشارے سے رد کیا۔

”یہ جو اس چھوٹی سی گڑیا نے بغیر بتائے اتنی ڈھیر ساری پھنیاں کی ہیں نا۔ اس کے لیے اب اس کے سر ڈانٹنے آئے ہیں۔“ میں نے مسکراتے ہوئے کہہ کر پھولوں کا گلہ سہ اس کے ہاتھ میں دیا۔

”تھینک یو سر!“ اس نے انہیں سوگھا۔ وہ بہت خوش اور فریش نظر آنے لگی تھی۔ ورنہ جس پل میں داخل ہوا تھا، وہ مجھے بہت پشیمردہ لگی تھی۔ اس کی آنکھوں کے گرد حلقے پڑے تھے، چہرہ سوکھ چکا تھا، گال اندر کو چلے گئے تھے اور رنگت یرقان کے مریضوں کی طرح زرد تھی۔

”مجھے ریڈ روز بہت اچھے لگتے ہیں سر! کیونکہ ان کا مسیج بہت اچھا ہوتا ہے۔ ہے ناسر؟“ وہ سراٹھا کر میری جانب دیکھتے ہوئے مسکراتے ہوئے پوچھ رہی تھی۔

میرے ذہن کی روکیں دور بھٹک گئی، ایسی ہی بات مومو نے بھی کی تھی، میں نے سر جھٹکا۔

”کیسی ہو، مومو؟“ میں اس کے ساتھ بیڈ پر بیٹھ گیا۔

”ٹھیک ہوں سر! کل میرا آپریشن ہے۔“ وہ اداس ہو گئی۔

”اداس مت ہو! مومو! تم مجھے بہت عزیز ہو۔“ میں نے اس کا چھوٹا سا ہاتھ اپنے دونوں

ہاتھوں میں لے کر آہستہ سے دبایا۔

”سر! سارہ ممانے مجھے شروع سے بتا رکھا تھا کہ مجھے کینسر ہے۔ آپ کو پتہ ہے، ڈاکٹرز بچوں کو یہ بات نہیں بتاتے۔“ وہ معصومیت بھرے انداز میں سارہ ماما کی شکایت لگا رہی تھی۔

”پتہ ہے کیوں؟“

میں نے بھی اسی معصومیت سے نفی میں گردن ہلا دی۔

”کیونکہ جب بچوں کو پتہ چل جاتا ہے تو وہ خوف زدہ ہو کر بہت جلدی مر جاتے ہیں۔“

”ماریا!“ میں ایک دم ٹپ اٹھا تھا۔ ہسپتال میں رہ کر وہ پتا نہیں کیا کیا سوچتی رہتی تھی۔

”کل تمہارا آپریشن ہے، جس کے بعد تم بالکل ٹھیک ہو جاؤ گی، پھر ہم خوب ڈھیر ساری

باتیں کریں گے۔“ کچھ دیر بعد اسے تسلی دے کر میں اٹھنے لگا تھا۔

اس نے مایوسی سے مجھے دیکھا۔ ”آپ جارہے ہیں، سر؟“

”ہاں، میں کل آؤں گا ماریا۔“ مجھے ہسپتال سے وحشت ہو رہی تھی۔ میں جلد از جلد وہاں

سے بھاگنا چاہتا تھا۔ جتنا وقت میں ماریا کے ہمراہ گزارتا، مجھے مومو یاد آتی رہتی۔

”آپ نہ جائیں سر!“

”اوکے نہیں جاتا!“ پتہ نہیں کیوں میں دوبارہ بیٹھ گیا۔

”کل میرا آپریشن ہے۔ کیا میں زندہ رہوں گی، سر؟“ وہ ڈری سہی ہوئی لگ رہی تھی۔

میں اس کے سر ہانے آ کر بیٹھ گیا اور دونوں ہاتھ اس کے شانوں کے گرد رکھے۔ ”بس بیٹا،

ایک چھوٹا سا، معمولی سا آپریشن ہے۔ میرے ایک بھانجے کے ایسے چھ آپریشن ہوئے تھے اور

اب وہ چنگلا بھلا ہے۔“ میں نے اسے تسلی دی، حالانکہ میری تو کوئی بہن ہی نہیں تھی۔

اس کی بھوری آنکھوں میں امید کی کرن جاگی۔

”یہ بس چھوٹا سا آپریشن ہے، اس کے بعد تمہیں اس ہسپتال اور ان کڑوی کڑوی دواؤں

سے ہمیشہ کے لیے نجات مل جائے گی، تم بالکل ٹھیک ہو کر گھر چل جاؤ گی۔“

اس کے سر ہانے بیٹھا، میں اسے تسلیاں دے رہا تھا۔

”کب ہے آپریشن؟“ پھر میں نے پوچھا۔

”صبح چھ بجے۔“ اس کا خوف اب کم ہو رہا تھا۔

”بس اب تھوڑا سا نائم رہ گیا ہے۔“ میں نے رات کے ساڑھے نو بجاتی سوئی کو دیکھا۔

”سر!“ تھوڑی دیر بعد اس نے مجھے پکارا۔ ”میں پینٹ کرنا چاہتی ہوں۔“

”نظر دو میں، تمہیں کاغذ اور پین لادیتا ہوں۔“ میں اٹھنے لگا تو اس نے میرا ہاتھ پکڑ لیا۔

”نہیں بس مجھے میرا بیگ اٹھا دیں۔“ اس نے اپنے پنک بیگ کی جانب اشارہ کیا، جو میز

پر پڑا تھا۔ صد شکر اس کا وہ بیگ اس کے پاس تھا۔

میں نے بیگ اٹھا کر اسے دے دیا۔

اس نے آہستہ سے زپ کھولی، پھر آہستہ آہستہ اندر سے برش، واٹر پینٹس باہر نکالنے لگی۔

ایک کاغذ کو کلب بورڈ میں لگا کر اس نے پنسل تھام لی۔

”مومو! کیا یہ بہتر نہیں ہے کہ تم آرام کرو؟ کل تمہارا آپریشن ہے۔“

میں نے کسی خدشے کے پیش نظر کہا تھا۔

”پلیز سر!“ اس نے اتنی ملتی لگا ہوں سے میری طرف دیکھا، یہ زندگی اور موت کی جنگ

لڑتی، اس لڑکی کی بے بس آنکھیں تھیں۔ میرا دل بھر آیا۔

”اچھا بنا لو، مگر کیا بناؤ گی؟“ اس نے پنسل کا سر لیوں میں پکڑ کر ایک لمحے کو سوچا،

پھر مسکرائی۔ ”مومو!“

”اپنی شکل بناؤ گی؟“

”ارے نہیں سر!“ وہ دھیرے سے ہنسی، اس کی سوکھی، زرد چہرے کی ہڈیاں ہنستے ہوئے

نمایاں ہو جاتی تھیں۔

”میں نہیں آپ کی مومو۔“

”میری مومو؟“ مجھے حیرت ہوئی تھی۔

اور پھر وہ بدقت تمام تصویر بنانے لگی۔

میری مہر النساء جھیلی ٹھوڑی تلے رکھے، فاتحانہ نگاہوں سے مجھے دیکھ رہی تھی۔ اس نے ایسے

مجھے تب دیکھا تھا، جب نامہ نے میرے سامنے بدزبانی کی تھی۔

”آپ کی مومو بہت اچھی ہے سر! آپ اپنی مومو کو منالیں پلیز۔“ تصویر بناتے بناتے وہ

بولی تھی، میں جواب میں کچھ بھی نہ کہہ سکا۔ کافی دیر بعد ماریا نے تصویر مکمل کر لی۔

”کیسی ہے سر؟“ اس نے مجھ سے پوچھا تھا۔
 ”بہت اچھی۔“ میں نے سفید کاغذ کو ہاتھ میں لیے اس پر بنا کیچ دیکھا۔ وہ نوے فیصد مومو
 سے مشابہت رکھتا تھا۔

”اب کلرز کروگی، اس میں؟“

”نہیں میں تھک گئی ہوں۔“ اس نے تھکاوٹ سے میرے کندھے پر سر رکھ دیا۔
 میں آہستہ آہستہ اس کا سر تھکنے لگا، جب وہ نیند کی آغوش میں جانے لگی تو اس کے لبوں سے
 نکلا تھا۔ ”میں زندہ رہوں گی ناسر؟“

”میری مومو کو کچھ نہیں ہوگا۔“ میں نے کہہ دیا، مگر میرے اندر بہت خوف تھا۔

ساری رات میں اس کے پاس بیڈ کی پشت سے ٹیک لگا کر بیٹھا رہا۔ وہ چھوٹی سی بچی میرے
 کندھے پر سر رکھ کر سو رہی تھی۔ رات آہستہ آہستہ سرکنے لگی۔

وہ نیند میں تھی، جب ڈاکٹر ز اسے لینے آئے، میں اب ایک انٹینڈنٹ بن گیا تھا۔ انہوں
 نے اسے نیند میں ہی استھیریا دیا تھا، حالانکہ میری خواہش تھی کہ وہ اسے جگا دیتے اور میں چند ایک
 باتیں ماریہ سے کر لیتا، میں نے مومو کا کیچ جو مومو نے بنایا تھا، اپنی جیب میں ڈال لیا۔

مسلسل تین گھنٹے ماریہ کا آپریشن ہوتا رہا، تین گھنٹے میں ہسپتال کے سرد، وزیران کا ریڈور میں
 بے چینی سے ہلستا رہا۔ میرے قریب سے آرمی یونیفارم میں ملبوس نرسیں اور ڈاکٹر ز گزرتے رہے تو
 کوئی میری پریشان صورت دیکھ کر تسلی کے دو لفظ بول دیتا تو کوئی ترجم بھری نگاہ ڈال کر چلا جاتا۔

بالآخر میں تھک کر ماربل سے بنے فرش پر دیوار سے ٹیک لگائے بیٹھ گیا۔ سردی کا کوئی
 احساس مجھے نہیں ہو رہا تھا، میرا رواں رواں ماریہ کے لیے دعا گو تھا۔

تین گھنٹے کا وہ طویل انتظار، بمشکل کٹ ہی گیا اور آپریشن تھیرز کا دروازہ کھلا۔ کرنل ڈاکٹر عابد
 بیک باہر نکلے۔

”آپ بچی کے والد ہیں؟“ انہوں نے چہرے پر سے ماسک اور ہاتھوں سے گھوڑا تارتے
 ہوئے مخاطب کیا۔

”نہیں، مگر میں اس کا انکل ہوں۔ کسی ہے وہ؟“ میں نے دھڑکتے دل کے ساتھ پوچھا۔

”دیکھئے، اس کا تھائی رائیڈ گلینڈ ریوڈ کرنا تھا، تھائی رائیڈ گلینڈ کے پیچھے ایک Nerve

ہوتی ہے اور۔۔۔“

”مجھے بتائیں ماریہ کیسی ہے؟“ میں نے بے چینی سے ان کی بات کاٹی۔

انہوں نے گہری سانس بھری۔ ”وہ جو خاص رگ ہوتی ہے نا، وہ ان کی آپریشن کے دوران
 کٹ گئی ہے۔ آئی ایم سوری، ماریہ کی ڈیٹھ ہو گئی ہے۔ دراصل اس رگ کو کٹنے سے بچانا بہت
 مشکل تھا۔“

وہ کیا کچھ کہہ رہے تھے؟ میں سن نہیں پا رہا تھا، مجھے سنائی ہی نہیں دے رہا تھا۔ بہت کچھ
 میرے ذہن میں گڈمڈ ہو رہا تھا۔

میری کلاس روم میں کھڑکی کے ساتھ رکھی وہ کرسی خالی تھی۔ وہ کرسی ماریہ کا انتظار کر رہی تھی
 اور ڈاکٹر کہہ رہا تھا، ماریہ مر گئی؟ ماریہ کی ڈیٹھ ہو گئی؟ بالکل ایسے ہی ڈاکٹر ہاشمی کی بہو نے کہا تھا،
 حیدر کی ڈیٹھ ہو گئی، حیدر مر گیا! بس اس ایک لفظ کا نانا تھا زندگی اور موت کے درمیان؟ وہ مر گئی؟
 وہ مر گیا؟

کیوں قدرت اتنی ظالم ہوتی ہے؟ ماریہ کو کیوں مار ڈالا؟ کیا مانگا تھا، اس لڑکی نے زندگی
 سے سوائے اپنے رنگوں، خوشبوؤں اور تلیوں کے؟ وہ کیوں مر گئی؟

میرے سامنے اسٹریچر پر اس کی میت سفید چادر سے ڈھکی پڑی تھی۔ میں نے لرزتی انگلیوں
 سے چادر کا سر اٹھا کر اس کا چہرہ دیکھا۔ سفید، ساکت چہرہ۔

کتنی امید دلائی تھی میں نے اسے، کتنے جھوٹ بولے تھے، میں نے اس سے، کتنی بار کہا
 تھا۔ ”تم بچ جاؤ گی مومو! تمہیں کچھ نہیں ہوگا، اور وہ مجھ پر یقین کر کے کتنے سکون سے آپریشن تھیرز
 چلی گئی تھی؟ کئی برس ہوئے، ایک مومو مجھ سے ناراض ہو کر چلی گئی تھی۔ اور آج، ایک دوسری مومو
 مجھ سے دور جا چکی تھی۔ کیوں مجھے سب چھوڑ کر جاتے ہیں؟

میں ہمیشہ آخر میں تنہا کیوں رہ جاتا ہوں؟

ماریہ کے چلے جانے کے بعد میں نے کسی کو اس کھڑکی کے ساتھ والی کرسی پر بیٹھنے کی
 اجازت نہیں دی۔ وہ کرسی خالی رہی۔ مجھ سے میرے اسنوڈنس نے کبھی میرے اس عمل کی وجہ
 دریافت نہیں کی۔ ایک Batch ختم ہوتا تو دوسرا آ جاتا۔ مدہم سرگوشیوں میں پرانے طلبہ نئے

آنے والوں کو آگاہ کرتے تھے۔ ”یہ مومو کی سیٹ ہے۔ وہ کینسر سے مرگئی تھی۔ یہ اس کی جگہ ہے، یہاں کسی نے نہیں بیٹھنا۔ سر کو دکھ ہوگا۔“ اور نئے طلبہ سمجھ کر سر ہلا دیتے۔

مار یہ کی موت کے تین برس بعد جب میں نے کلاس کا فرنیچر بدلوایا تو وہ کرسی وہاں سے نہیں اٹھوائی۔ کھڑکی کے ساتھ وہ ویسی ہی پڑی رہی۔

اس دوران میں نے ایم فل کر کے آرٹ کے شعبے ہی کو پی ایچ ڈی کے لیے منتخب کیا، جب پی ایچ ڈی مکمل ہوا تو میں نے یونیورسٹی میں بطور آرٹ ڈائریکٹر کے جوائن کر لیا۔

میری اکیڈمی اب بھی جاری تھی اور کھڑکی کے ساتھ والی کرسی اب بھی خالی تھی، مومو اور مومو کی کرسی میری اکیڈمی میں لمبنڈ کی حیثیت اختیار کر چکی تھی۔

سیاہ مگ میں دو کپ کے برابر کافی پھینٹ کر میں نے آزر دگی سے اسے دیکھا تھا۔ ان تمام پچھلے برسوں میں، میں روز صبح دو کپ کافی پھینٹتا تھا۔ اپنے کپ میں دودھ اور چینی ڈال کر پیتا، جب کہ دوسرے کپ میں پھینٹی ہوئی کافی رہنے دیتا..... شاید کہ وہ پلٹ آئے، مگر ہر دن کے اختتام پر جب مومو کہیں نہ ہوتی، تو میں بے حد مایوسی سے اس کی کافی سنک میں بہا دیتا تھا۔

آج میں نے کافی اس کے کپ میں ڈالنے سے پہلے ہی بہادی، اب کیوں اور کس کا انتظار کروں۔ گیارہ برس کسی کو بھولنے کے لیے کافی ہوتے ہیں، وہ کیوں واپس آئے گی؟ کیا رکھا ہے، اس کے لئے یہاں؟

میں نے تہیہ کر لیا تھا کہ آئندہ اس کی کافی نہیں بناؤں گا۔ وہ اب نہیں آئے گی، وہ کبھی نہیں آئے گی۔

”شاید دودھ والا ہو۔“ میں نے آگے بڑھ کر دروازہ کھولتے ہوئے باہر نکل کر دیکھنا چاہا، مگر ایک لمحے کو تو زمین نے میرے قدم جکڑ لیے۔

میرے سامنے، میرے گھر کے باہر، میرے دروازے پر مومو کھڑی تھی۔ مومو..... میری مومو..... میری مہر النساء میں نے پلکیں زور سے جھپک کر اسے دیکھا، وہ کوئی الوڑا نہیں تھا، وہ میری مہر النساء ہی تھی۔

بلکہ آہنی قیصر شلوار پہنے، سندھے پر ہم رنگ دوپٹہ ڈالے، وہ مومو ہی تھی۔

اس کا چہرہ پہلے سے قدرے میچور لگ رہا تھا۔ بال اب ویسے لمبے نہیں تھے، بلکہ کندھوں سے بھی قدرے اوپر تھے۔

اس نے بھورے بالوں میں blonde اسٹریکنگ کرائی ہوئی تھی اور ان کو کچر میں ایسے باندھ رکھا تھا کہ چند لمبے چہرے کے اطراف میں بکھری ہوئی تھیں۔

دروازہ کھلنے پر اس نے سر اٹھا کر مجھے دیکھا۔

”مومو۔“ اس لمحے مجھے اتنی خوشی ہوئی تھی کہ مجھے اپنا دل بند ہوتا محسوس ہوا تھا۔ میری مومو، میری مہر النساء واپس آگئی تھی۔

”السلام علیکم سر!“ وہ دھیرے سے مسکرائی۔

”وعلیکم السلام۔“ خوشی کے مارے مجھ سے کچھ بولا ہی نہیں جا رہا تھا۔

”آؤ..... اندر آؤ۔“ میں نے راستہ چھوڑ دیا۔

وہ آہستہ سے چلتی ہوئی اندر آگئی، اس نے اپنے دائیں ہاتھ میں کوئی تہ شدہ کپڑا اٹھا رکھا تھا، میں نے دھیان نہیں دیا۔

”آؤ بیٹھو۔“ میں نے لوگ روم میں رکھے صوفے کی جانب اشارہ کیا۔ وہ طائرانہ انداز سے اطراف کا جائزہ لیتی ہوئی نہایت نزاکت سے صوفے پر بیٹھ گئی۔ میں جلدی جلدی اس کے لیے کافی پھینٹنے لگا، اگر میں چند لمحے پہلے اس کے حصے کی کافی نہ گراتا تو کم از کم اسے دکھا کر مرعوب و متاثر کر سکتا تھا۔

وہ صوفے پر بیٹھی، ارد گرد کا جائزہ لے رہی تھی۔ اب میرا لوگ روم پہلے کی نسبت بے حد صاف ستھرا ہوتا تھا۔

دفعتاً اس کی نگاہ سائینڈ نیبل پر رکھی، گولڈ لیف کی ڈبیہ پر پڑی۔ اس نے چونک کر مجھے دیکھا۔ ”یہ چھوڑی نہیں ابھی تک؟“

کافی پھینٹتے ہوئی میں مسکرایا۔

”بہت کچھ چھوڑ دیا ہے مومو! مگر اس کو نہیں چھوڑا۔“

اس نے سر ہلا دیا، مگر وہ شاید میرے لہجے پر غور کر رہی تھی۔

اس کے کپ میں دودھ ڈال کر میں نے دونوں کپس ٹرے میں رکھے۔ تہ شوگر پاٹ رکھا۔

اور سینئر ٹیمیل پر لا کر ڈرے رکھ دی۔ اس نے خود ہی آگے بڑھ کر شوگر پاٹ اٹھا لیا اور ایک چمچہ میرے کپ میں ڈال کر آدھا اپنے میں ڈالا۔

”تمہیں، تمہیں یاد تھا مومو؟“ میرے من میں نغے سے گونج اٹھے تھے۔

”میں کچھ بھولی ہی کب ہوں؟“ اپنے کپ میں چمچہ بلاتے ہوئے وہ پلکوں کی باڑ جھکا کر بولی۔

میں نے کافی کا گھونٹ بھرا۔ وہ بتائی میں نے تھی، مگر اس میں چینی مومو نے مکس کی تھی، ایک دم سے بہت ذائقہ آ گیا تھا اس میں۔

”کیسے ہیں آپ سر؟“ چند گھونٹ بھر کر اس نے سادگی سے پوچھا۔

”ویسا ہی جیسا تم چھوڑ کر گئی تھیں۔“

اس نے گہری سانس بھری اور پھر ادھر ادھر دیکھا۔

”آپ کی وائف کہاں ہیں؟ سو رہی ہیں؟ میں جلدی آگئی نا؟“

میں نے غور سے اس کی آنکھوں میں دیکھا۔ ”میں نے شادی نہیں کی مومو!“

کافی کا کپ لبوں کی طرف لے جاتے ہوئے اس کے ہاتھ یکدم ساکت سے ہو گئے۔ وہ پلکیں جھپکائے بغیر بے حد شاکڈی ہو کر مجھے دیکھ رہی تھی۔

”جی؟“

”میں نے شادی نہیں کی“ میں نے سر جھٹک کر دہرایا۔

پھر دفعتاً اس کے لبوں میں جنبش ہوئی۔ ”کیوں، سر؟“

میں نے شانے اچکا دیے۔ ”کوئی ملی نہیں۔“

اس نے سر جھٹکا۔ میں نے بات کا رخ بدل کر پوچھا۔

”کب سے آئی ہوئی ہو ادھر؟“

”سات..... یا آٹھ نہیں، شاید سات.....“ وہ ذہن میں حساب کر رہی تھی۔

”اچھا..... یعنی ہفتہ ہو گیا ہے۔“

اس نے گہری سانس کو اندر کھینچ کر مجھے دیکھا، پھر نفی میں گردن بلائی۔

”آٹھ دن نہیں، آٹھ ماہ ہو گئے ہیں۔“

میں نے بے یقینی کے عالم میں کپ میز پر واپس رکھا۔

”تم آٹھ ماہ سے ادھر ہی ہو؟“

”ادھر نہیں، لاہور میں تھی، پڑھ رہی تھی، ایف ایس سی بھی یہیں سے کی۔“

”اور کینیڈا میں پڑھائی نہیں کی؟“

اس کا چہرہ پل بھر کو تار یک سا ہوا تھا۔

”نہیں سر دادو کی ڈتھ کے بعد کینیڈا سے واپس لاہور آگئی تھی، کینیڈا سے تو دو سال بعد ہی

واپس آگئی تھی۔ وہاں پڑھائی نہیں کی تھی۔“

مجھے یاد آ گیا تھا۔ ”مومو مجھے حیدر کا بہت.....“ میں پل بھر کر کا ”کیسے تعزیت کروں؟ وہ تو

میرا دوست تھا..... میں“ میں کچھ کہہ نہیں پارہا تھا۔ اس نے سر جھکا لیا۔

”اسے کیا ہوا تھا مومو؟“

”انجائنا کا ایک ایک تھا، ہم اسپتال لے کر گئے، مگر ایسویٹنس کا ایکسیڈنٹ ہو گیا، پاپا کی

ڈتھ ہو گئی، مجھے چوٹیں آئی تھیں۔“ وہ سر جھکائے بتا رہی تھی۔

”اور تم لوگ کینیڈا چلے گئے؟ میرا انتظار بھی نہیں کیا۔“ میں نے شکوہ کیا تھا۔

اس نے سر اٹھا کر حیران نظروں سے مجھے دیکھا۔

”انتظار؟ پاپا نے انتظار ہی تو کیا تھا، آپ کا روز صبح شام چکر لگاتے تھے، وہ آپ کے گھر

کے۔ مگر آپ نہیں آئے۔ دو ماہ تک وہ آپ کے گھر کے چکر لگاتے رہے۔ دو ماہ میں ساٹھ دن

ہوتے ہیں سر! اور پھر دادو نے بھی آپ کا انتظار کیا تھا، لیکن جب وہ آپ کی جانب سے بالکل

مابوس ہو گئیں تو ہم سین خالہ کے ساتھ چلے گئے۔“ وہ قدرے توقف سے ٹھنڈی ہوتی کافی پر

نگاہیں جما کر بولی۔

”آپ کب آئے تھے سر؟“

”تمہارے جانے کے اگلے روز!“

”کیا، کیا آپ نے ان ساڑھے دس، گیارہ سالوں میں؟“ اس کے انداز میں برسوں کی

مسافت کی تھکاوٹ تھی۔

”میں نے آرٹ اکیڈمی کھول لی، پھر پی ایچ ڈی کی اور اب ایڈمی کے ساتھ یونیورسٹی

میں پڑھاتا بھی ہوں۔“

”آرٹ اکیڈمی۔“ اس نے حیرت سے مگ میز پر رکھا۔

”تمہیں رنگوں سے کھینا اچھا لگتا تھا، میں نے تمہارے لیے اکیڈمی کھولی مومو!“ میں کرب سے مسکرایا۔

”تمہارے ہاتھ کہتے تھے کہ تم پینٹر بنو گی۔“

”میرے ہاتھ تو یہ بھی کہتے تھے کہ میں سرجن بنوں گی۔“

”تو؟“

اس نے گود میں رکھا سفید سا کپڑا میرے سامنے کیا۔ وہ ایک آدرا آل تھا۔

”مومو۔“ میرے لبوں سے صرف اتنا ہی نکلا تھا۔

”میں پینٹر نہیں بن سکی سر! میں سرجن ڈاکٹر بن گئی ہوں، ایک برس پہلے تعلیم سے فارغ

ہوئی ہوں، پہلے کچھ عرصہ گنگارام میں جاب کی، پھر ادھر آ گئی۔

”تم.....“ میں کچھ بھی نہیں کہہ سکا۔ اس نے ان رنگوں کو بھلا دیا تھا، جن سے میں نے پچھلے

اتنے برسوں بے تحاشا محبت کی تھی۔

”میں پچھلے کئی برس اپنی فطرت کے خلاف بھاگتی رہی ہوں سر! اور اب.....“ وہ دکھی دل

سے مسکرائی۔

”اب تھک گئی تھی، اسی لیے واپس آ گئی۔“

”تمہارے ہر بینڈ اور فیملی؟“ میں نے دھڑکتے دل کے ساتھ پوچھا تھا۔ وہ کتنی ہی دیر

میری جانب دیکھتی رہی، پھر نفی میں سر ہلا دیا۔ ”میں نے شادی نہیں کی۔“ وہ سر جھکائے بولی۔ اس

کی آواز میں عجیب سی لرزش تھی۔

”کیوں؟“ مجھے طمانیت بھی ہوئی تھی اور حیرت بھی۔ اس نے پلکیں اٹھا کر شاکی نظروں

سے مجھے دیکھا۔

”کوئی ملا نہیں۔“ پھر اپنا آدرا آل اٹھا کر وہ کھڑی ہو گئی۔

”چلتی ہوں سر! آپ کی اکیڈمی آؤں گی۔“

میں نے کھڑے ہوتے ہوئے قدرے دکھ سے اس کے آدرا آل کو دیکھا۔ ”تمہیں تو پینٹر

بننا تھا، مومو!“

”زندگی میں سب کچھ غیر متوقع ہی ہوتا ہے، سر!“

وہ مغموں انداز میں کہہ کر دروازے کی جانب بڑھ گئی۔

”مومو!“

آدھا دروازہ کھول کر اس نے پلٹ کر مجھے سوالیہ نگاہوں سے دیکھا۔ میں نے سر

جھٹکا۔ ”کچھ نہیں۔“

”کہہ ڈالیں سر! آپ ہمیشہ باتیں ان کہی چھوڑ دیتے ہیں۔“ وہ بہت پرسکون انداز میں

بولی تھی۔

”تم یقین نہیں کرو گی۔“

وہ کھل کر مسکرائی۔ ”کیا یہی کہنا چاہتے ہیں کہ آپ میرے گھر روز شام کو چھ بجے آیا کرتے

تھے؟“ میں مبہوت سا ہو کر اسے دیکھ گیا۔

”تمہیں کیسے پتہ مومو؟“

”بعض عادتیں فطرت بن جاتی ہیں سر! جب میں سین خالہ کے غیر مانوس گھر کی غیر مانوس

لابریری میں شام چھ بجے آپ کے انتظار میں کتابیں کھول لیا کرتی تھی تو آپ تو پھر بھی ان مانوس

رستوں پر سفر کرتے تھے، کب تک آتے رہے تھے، میرے گھر؟“

”دو سال تک؟“

اس نے مسکرا کر مجھے دیکھا۔ پھر خدا حافظ کہہ کر باہر نکل گئی۔ میں وہیں ساکت سا کھڑا

دروازے کو دیکھتا رہا۔

اس شام میں اپنی کلاس کو پڑھا رہا تھا، جب ایک دم ٹھٹھک کر رک گیا۔ میری نگاہیں

دروازے پر جمی تھیں۔ تمام اسٹوڈنٹس نے میری نظروں کے تعاقب میں دروازے کو دیکھا، وہاں

ایک دلنشین مسکراہٹ لبوں پر سجائے مومو کھڑی تھی۔

”میں آ جاؤں سر؟“ اس نے شرارت چھپاتے ہوئے معصومیت سے پوچھا۔ میں نے

مسکراتے ہوئے سر کو اثبات میں جنبش دی۔

”اسٹوڈنٹس! یہ آپ کی نئی کلاس فیلو ہیں، ڈاکٹر مہر النساء حیدر!“ میں نے اس نازک سی لڑکی کا تعارف کرایا اور ڈاکٹر صاحبہ یہ میرے بہت اچھے اسٹوڈنٹس ہیں۔ امید ہے کہ آپ ان کو تنگ نہیں کریں گی۔“ میرے لہجے کی شرارت پر وہ ہلکھلا کر ہنس دی۔

”بالکل نہیں کروں گی، میں بیٹھ جاؤں سر؟“ اس نے بچوں کی طرح اجازت مانگی۔ میں نے مسکراہٹ چھپا کر اثبات میں سر ہلا دیا۔ وہ کرسیوں کی جانب بڑھ گئی۔ تمام کلاس بھری ہوئی تھی۔ کرسی صرف ایک ہی خالی تھی۔ کھڑکی کے ساتھ رکھی لکڑی کی، وہ کرسی جو دوسرے فرنیچر سے میچ نہیں کرتی تھی۔ مومو اس کرسی کی جانب بڑھ گئی۔ جس لمحے وہ وہاں بیٹھنے لگی، ساتھ والی نشست پر بیٹھی اٹھارہ سالہ اسماء نے پریشان ہو کر اسے رد کیا۔

”آپ ادھر نہ بیٹھیں۔“

مومو بیٹھے بیٹھے رک گئی۔ ”مگر یہاں اور کوئی خالی ہی نہیں ہے، یہ کیا کسی کی جگہ ہے؟“ اسماء نے میری جانب دیکھا اور پھر آہستہ سے مومو کو مخاطب کیا۔ ”یہ سیٹ مومو کی ہے، سر اس پر کسی کو نہیں بیٹھنے دیتے۔“ اسماء کی مدھم سرگوشی مجھے سنائی دے رہی تھی۔

”مومو؟“ مومو نے بے حد چونک کر اسماء کو دیکھا۔

”سر کی کوئی چھوٹی سی بچی فرینڈ تھی، اس کا ٹیک نیم مومو تھا۔“ ایک دم مومو کھل کر مسکرائی اور اپنا پرس اسی کرسی کے بازو سے لٹکا کر اس پر بیٹھ گئی۔

”تمہیں پتا ہے یہ میری سیٹ ہے۔“ اس نے اسماء کو کہہ کر میری جانب دیکھا۔ اس کی نگاہوں میں خوشی، بے یقینی اور تشکر تھا۔ چند اسٹوڈنٹس نے پریشان سا ہو کر مومو کو دیکھا۔

”اٹس اوکے..... یہ مومو کی سیٹ ہے۔ بیٹھی رہو، مومو!“ میں نے مسکرا کر کہا۔

مومو بہت خوش تھی، وہ جو سمجھ رہی تھی، کیا وہ مجھے بتانے کی ضرورت تھی۔

کلاس ختم ہونے کے بعد مومو میرے پاس آئی۔ تمام اسٹوڈنٹس باہر جا رہے تھے، میں اپنی چیزیں سمیٹ رہا تھا۔

”سر! آپ مجھے ڈراپ کر دیں گے؟“ اس نے اپنا پرس کندھے پر ڈالتے ہوئے استفسار کیا۔

”ہاں شیور!“ میں نے اپنا سامان سمیٹ کر چھوٹے سے بیگ میں ڈالا، پھر ایک خیال کے

تحت پوچھا۔ ”آئی کیسی ہو؟“

”ٹیکسی ہے!“

”مومو!“ میں نے برہمی سے اسے دیکھا۔ ”اگر تمہارے پاس گاڑی نہیں تھی تو مجھے کہہ دیتیں، میں تمہیں پک کر لیتا۔ ٹیکسی میں دھکے کھانے کی کیا ضرورت تھی؟ اب خبردار جو آئندہ تم نے پبلک ٹرانسپورٹ یوز کی تو۔“

وہ مسکراتے ہوئے میرے ساتھ باہر آ گئی۔

”تو آپ کو میری پروا ہے سر؟“

میں نے ایک لمحے کو رک کر اسے خفگی سے دیکھا۔

”کیا تمہیں واقعی یقین دہانی کی ضرورت ہے؟“

”نہیں سر!“ وہ فوراً بولی۔ ”I Know You Care“

میں نے ڈرائیونگ سیٹ کا دروازہ کھول کر فرنٹ سیٹ کا لاک کھولتے ہوئے سنجیدہ نظروں سے اسے دیکھا۔

”تم میری زندگی میں سب سے اہم شخص ہو مومو! بلکہ میری زندگی میں صرف تم ہی تو ہو۔“ وہ مسکراتے ہوئے گاڑی میں بیٹھ گئی۔

انسٹی ٹیوٹ میں جا کر چند دن کچھ سیکھ ہی لیں۔“

میری سفید کرولا کے سامنے کھڑی مومو، چپ چاپ نچلا لب کپکتے ہوئے ایک درمیانی عمر کے آدمی کی ڈانٹ سن رہی تھی، میں نے ناگواری سے اس آدمی کو دیکھا۔

”کیا مسئلہ ہے؟“ میں نے قدرے سخت لہجے میں اس آدمی کو مخاطب کیا۔ اس غصیلے آدمی نے مڑ کر مجھے دیکھا۔ ”ان محترمہ نے اپنی گاڑی ریورس کرتے ہوئے، میری گاڑی کی بیک لائٹس توڑ دی ہیں، خدا کی پناہ میں.....“

”محترم، ایک منٹ، مجھے ان سے پوچھ لینے دیں۔“ میں نے مومو کو دیکھا۔ ”ہاں بتاؤ، کیا ہوا ہے؟“

”سر! ان کو غلط فہمی ہوئی ہے، وہ میری گاڑی نہیں تھی، وہ والی کرولا تھی۔“ اس نے اپنے دائیں جانب ہو بہو میری کرولا کی سی ماڈل ساخت اور رنگ والی گاڑی کی جانب اشارہ کیا، جس میں سے ایک فیملی نکل رہی تھی۔

درمیانی عمر کے آدمی نے قدرے حیرت سے اسے دیکھا، پھر اس دوسری سفید کرولا کی جانب بڑھ گیا۔

”سوری! سر معاف کیجئے گا، مجھے سے غلطی ہوئی تھی۔“

چند لمحوں بعد وہ غصیلے آدمی جھاگ کی طرح بیٹھ کر ہم سے معذرت کر رہا تھا۔

”ٹھیک ہے۔“ سرد مہری سے کہہ کر میں نے مومو کو گاڑی میں بیٹھنے کا اشارہ کیا تھا۔

تمام راستہ میں لب بھینچنے ڈرائیونگ کرتا رہا۔ مجھے اس وقت مومو پر اتنا غصہ چڑھ رہا تھا کہ بہتر تھا، میں خاموش ہی رہتا۔

اس کے گھر کے سیاہ آنہنی گیٹ کے باہر گاڑی روک کر میں نے اس کی جانب دیکھے بغیر کہا۔

”خدا حافظ۔“

اس نے قدرے شرمندگی سے مجھے دیکھا۔ اس کا بایاں ہاتھ لاک پر تھا، مگر اس نے لاک نہیں کھولا۔ ”سر!“

”خدا حافظ!“ میں بدستور اسٹیرنگ وہیل کو دیکھ رہا تھا۔

”ناراض ہیں، سر؟“ اس کی آواز گھٹی گھٹی ہی تھی۔

روز یونیورسٹی جاتے ہوئے مومو کو اسپتال چھوڑ دینا اور واپسی پر پک بھی کر لیتا۔ اس کا شیڈول روز بدلتا رہتا تھا، مگر میں ہمیشہ اس کے لیے حاضر رہتا تھا۔

اس روز جب اس کی ازتالیس گھنٹے کی ڈیوٹی کے اختتام پر میں لینے گیا تو وہ بہت تھکی تھکی لگ رہی تھی۔

”اتنی لمبی ڈیوٹی؟“ میں نے فرنٹ سیٹ پر تھکی ہاری بیٹھی مومو پر ایک نگاہ ڈالی۔

”میری تو کل ہی ختم ہو گئی تھی، مگر ڈاکٹر افشاں کو کہیں جانا تھا، اس لیے میں اس کی جگہ ڈیوٹی کر رہی تھی۔“

”ایک تو تمہاری مروت بھی نا!“ مجھے اس پر بے حد غصہ آیا تھا۔ ”خو! خواہ دوسروں کے پیچھے خود کو ہلکان نہ کیا کرو۔“

”تو کیا ہوتا ہے سر؟ ہم دوسروں کے کام آجائیں، اس سے بہتر کیا بات ہو سکتی ہے؟“ وہ سہولت سے بولی۔

”افسانوی بات مت کرو مومو! خبردار جو آئندہ تم نے کسی اور کی جگہ ڈیوٹی کی۔“ میں نے گاڑی آہستہ کر لی۔ بینک قریب ہی تھا، مجھے بینک سے ایک ڈرافٹ نکلوانا تھا۔

”تم گاڑی پارک کرو ذرا، میں اپنا کام کر لوں، بینک بند ہی نہ ہو جائے۔“ گاڑی کی چابی اسے تھا کر میں تیزی سے نکلا اور تقریباً بھاگتا ہوا بینک میں داخل ہوا۔

پانچ منٹ بعد ہی جب میں اپنا کام ختم کر کے باہر آیا تو پارکنگ ایریا میں عجیب ساں تھا۔

”میرا اس ہزار کا نقصان کر دیا ہے آپ نے..... اب مجھے بتائیں، میرا نقصان کون پورا کرے گا؟ آپ کو گاڑی نہیں ڈرائیو کرنی آتی تو کرتی کیوں ہیں؟ بہتر ہے کہ آپ کسی ڈرائیونگ

”ناراض؟“ میں نے ایک جھٹکے سے اس کی جانب چہرہ کیا۔ ”مجھے تم پر غصہ آ رہا ہے۔ مومو! ایک شخص بھرے بازار میں تمہاری انسٹ کرتا ہے اور تم گوگی بن کر سنی رہتی ہو۔ زبردست!“

”میں اس کے خاموش ہونے کا انتظار کر رہی تھی!“

”خود سے کوئی خاموش نہیں ہوا کرتا مومو! غلط کہنے والے کو خاموش کرانا پڑتا ہے۔“

”پر وہ بول رہا تھا، میں بیچ میں کیسے بولتی؟“

”تم اب بڑی ہو گئی ہو ڈاکٹر مہر النساء! پریکٹیکل لائف میں اگر تم سچی ہونے کے باوجود دوسروں کی لعن طعن سنتی رہو گی تو اس سے تمہارے خلیل جبران کے اقوال سچ ثابت نہیں ہو جائیں گے، بلکہ لوگ تمہیں شرمندہ سمجھ کر اور اونچا بولیں گے۔ خود کو ڈیفینڈ کرنا سکھو، مومو!“

”رائٹ سر!“ وہ تابعداری سے سر ہلا کر گاڑی سے اتر گئی، مگر مجھے علم تھا کہ میں جتنا سر پیٹ لوں، وہ کبھی بھی اپنی اس سب سے بڑی کمزوری پر قابو نہیں پاسکتی۔

”ارے!“ صبح مومو کو جاگنگ ٹریک پر دیکھ کر، میں جوتی پر بیٹھا سانس ہموار کر رہا تھا، خوشگوار حیرت سے بول اٹھا۔

”ڈاکٹر مہر النساء اور جاگنگ؟“

”ڈاکٹر حسان اور ریٹ؟“ اس نے میرے یوں بیچ پر بیٹھے پر تاک کر حملہ کیا تو میں بے اختیار ہنس دیا۔

”اب ڈاکٹر حسان بوڑھے ہو گئے ہیں مومو بی بی! اب ریٹ کرنا پڑتا ہے۔“

وہ میرے ساتھ بیچ پر بیٹھ گئی۔ اس بیچ کے پیچھے لگے درخت کی ٹہنیاں قدرے جھک کر ہمارے سروں پر سایہ کر رہی تھیں۔ باد صبا کے خوشگوار جھونکوں سے ٹہنیوں پہ لگے پتے پھڑ پھڑاتے تھے۔ مومو نے ہاتھ بڑھا کر ایک پتا توڑ لیا، پھر اسے ٹکڑے ٹکڑے کر کے زمین پر گرانے لگی تو میں نے ایک نظر اس کے سفید ہاتھوں اور ان کے درمیان پکڑے پتے پر ڈالی۔

”آپ کو یاد ہے سر! ہم روز ادھر بیٹھا کرتے تھے۔“ وہ پتے کو دیکھتے ہوئے دور کہیں کھوی گئی تھی۔

”مجھے کچھ بھی نہیں بھولا مومو!“ میں نے قدرے تھک کر ٹیک لگالی۔

”آپ نے شادی کیوں نہیں کی، سر؟“ اس کے لہجے میں الجھن تھی، وہ سر جھکائے قدرے آگے ہو کر بیٹھی، پتے کے ٹکڑے کر رہی تھی۔ اس کے کندھوں پر اس کے بھورے Streaking شدہ بال لہرا رہے تھے۔

”میں نے تمہیں بتایا تھا نا، کوئی ملی نہیں۔“ میرے لہجے میں آرزوگی سمٹ آئی۔

اس نے پتے کا آخری ٹکڑا بھی زمین پر پھینک دیا۔ میں نے اس کے سپید ہاتھوں کو دیکھا اور ایک دم میری نگاہیں ایک چیز پر پھری گئیں۔ میں یک ٹک اس کی کلائی کو دیکھ گیا، وقت جیسے رک سا گیا تھا۔

اس کی مرمریں کلائی میں وہ پنک گھڑی آج بھی موجود تھی، اس کا رنگ پھیکا ہو چکا تھا۔ اس کے ڈائل نے وقت بتانا چھوڑ رکھا تھا، مگر مومو نے اب بھی اسے خود سے جدا نہ کیا تھا۔ اسی پنک رنگ کی گھڑی نے آخر مجھ سے وہ کہلوادیا، جو میں خود سے کہنے سے بھی ڈرتا تھا۔ جو میں حیدر سے کہنے سے بھی ڈرتا تھا اور جو میں مومو سے کہنے سے بھی ڈرتا تھا۔

”مجھ سے شادی کرو گی مومو؟“ اس خوب صورت پارک کے سنگی بیچ پر بیٹھے نگاہیں اس پنک رسٹ وائچ پر جمائے، مجھے دنیا والوں کا خوف محسوس نہیں ہوا تھا۔ مجھے اپنی اڑتالیس برس کی عمر کے باوجود ایک چھبیس، ستائیس سالہ لڑکی کو پر پوز کرتے ہوئے کسی کا ڈر نہیں تھا۔ مومو نے سر اٹھا کر میری جانب دیکھا۔ اس کی بھوری آنکھوں میں آنسو تھے۔

”کیا آپ کو واقعی مجھ سے پوچھنے کی ضرورت ہے سر؟“

اس کا لہجہ شاک تھا۔

اور بالآخر میں نے مہر النساء کو پاہی لیا تھا۔

میری اور مومو کی شادی 26 نومبر، 1997ء کو بہت سادگی سے ہوئی تھی۔

تمام گید رنگ مومو کے گھر پر تھی، میری جانب سے میرے چند دوست تھے، رشتے داروں سے تو میں کب سے کٹا ہوا تھا۔ اور آئی کی وفات کے بعد مومو بھی کٹ گئی تھی، سو اس کی طرف سے بھی چند کو لیگ ڈاکٹر نہ ہی تھے۔

البتہ سین کینیڈا سے اپنیش آئی تھی، مومو کو تیار بھی اس نے ہی کیا تھا۔

جب میں نے حیدر کے گھر کے ڈرائنگ روم میں سین کو جی سنوری مومو کا ہاتھ تھام کر اندر لاتے دیکھا تو ایک بل کو تو میں مہبوت سا ہو کر رہ گیا۔

لائٹ پنک اور سلور رنگ کی کا مدار شلوار قمیص میں ملبوس نازک جیولری پہنے، اس نازک سی لڑکی کے حسن کو ذرا سے میک اپ نے ذوا آتشہ کر ڈالا تھا۔ باوجود اونچے جوڑے کے، اس کے ماتھے پر گولڈن براؤن اسٹریک شدہ، کٹے ہوئے بال نکل ہی آئے تھے۔ پہلی دفعہ میں نے مومو کو قدرے کٹنی کٹنی اور نگاہیں جھکائے دیکھا تھا۔

بلیو ساڑھی میں ملبوس سین نے مومو کو سہارا دے کر صوفے پر بیٹھا دیا۔ یہ وہی صوفہ تھا، جہاں بیٹھ کر برسوں پہلے مومو بہت روئی تھی۔

”بیٹھ جاؤ، حسان!“ سالیوں کے سے شرارتی انداز میں سین نے مجھ سے کہا۔ وہ میری سالی تھی، کم از کم وہ خود یہی کہہ رہی تھی، حالانکہ وہ مومو کی خالہ لگتی تھی۔

میں مومو کے پہلو میں بیٹھ گیا۔ اس کے دونوں ہاتھ گود میں دھرے تھے۔ ان میں سے مہندی کی تازہ تازہ، بھینی بھینی سی خوشبو اٹھ رہی تھی۔

جو تاج چھپائی، دودھ پلائی، ڈھولک، ایسا کچھ نہ ہوا۔ اس عمر میں مجھے وہ سب بہت بچکانہ لگ رہا تھا۔ بس چند ایک تصاویر اتاری گئیں، جو سین نے ہی اتاری تھیں۔

رخصتی کے وقت مومو، سین کے گلے لگ کر خوب روئی تھی، حالانکہ مجھے مومو سے یہ امید نہیں تھی، مگر وہ بہر حال روئی تھی۔

”خالہ! مجھے کچھ کہنے کی ضرورت نہیں ہے مگر.....“ وہ سین کے گلے لگ کر آنسو بہاتے ہوئے کچھ کہہ رہی تھی۔

”غیروں جیسی باتیں کیوں کرتی ہو..... مومو! تم تو میری بیٹی ہو۔ مائیں تو بیٹیوں کے لیے بہت کچھ کرتی ہیں۔“

سین نے ساڑھی کے پلو سے آنکھیں خشک کیں۔ ”اچھا اب اپنے کزنز سے تو ملو۔“

مومو، مائی حلیمہ اور پھر اپنے تینوں کزنز سے خوب پیار سے ملی اور اپنے آنسو صاف کیے۔

میں نے ہولے سے مومو کا بازو تھاما۔ ”اب مومو میرے حوالے کرو، سین تم فکر مت کرو۔“

سین بھیگی آنکھوں سے مسکرا دی۔

یوں میری زندگی کے اس بہترین دن، خوشبودں میں بسی مومو میرے ساتھ رخصت ہو کر ہمیشہ ہمیشہ کے لیے میرے گھر آ گئی۔

”لیس یہ کائیں میں ذرا گوشت دھولوں۔“ پیاز کی پلیٹ چھری سمیت، اس نے میرے سامنے میز پر رکھی اور خود کچن میں چلی گئی۔

میں نے اخبار سے نظر ہٹا کر، ایک لمبے کو پیازوں کی پلیٹ کو دیکھا، پھر گردن پھیر کر پیچھے بنے کچن میں سنک کے آگے گوشت کو دھوتی مومو کو۔

”تمہارا مطلب ہے کہ میں، یعنی میں ڈاکٹر حسان رضا پی ایچ ڈی پیاز کاٹوں؟“ مجھے اس کی بات پر یقین نہیں آیا تھا۔

”جی ہاں میرا یہی مطلب ہے۔“ اس نے بڑے سکون سے جواب دیا۔

وہ گھر کے کپڑوں میں ملبوس تھی، بالوں کی پونی بنا رکھی تھی، مگر ماتھے والے بال پھر بھی چہرے پر آرہے تھے۔ دوپٹہ گلے میں تھا اور آستین کہنیوں تک فولڈ کیے ہوئے تھے۔

”آریو سیریس؟“ میں مصنوعی حیرانی سے چیخا تھا۔

”جی ڈاکٹر صاحب! مجھے بریانی بنانی ہے، اس کا مسالا تیار کرنا ہے اور پیاز آپ کاٹیں گے۔“ وہ تیزی سے گوشت کو دھو کر نوکری میں ڈالتے ہوئے نگاہیں، اپنے کام کی جانب مرکوز کیے کہہ رہی تھی۔

”واہ! مجھے کیا پتہ تھا کہ تم مجھ سے شادی کے دوسرے ہفتے ہی کام بھی کروانا شروع کر دو گی؟ وہ بھی پیاز اف؟“ میں نے بڑبڑاتے ہوئے پیاز اٹھا لیے۔

”اتنی ساری پیاز سے تم ہم دو لوگوں کے لیے کھانا بناؤ گی؟“ میں نے چھری سنبھال لی، مگر اپنی پیاری بیوی کو طعنے دینا نہ بھولا۔

”نہیں صرف ہمارے لیے نہیں۔ ساتھ میں مسز فاروق کے گھر بھی بھجوانے ہیں۔ اصل میں ان کا فون آیا تھا، ان کی نوکرائی نہیں ہے نا۔“

”تو انہوں نے تم سے یہ کہا کہ تم ان کو بریانی بنا کر بھیج دو؟ لا حول ولا قوت۔“

میں بننے سر جھٹکا دیا۔

”ارے نہیں۔ وہ کیوں کہتیں۔ انہوں نے تو یونہی ذکر کیا تھا۔ میں نے کہا تھا، کھانے کی فکر ہی نہ کریں، میں بنا کر بھیج دوں گی۔ بے چاری اتنا شکریہ ادا کر رہی تھیں، مجھے تو شرمندگی ہونے لگی تھی۔“

”استغفر اللہ مومو! وہ اپنا کام نکلوانے والی بے چاری ہیں اور شرمندہ تم ہو رہی تھیں۔“ میں نے پیازوں کا چھلکا اتارتے ہوئے اسے ٹوکا تھا۔

”اف او۔ ایسے تو نہ کہیں حسان!“ ٹماٹر کاٹتے ہوئے اس نے قدرے برا مان کر مجھے دیکھا۔ وہ اب مجھے حسان کہتی تھی۔

”اچھا ٹھیک ہے تو اب یہ باقی بریانی تم مسز فاروق کو بھیج دو گی؟“

پیاز کاٹتے ہوئے میری آنکھوں سے آنسو آرہے تھے۔ آواز بھی بھیگی سی گئی تھی۔

”ساری نہیں۔ مسز طاہر کو بھی تو بھجوانی ہے۔“ میں تنک کر اسے دیکھا۔ ”یہ کون ہیں؟“

”وہی طاہر صاحب کی بیگم۔ نئی نئی شادی ہوئی ہے، جن کی۔ وہ جو ابھی پرسوں ہی یہاں شفٹ ہوئی ہیں۔“ مجھے یاد دلاتے ہوئے اس کی نگاہیں مجھ پر تھیں، مگر ہاتھ اسی رفتار سے چل رہے تھے۔

”ہاں یاد ہے تو ان پر کیوں کرم نوازیں کر رہی ہو؟“

”حسان ان کی نئی نئی شادی ہوئی ہے اور وہ ابھی تو شفٹ ہوئی ہے۔ ان کو کھانے کی پرالیم ہوتی ہوگی نا!“ سادہ سے انداز میں کہہ کر اس نے کٹے ہوئے ٹماٹر ایک طرف رکھے اور ادھر اٹھا لی۔

”بس! مل گئی پوری کالونی کو مفت کی خادمہ، جو کام کر کے خود ہی شرمندہ بھی ہوگی اور وہ احسان کر کے تمہارے ہاتھ کا بنا کھانا لے کر مزے اڑائیں گی۔ سبحان اللہ۔“ میں نے ستا کئی انداز میں سر جھٹکا۔

”تم بھی نئی شفٹ ہوئی ہو اور تمہاری بھی ابھی شادی ہوئی ہے، مگر بہت سادہ ہو تم۔“ میں گہری سانس بھر کر پیازوں کی جانب متوجہ ہو گیا۔

”اوہو حسان!“ اس نے ادھر کاؤنٹر پر رکھی اور دوپٹے سے ہاتھ پونجھتی، میرے پاس آ گئی۔ میں صوفے پر بیٹھا تھا، وہ میرے سامنے میز پر بیٹھ گئی۔

”اگر ہم کسی کا خیال کریں گے تو کل کو وہ بھی ہمارا خیال کریں گے اور آپ کو کہاں سے غلط فہمی ہو گئی کہ میں حال ہی میں شفٹ ہوئی ہوں؟“ اس نے ہنس کر میری جانب دیکھا۔ ”میں تو ایک برس کی عمر سے اس گھر میں آ جا رہی ہوں۔ میرے لیے تو کچھ بھی نیا نہیں۔“

میں نے سر اٹھا کر اسے شاکی نظروں سے دیکھا۔

”کیا یہ رشتہ بھی نہیں؟“

”ارے۔“ وہ ہنس پڑی۔ پھر میرے ساتھ صوفے پر بیٹھ گئی اور سر میرے کندھے پر رکھ دیا۔ ”رشتہ تو نیا ہے، مگر ہم تو پرانے ہیں نا!“

”اور تو بہت ہی پرانا ہوں۔“ بڑھتی عمر کے احساس کمتری نے مجھے اپنی پلیٹ میں لے لیا تھا، میری آواز میں خود بخود طنز در آیا تھا۔

”اب میں تو میں بھی پرانی ہوتی جا رہی ہوں۔“ وہ مصنوعی اداسی سے بولی۔ ”ستائیس سال کی ہو گئی ہوں۔ بڑی بمشکل سے شادی ہوئی، ورنہ اتنی اور راتج لڑکی کو کون قبول کرتا؟“ اس نے ایک لمحے کو گالوں پر سے یوں فرضی آنسو پونچھے کہ میں سمجھا وہ رہی ہے، مگر اگلے ہی پل وہ ہنس پڑی۔

کہنے کو تو میں بھی ہنس دیا، مگر دور کہیں میرے دل میں عجیب سا خیال آیا تھا۔

”پتا ہے حسان!“ اس نے لاڈ سے سر میزے کندھے پر رکھ دیا۔ ”میں جب کینیڈا میں تھی تو اکثر سوچا کرتی تھی، پتہ نہیں آپ کا انتخاب کون سی لڑکی ہوگی؟ اور دل ہی دل میں مجھے اس لڑکی سے جیسی ہوتی تھی اور جب اس روز، پارک میں آپ نے کہا، مومو تم مجھ سے شادی کرو گی؟ تو مجھے لگا، میں جیسے کوئی خواب دیکھ رہی ہوں۔ مجھے نہیں پتا تھا کہ میں آپ کی زندگی میں اتنی اہمیت رکھتی ہوں۔“

وہ آنکھیں موندے بہت جذب کے عالم میں کہہ رہی تھی، یکدم چونک کر سیدھی ہو گئی۔

”اوہ، آئل گرم ہو گیا ہوگا۔“ وہ کچن کی طرف بھاگی۔

میں نے ایک نظر مومو پر ڈالی، وہ اب چولہا آہستہ کر رہی تھی۔ مجھے چند لمحے پہلے والی اس کی مصنوعی آنسوؤں والی حرکت یاد آ گئی۔

اس روز مجھے علم ہوا تھا کہ مومو بہت اچھی ایکٹریس ہے۔

”تم نے نہیں..... میری ایک اور مومو بھی تھی۔“ میں نے بغور مومو کے چہرے کے تاثرات کا جائزہ لیا۔ وہ سوالیہ مگر سادہ نگاہوں سے میری جانب دیکھ رہی تھی۔

”ایک لڑکی تھی ماریہ..... میری اکیڈمی میں آیا کرتی تھی۔ اس کا نیک نیم بھی مومو تھا۔ میری اس سے اچھی خاصی دوستی ہو گئی تھی۔“ میں نے پھر کن اکھیوں سے اس کے چہرے کو دیکھا۔

وہ بہت دھیان سے میری بات سن رہی تھی۔ ماتھے سے بال پھر نکل کر چہرے پر آ گئے تھے، مگر وہ میری جانب پوری طرح متوجہ ہونے کے باعث محسوس نہیں کر پاتی تھی۔

”مومو.....! تمہیں برا نہیں لگا کہ میری ایک دوست بھی تھی؟“ اس کے شفاف اور کسی قسم کی رقابت سے بے نیاز چہرے کو دیکھ کر میں نے تنگ آ کر پوچھا۔

”برا کیوں لگے گا؟“ اس نے حیران ہو کر مجھے دیکھا۔

”یہی کہ میں تم سے محبت کا دعوے دار ہوں اور دوسری جانب تمہاری غیر موجودگی میں، میں نے ایک لڑکی سے دوستی کی تھی۔“

”ارے نہیں حسان.....! میں یہاں سے آپ کو کسی وعدے یا رشتے کا پابند کر کے تو نہیں لگتی تھی، جس طرح میں آپ کی جانب سے آزاد تھی۔ اس طرح آپ بھی میری جانب سے آزاد تھے۔ خیر آپ اس لڑکی کا بتا رہے تھے، مومو کا کیا یہ وہی لڑکی تھی، جس کے لیے آپ نے سیٹ خالی رکھی تھی؟“ مومو نے فوراً بوجھ لیا تھا۔ وہ جتنی سادہ لگتی تھی؟ تھی نہیں۔

”ہاں، یہ وہی بھی اور اس سے پہلے کہ..... تم واقعتاً کسی غلط فہمی کا شکار ہو جاؤ، میں تمہیں بتا دوں کہ وہ ایک بارہ سال کی بچی تھی اور مجھے بیٹیوں کی طرح عزیز تھی۔“

”میں غلط فہمی کا شکار کیوں ہوگی؟ آپ کی طرح غلطی ذہنیت نہیں ہے میری۔“ وہ ہنس کر بولی تھی۔ ”بہت اعتبار ہے آپ پر.....“

میں اسے ماریہ کے بارے میں بتانے لگا۔ کس طرح اس کی سوتیلی ماں نے اسے گھر سے نکال کر ہسپتال میں داخل کروا دیا اور کس طرح وہ ایک خطرناک آپریشن کی وجہ سے فوت ہو گئی۔

جب میں نے مومو کو بتایا کہ آخری رات میں اس کے ساتھ تھا اور اس نے میرے سامنے مومو کا کچھ بتا کر یہ کہا تھا کہ ”آپ اپنی مومو کو منالیں۔ تو مومو بے اختیار رونے لگی تھی، وہ ایسی ہی تھی،“

”دوسروں کے دکھ درد پر رونے والی ہمدردی لڑکی۔“

”حسان!“ میں بیدروم میں بیڈ پر بیٹھا، تکیوں کے ساتھ ٹیک لگائے، ایک تھرلر پڑھ رہا تھا، جب مومو مجھے آوازیں دیتی اندر آ گئی۔

میں نے کتاب پر سے نگاہیں اٹھا کر اسے دیکھا، پھر مسکرا دیا ”جی شہزادی مہر النساء!“

”اوپہوں۔ ایک تو اتنا بیک ورڈ نام رکھا ہے، آپ نے میرا، اوپر سے اس میں شہزادی کا اضافہ بھی کر دیتے ہیں۔“ وہ بیڈ کے قریب کھڑی ہو کر خفگی سے بولی۔

”اچھا اچھا، ڈاکٹر صاحبہ فرمائیے۔“ اس کی کوئنگز اور اسپتال کا اسٹاف اسے مہر کہتا تھا۔

”ہاں، مجھے ذرا بتائیں، یہ آپ نے بنایا ہے؟“ اس نے ایک سفید کاغذ میری جانب بڑھایا۔

”کیا ہے؟“ میں نے کتاب ایک سائیڈ پر رکھی اور کاغذ ہاتھ میں لے کر کھولا، عینک کو درست کر کے ایک نظری کاغذ پر ڈالی، تو میرے سینے میں ایک ہوک سی اٹھی تھی۔

وہ بارہ سالہ مومو کا کچھ تھا، جو بارہ سالہ ماریہ نے بنایا تھا۔

”یہ آپ نے کب بنایا، حسان؟ اور مجھے کیوں نہیں دکھایا؟ کتنا پیارا ہے نا! مگر آپ نے کلرز کیوں نہیں کیے، اس میں؟ اور یہ صرف ہونٹوں پر ریڈ رنگ کیوں کیا ہے؟“ وہ اپنی دھن میں مگن بولے جا رہی تھی۔ جو وہ سمجھ رہی تھی، کیا مجھے بتانے کی ضرورت ہے؟ میں نے ایک اداسی بھری سانس لے کر سر بیڈ کر اوٹن سے نکا دیا، پھر کاغذ کو چہرے کے سامنے کر کے دوبارہ دیکھا۔

”ویسے آپ نے کب بنایا یہ؟“ وہ میرے سامنے بیڈ پر بیٹھ گئی اور دونوں ہاتھوں سے کھلے بالوں کو سیننے لگی۔

”یہ میں نے نہیں بنایا۔“ میں نے کاغذ بیڈ سائیڈ ٹیبل پر رکھ دیا۔

بال سینتے اس کے ہاتھ ایک لمحے کو رک گئے۔

”پھر.....؟“ قدرے الجھن سے اس نے مجھے دیکھا۔

”یہ مومو نے بنایا تھا۔“

”مگر میں..... میں نے نہیں بنایا۔“ گود میں رکھے کچھ اٹھا کر بالوں کو اس میں جکڑتے

ہوئے وہ اطمینان سے بولی۔

اس کی آنکھوں سے گرتے آنسو دیکھ کر میں نے بے اختیار سوچا تھا، مومنو نے یہ کیوں کہا کداسے مجھ پر اعتبار ہے؟

تو کیا مجھے اس پر اعتبار نہیں ہے؟

مومنو نے بچپن میں کبھی میرا سکیج نہیں بنایا تھا۔ یہ رو یہ اس نے شادی کے بعد برقرار رکھا تھا۔ فرق صرف اتنا پڑا تھا کہ پہلے وہ مجھے اس خاص ”سلوک“ کی وجہ نہیں بتاتی تھی، البتہ اب اس نے جھینپتے ہوئے بتا دیا تھا۔

”مجھے ڈر لگتا ہے کہ میں غلط سلط نہ بنا دوں۔“ ہاں، مومنو کے ڈر بہت لگا کر تھا۔

کبھی اس سے کسی سالن میں نمک مرچ تیز یا کم ہو جاتا، یا پھر چاول چپک جاتے تو وہ سارا کھانا اٹھا کر فریج میں چھپا دیتی اور میرے آنے سے قبل ہی ہوٹل سے کچھ منگوا لیتی، یا کوئی اور چیز پکا لیا کرتی تھی۔ اگر میں فریج سے خراب ہوا پکوان ڈھونڈ لوں تو ٹھیک، ورنہ خود سے وہ مجھے کبھی نہیں بتاتی تھی۔

ایک دفعہ سات سنگلز میں مومنو نے پڑوسن مسز طاہر کا پورٹریٹ بنایا، مگر آخری دن اس نے یہ کہا ”کیونوس پر پینٹ گر گیا تھا، تصویر ضائع ہو گئی ہے۔“ چند دن بعد مجھے وہ پینٹنگ اس کی الماری سے مل گئی۔ اس میں وہ چہرے کی ساخت ٹھیک سے نہیں بنا سکی تھی۔ میں نے ہنس کر پینٹنگ واپس رکھ دی۔ اگر وہ عادت سے مجبور ہو کر اپنی غلطی کو چھپانا چاہتی ہے تو مجھے مداخلت نہیں کرنا چاہیے۔ مومنو بہت سی باتیں دوسروں کی ناراضی کے خوف سے انہیں نہیں بتایا کرتی تھی، وہ فطری طور پر بہت بزدل تھی۔

مگر مومنو حساس بہت تھی، جہاں اسے میری ضروریات کا کہے بغیر علم ہو جاتا، وہاں وہ میرے احساسات تک بھی رسائی حاصل کر لیتی تھی۔ وہ جانتی تھی، میں اپنی بڑھتی ہوئی عمر کے بارے میں احساس کمتری کا شکار ہوں، اس لیے اگر کوئی فرد، کسی پارٹی میں ہم دونوں کے عمروں کے تفاوت پر تبصرہ کر رہی لیتا تو وہ جو بہت ناکس تھی، لگی لپٹی رکھے بغیر کھری کھری سنا دیتی تھی۔

مومنو میرے ساتھ خوش تھی اور وہ خوش تھی تو میں بھی خوش تھا۔ عمروں کے فرق سے کیا ہوتا ہے؟ ہماری عمروں میں بائیس برس کا فرق تھا، مگر ہماری شادی کے بعد گزرنے والا ہر برس پہلے

سے زیادہ ہمیں ایک دوسرے کے قریب لے آتا تھا، ہم دونوں ایک مثالی جوڑی تھے۔ پرسکون، خوش اور مطمئن۔

تو یہ تھی میری کہانی۔ میری اور مہر النساء کی کہانی، جو بعض لوگوں کو کسی بھی عام لواستوری کی طرح لگے گی تو بعض کو محبت کی ایک طویل داستان۔

وہ کیا فقرہ ہوتا ہے، فیری ٹیلز کے آخر میں؟ ہاں..... یاد آیا۔
”اور وہ ہنسی خوشی رہنے لگے۔“

تو میں اپنی داستان کا اختتام بھی اسی فقرے سے کرتا ہوں۔ میں، ڈاکٹر حسان رضا، جس نے ڈاکٹر مہر النساء حیدر سے بے حد محبت کی، طویل مسافت کے بعد شادی کر لی اور یوں ہم دونوں ہنسی خوشی رہنے لگے۔ یہ تھا ایک اچھی کہانی کا اچھا، خوشگوار انجام! مگر.....
کاش کہ میں یہ لکھ سکتا، کاش میں اپنی کہانی کو یہیں ختم کر سکتا..... لیکن نہیں، ابھی میری اور مومنو کی داستان اپنے اختتام کو نہیں پہنچی۔ ابھی تو بہت کچھ باقی ہے، کیونکہ حقیقی زندگی میں ”ہنسی خوشی“ نام کی کوئی شے نہیں ہوتی.....

یہ مومنو کی کہانی ہے اور یہ مہر النساء کی کہانی ہے اور عورت کی محبت کی داستانوں کے اختتام پر ہنسی خوشی نہیں ہوا کرتا، یہی بتانے کے لیے تو میں یہ داستان آپ کو سنارہا ہوں.....
اگر آپ کسی رومانٹک قسم کی افسانوی سی ”پپی اینڈنگ“ کے متلاشی ہیں تو یہ داستان یہیں ختم کر ڈالیں۔ صفحے پلٹ کر کوئی رومانوی سی کہانی کھول لیں، جس میں نوجوان اور بے تحاشا خوبصورت لڑکا، لڑکی معمولی رکاوٹوں کے بعد شادی کر کے ہنسی خوشی رہنے لگ جاتے ہیں۔
لیکن اگر آپ عورت کی اصل محبت اور عورت کی محبت کے اصل کو جاننا چاہتے ہیں، اس کی حقیقت کو سمجھنا چاہتے ہیں تو پھر آپ کو میرے ساتھ چند برس اور آگے چلنا ہوگا.....

میں نے جوں ہی سگریٹ کے پیکٹ کے لیے جیب میں ہاتھ ڈالا، مومنو نے میرے سامنے میز پر ایش ٹرے رکھی۔

”کم پیا کریں، حسان!“ تھوڑی دیر بعد جب میں عادی سگریٹ کے کش لگا رہا تھا، کچن میں کام کرتی مومنو نے خفگی سے کہا تھا۔ ”آپ کو پتا ہے، یہ آپ کو نقصان دے گی۔“

میں نے ایک نظر کچن میں کاؤنٹر کے پیچھے کھڑی مومو پر ڈالی۔ آدھے بازوؤں والی اسٹائش سی قیص، شلوار پہنے دوپٹہ ایک کندھے پر ڈالے، وہ دونوں ہاتھ کمر پر رکھے، مجھے گھور رہی تھی۔ اس کے ماتھے پر اس کی بھوری پونی ٹیل سے، بال نکل کر لہرا رہے تھے۔ شادی کے بعد سے لے کر اب تک، اس نے بالوں کی لینتھ اور کٹنگ نہیں بدلی تھی۔

”روز نہیں پیتا۔“ میں نے سگریٹ کا آخری کش لگا کر اسے نہایت فرماں برداری سے الٹش

ٹرے میں پھینک دیا۔

”اب کیا فائدہ؟ اب تو ختم بھی ہو چکی تھی۔“ میری چیٹنگ کو بھانپ کر وہ برا سامنہ بنائے، رخ موڑ کر بڑی کانٹے لگی۔

ہمارے شادی کے ان آٹھ برسوں میں مومو نے کبھی نوکرائی نہیں رکھی تھی، وہ ہر کام خود کرتی تھی۔ ڈسٹنگ سے گارڈننگ تک، کپڑوں کی دھلائی سے لکنگ تک، مومو کو کبھی ہیلپر کی ضرورت نہیں پڑی تھی۔ یہ اس کا گھر تھا، وہ کہتی تھی۔ ”مجھے اس کے در و دیوار سے اس کے گلوں، اس کی مٹی تک سے۔۔۔ اور وہ اتنے ہی پیار سے اس گھر کے تمام کام کرتی تھی۔ اس نے پرنکس جھوڑ دی تھی، اس نے آرٹ اکیڈمی جھوڑ دی تھی، وہ بس اپنے گھر سے محبت کرتی تھی، اسے سجاتی، سنوارتی رہتی تھی۔

میں چینل بدلنے ہوئے کن اکھیوں سے اس کا جائزہ لے رہا تھا، مجھے بھوک لگ رہی تھی، صبح ناشتہ نہیں کیا تھا اور اب مومو دوپہر کے کھانے کی تیاری کر رہی تھی۔

”کھانے میں دیر ہے، فی الحال یہی کھائیں۔“ اسی وقت اس نے آلیٹ اور توس میرے سامنے رکھے۔

”تمہیں کیسے پتا چلا مجھے بھوک لگی ہے؟“ باوجود کوشش اور اتنے برسوں کی پرنکس کے، میں ہر بار اپنی حیرت چھپا نہیں پاتا تھا۔ جواباً وہ مسکرائی۔ مسکرانے سے اس کی آنکھوں کے گرد دھیمی دھیمی لکیریں پڑ جاتی تھیں، ان لکیروں کے علاوہ کوئی علامت نہیں تھی، جو اس کو چونتیس برس کا بتاتی تھی، وہ اب بھی بائیس تیس سال لڑکیوں کی طرح دلکش اور اسٹارٹ تھی۔

”بس مجھے پتا ہے۔“ وہ کہہ کر کچن میں واپس چلی گئی۔

میں نے پلیٹ اپنی جانب کھسکانی اور نیوز دیکھتے ہوئے آلیٹ کھانے لگا، یکدم مجھے پیاس

لگی۔

”یہ لیس۔۔۔۔۔ پانی۔۔۔۔۔“ مومو نے پانی کا لبالب بھرا ہوا گلاس، میرے سامنے میز پر رکھا۔

”مومو! تم۔۔۔۔۔“ میں گہری سانس بھر کر رہ گیا۔ وہ کچن میں واپس چلی گئی۔

میں نے آلیٹ کھاتے ہوئے چینل بدلا۔ ایک چینل پر ڈرامہ آرہا تھا تو پتا نہیں کون سا تھا، مگر اس میں ایک اداکار (غالبا ہمایوں سعید) ایک روتے ہوئے، چھوٹے سے بچہ کو اٹھائے چپ کرانے کی کوشش کر رہا تھا۔

سبزی کاٹنے کاٹتے مومو کے ہاتھ ایک دم رک گئے۔ بچے کی رونے کی آواز پر اس نے مڑ کر ٹی وی اسکرین کو دیکھا۔ اس کے چہرے کا رنگ ایک دم سفید سا پڑا گیا تھا۔ وہ چھری پلیٹ میں چھوڑ کر کچن سے نکل کر لونگ روم میں ٹی وی کے قریب آئی، اس کی نگاہیں اسکرین پر جمی تھیں۔ اس کے لب ہولے سے کپکپا رہے تھے۔

میں نے اس کے چہرے کو نگاہوں کے حصار میں لیتے ہوئے چینل بدل ڈالا۔

اس کی حویٹ ٹوٹی تھی۔ اس نے چونک کر گردن پھیر کر مجھے دیکھا، پھر سر جھٹک کر تیزی سے کچن میں واپس چلی گئی۔

اس کا یہ ”رد عمل“ میں پچھلے کئی برس سے دیکھ رہا تھا۔ وہ جو میں نے کہا تھا نا، ہر کہانی کے اختتام پر پیپی اینڈنگ نہیں ہوا کرتا تو ہمارے ساتھ بھی یہی ہوا تھا۔

ہمارے ہاں اولاد نہیں تھی۔

اس بات کا مجھ پر نہیں، مومو پر خاطر خواہ اثر ہوا تھا۔

شادی کے بعد اکثر وہ ڈپریسڈ ہو جایا کرتی تھی۔ کبھی کبھار ڈپریشن کے دورے بہت شدید ہوا کرتے تھے۔ وہ اکثر رات کو نیند میں بولتی بھی تھی، میں سننے کی کوشش کرتا، مگر اب میں بوڑھا ہو چکا تھا، میری حیات کی کارکردگی 50 فیصد تک گھٹ چکی تھی۔ باوجود کوشش کے، میں سمجھ نہیں پایا تھا کہ اس کے ساتھ مسئلہ کیا ہے۔

پھر ایک روز میں نے اس سے پوچھ ہی لیا۔

”میں بانجھ ہوں، حسان!“ وہ ایک دم رونے لگی تھی۔

”میں کبھی ماں نہیں بن سکتی۔ میں آپ کو اولاد نہیں دے سکوں گی۔“

”مجھے نہیں چاہیے اولاد مومو! بس تم خوش رہا کرو۔“ وہ آنسو پونچھ کر سر ہلا دیتی، مگر میں جانتا تھا، یہ غم اس کو اندر ہی اندر کھا رہا تھا۔ یوں لگتا تھا، جیسے اس کے وجود کا کوئی حصہ بچ رہا میں گم ہو گیا تھا۔

خیالات کی رو میں بھٹکے، میں نے ایک دم چونک کر مومو کو دیکھا۔ وہ خاموشی سے، نچلا اب بے دردی سے کچلتی ہوئی، سبزی کاٹ رہی تھی، اس کی آنکھیں بہہ نکلنے کو بے تاب تھیں۔ میں نے تاسف سے اسے دیکھ کر سر جھکا لیا۔

”کب لائٹ آف کرو گی؟“ ڈرینگ ٹیبل کے سامنے اسٹول پر بیٹھی مومو کو نگاہوں کے حصار میں لیتے ہوئے میں نے مسکرا کر پوچھا۔

وہ جو چہرے کی کلیننگ کر رہی تھی، میرے یوں دیکھنے پر جھینپ کر مسکرائی۔

”کر دیتی ہوں ڈاکٹر صاحب! ذرا کلیننگ تو کر لوں۔“ وہ نگاہوں کو نیچے جھکائے جھپٹنے انداز میں بولی۔

میں نے مسکرا کر ساتھ رکھا، فیشن میگزین اٹھا لیا اور یونی صفیہ پلٹ کر نہایت غیر دلچسپی سے دیکھنے لگا۔

”مومو.....! یہ اس ایکٹرس کا کیا نام ہے؟“ میں نے ایک اداکارہ کی تصویر دیکھتے ہوئے جیسے یاد کرتے ہوئے پوچھا۔ ایکٹرز کے نام یاد رکھنے میں، میں ہمیشہ سے کمزور رہا تھا۔

موسٹر انز چہرے پر ملتے ہوئے وہ اٹھ کر میرے قریب آگئی اور قدرے جھک کر صفیہ پر دیکھا۔

”ڈیمی مور ہے، نیچے لکھا تو ہوا ہے۔“ وہ میرے ساتھ بیڈ پر بیٹھ کر اب ڈیمی مور صاحبہ پر لکھا گیا چٹپٹا کالم پڑھنے لگی تھی، اس کے ہاتھ ابھی تک چہرے پر موسٹر انز مل رہے تھے۔

”اچھا..... میری عینک نہیں تھی، اس لیے پڑھ نہیں سکا۔ اب لائٹ آف کر دو نا!“

وہ میری بات سننے بغیر میگزین پر جھکی قدرے حیرت سے کچھ پڑھ رہی تھی۔

”حسان! یہ لڑکا کون ہے؟“ اس کے چہرے پر متحرک ہاتھ اب رک چکے تھے۔ میں نے

ڈیمی مور کے ساتھ تصویر میں کھڑے لڑکے پر بے وقوفی سے نگاہ ڈالی اور کمپین پڑھا۔

”کوئی اسٹیشن صاحب ہیں۔“

”نہیں؟“ اس نے میگزین میرے ہاتھ سے لے لیا۔

”یہ تو بچہ ہے بالکل۔“

”تو کیا ہو گیا؟“ میں نے جمائی بمشکل روکی، مجھے نیند آرہی تھی اور وہ محترمہ لائٹ آف کرنے کا نام نہیں لے رہی تھیں۔

”کون ہے بھئی؟ ڈیمی مور کا بیٹا ہے کیا؟“

”ارے نہیں حسان بیٹا کہاں..... بوائے فرینڈ ہے، اس کا۔ مگر یہ تو بالکل ٹین ایجر لگتا ہے۔“

اف تو بہ..... یہ ڈیمی مور کو اس عمر میں کیا سوچھی!“ اب وہ بڑے شوق سے آرٹیکل پڑھ رہی تھی، میں بورسا ہو گیا۔

”اس عمر میں کیا مطلب؟ وہ تو اب بھی جوان لگتی ہے۔“

”جوان کہاں ہے؟ مجھ سے بھی بڑی ہو گی اور یہ اسٹیشن تو اس سے آدھی عمر کا ہے، لو کر لو گل۔ پہلے ڈیمی مور نے اتنے ایجنڈ بروس ولس سے شادی کی تھی، تب یہ جوان تھی اور بروس ولس بڑی عمر کا۔ پھر اس سے طلاق لے لی اور اب بیٹیاں جوان ہو رہی ہیں تو آدھی عمر کا بوائے فرینڈ! لا حول ولاقوہ۔“

”بس ہوتی ہیں کچھ عورتیں۔ جنہیں.....“ الیکٹرا کمپلیکس کا شکار“ کہتے کہتے رک گیا۔

یکدم میں بالکل سن سا ہو گیا تھا۔

کئی سال پہلے میں نے مومو کو کہا تھا کہ وہ الیکٹرا کمپلیکس کا شکار ہے، مگر اب مجھے یقین سا ہو چکا تھا کہ وہ بالکل نارمل ہے اور اس نے مجھ سے شادی کسی نفسیاتی حس کی تسکین کے لیے نہیں، بلکہ میری محبت میں کی ہے۔

لیکن اس رات، اچانک مجھے وہ بات یاد آگئی تھی۔ پتا نہیں کیوں، میں ایک دم بے زار سا ہو گیا تھا۔

”لائٹ آف کر دو۔“ میں بستر پر کروٹ دیوار کی طرف کر کے لیٹ گیا۔

”سو گئے؟“ میگزین سائیڈ پر رکھ کر مومو نے مجھے پکارا تھا۔

میں نے جواب نہیں دیا، میری طبیعت عجیب سی ہو رہی تھی۔

دن میں کتنی بار میں اپنی شکل دیکھتا تھا۔ کیا میں اس قابل تھا کہ مومو جیسی خوبصورت، پڑھی لکھی اور خود انحصار لڑکی مجھ سے شادی کرتی؟
میں ایک عام سی شکل کا مرد تھا، میرے اندر ظاہری طور پر سوائے ایک گریس فل پر سنائی کے کوئی خوبی نہ تھی۔

میرا احساس کمتری نہیں، بلکہ یہ کچھ اور تھا۔ جو مجھے یہ سب کچھ سوچنے پر مجبور کر رہا تھا۔
ایک مبہم سا خیال، جسے میں ان گزرے برسوں میں بھلا چکا تھا، ایک دفعہ پھر میرے ذہن میں واپس آ چکا تھا۔

وہ خیال کیا تھا، کیا مجھے یہ بتانے کی ضرورت ہے؟

”ڈاکٹر صاحب کل میرے ساتھ شاپنگ پر تو چلیں۔“

میرے ساتھ پارک میں واک کرتے ہوئے ایک دم مومو نے فرمائش کی۔ جب اسے مجھ سے کوئی کام ہوتا، وہ مجھے ڈاکٹر صاحب کہتی تھی۔

”اچھا..... سوچیں گے۔“ میں نے ٹال دیا، وہ قدرے مایوس ہو کر پتھریلی روش پر چلنے لگی۔
وہ آگے چل رہی تھی، میں پیچھے تھا۔ اطراف میں شام کے نیلگوں سائے اپنے پر پھیلا رہے تھے۔ اسٹریٹ لیمپس جل اٹھے تھے، آفس سے گھر واپس آنے والوں کی گاڑیاں اور موٹر سائیکلوں کا شور پارک کے پرسکون ماحول میں خلل ڈال رہا تھا۔ میں اور مومو روز اس ٹائم گھنٹہ بھر واک کرتے تھے۔ یہ وہ گھنٹہ ہوتا تھا، جب ہم دونوں بالکل خاموشی سے ساتھ ساتھ چلتے تھے، ایک دوسرے سے کوئی بات نہ کرتے، بس اپنی اپنی سوچوں کے بھنور میں پھنسے رہتے۔ کبھی میں آگے نکل جاتا تو کبھی مومو..... وہ گھنٹہ بھر پرسکون ہوتا تھا۔ ہاں اگر مومو کو کوئی فرمائش کرنا ہوتی تو وہ اسی گھنٹے میں کرتی تھی، جیسے اس روز اس نے کی تھی۔

میں اس سے دو قدم پیچھے چلتے ہوئے اس کی پشت کو دیکھ رہا تھا۔ اس کے شولڈر کٹ بال ہمیشہ کی طرح کچھ میں باف بندھے تھے۔ وہ سر جھکائے کچھ سوچتے ہوئے چل رہی تھی، جب دفعتاً ٹھٹک کر رک گئی اور دائیں جانب دیکھا۔

میں نے اس کی نگاہوں کے تعاقب میں نظریں دوڑائیں۔ ہمارے سے چند قدم کے

فاصلے پر دائیں جانب ایک چھوٹا سا، سات آٹھ برس کا بچہ اپنی ماں سے باتیں کرتا ہوا گزر رہا تھا۔ اس نے سر پر پی کیپ پہن رکھی تھی اور چلتے ہوئے ماں کی انگلی پکڑ رکھی تھی۔ مومو ٹھٹک کر ان کو دیکھ رہی تھی۔ وہ دونوں مخالف سمت سے آرہے تھے، ہمارے قریب پہنچ کر ایک دفعہ پھر ہم سے دور جانے لگے تو مومو چہرہ موڑ کر ان کو دیکھنے لگی۔ میں ان سے چند قدم پیچھے تھا، اب مجھے اس کا چہرہ صاف دکھائی دے رہا تھا۔ اس لمحے، اپنی نگاہیں اس سات آٹھ سال کے بچے کی پشت پر جمائے مومو کی بڑی، لائبرائی آکھوں میں اتنی بے بسی، اتنی حسرت اور اتنا کرب تھا کہ میں نے بے اختیار آگے بڑھ کر اس کا ہاتھ تھاما۔

”چلو مومو! گھر چلو.....“ میں اسے اس بچے سے دور لے جانا چاہتا تھا۔

مومو نے سختی سے میرا ہاتھ جھٹک دیا۔ وہ اب بھی اس بچے کو اپنی ماں کے ساتھ دور جاتا دیکھ رہی تھی، اس کی آنکھیں شدت ضبط سے سرخ ہو رہی تھیں۔

”مومو!“ میں نے اسے دوبارہ پکارا۔ اس نے چونک کر مجھے دیکھا، پھر ایک دم مڑی اور بھاگتی ہوئی پارک سے باہر جانے والے رستے کی جانب جانے لگی۔

میری عمر اب بھاگنے والی نہیں تھی، سو میں تیز چلتا ہوا، اس کے پیچھے گیا۔ مجھے پتا تھا، وہ گھر جا رہی ہے۔ اس کے پاس رونے کے لیے وہی جگہ تھی۔

”مومو.....!“ میں نے دروازہ بجایا۔

”مومو! دروازہ کھولو..... پلیز کھولو نا!“

مگر اس نے دروازہ نہ کھولا..... شدید ڈپریشن میں وہ خود کو کمرے میں بند کر لیا کرتی تھی، آج بھی اس نے یونہی کیا تھا۔

”مومو! دروازہ کھولو۔“ میں نے ایک دفعہ پھر کہا، مگر اس نے دروازہ نہیں کھولا۔

میں نے دروازے میں نصف لاک کی ہول سے اندر جھانکا۔ وہ دروازے کے بالکل سامنے والی دیوار سے ٹیک لگائے زمین پر بیٹھی تھی۔ اس کا سر اس کے گھٹنوں پر تھا، اس کا کچر کہیں گر گیا تھا، اس کے بال بکھرے ہوئے تھے، وہ خود بھی ٹوٹی ہوئی بکھری بکھری، لگ رہی تھی اس کی دہلی سسکیوں کی آواز اور ہولے ہولے، لرزتا وجود، بخوبی بتا رہا تھا کہ وہ رو رہی تھی۔

شادی کے بعد یہ پہلی دفعہ تھا، جب وہ بے اولادگی کے غم میں یوں پھوٹ کر روئی

نے ٹھیک کہا نا حسان؟“ وہ اب پرفیوم مجھ پر اسپرے کرتے ہوئے پوچھ رہی تھی۔

”ہاں بالکل ٹھیک کہا۔“ میں ہو لے سے اس کا گال چھو کر، اپنی کتابوں کی جانب بڑھ گیا۔

صارم کے بارے میں مجھے اتنا یاد تھا کہ وہ ہماری شادی پر موجود تھا۔ ایک چھوٹا سا، پیارا سا، دس بارہ سالہ بچہ، چلو اچھا تھا، وہ آ رہا تھا۔ اس کے آنے سے گھر میں رونق ہو جائے گی اور مومو جو اپنے کزن کو اتنا مس کرتی تھی، وہ بھی خوش ہو جائے گی۔

یونیورسٹی میں کلاس کے دوران اور پھر بعد میں بھی صارم کا خیال میرے ذہن سے بالکل نکل چکا تھا۔ میرا دن خاصا مصروف گزرا تھا۔ یونیورسٹی کے بعد مجھے بینک میں کسی کام سے جانا پڑ گیا۔ وہاں سے نکلتا تو ایک پرانا دوست راستے میں مل گیا، اسی چکر میں شام ہو گئی۔ مومو کی تاکید میرے ذہن سے بالکل نکل چکی تھی۔ سو آرام سے پانچ بجے کے قریب گھر پہنچا۔

لاؤنج میں داخل ہوتے ہی، میں نے ٹائی کی ٹاٹ ڈھیلی کرتے ہوئے کوٹ اتار کر صوفے پر رکھا۔ اپنی کتابیں سینئر ٹیبل پر رکھ کر، میں اپنے کمرے کی جانب بڑھنے ہی لگا تھا کہ یکا یک کچن کاؤنٹر کے ساتھ کھڑے اس اجنبی کو دیکھ کر چونک سا گیا۔

چھٹ سے نکلتا، چوڑے کندھے، اتھلیٹک جسم، وہ جو بھی تھا، اچھا خاصا باڈی بلڈرلگ رہا تھا۔ وہ میری جانب پشت کر کے کھڑا غالباً جوس پی رہا تھا۔ بلیک پینٹ پرفیڈ ٹی شرٹ میں ملبوس اجنبی نوجوان کو اپنے گھر میں دیکھ کر میں بری طرح ٹھنکا تھا۔

”ایکسیکوزمی.....؟“ میری آواز پر وہ جوس پیتے پیتے کسی خیال سے چونکا اور پلٹ کر مجھے دیکھا۔ اس نے شاید میرے آنے کی آہٹ نہیں سنی تھی۔

پشت سے دیکھنے پر وہ مجھے پورا مرد لگا تھا، اس کی شکل پر ابھی لڑکپن تھا۔ لمبے قد، چوڑے کندھوں اور مسل کی وجہ سے وہ اپنی عمر سے تھوڑا بڑا لگتا تھا۔

”السلام علیکم سر.....! میں صارم ہوں۔“ اس نے جوس کا گلاس کاؤنٹر پر رکھ کر قدرے لا پرواہ انداز میں تعارف کرایا۔ مجھے تو گویا جھٹکا لگا تھا۔ صارم تو میرے ذہن میں صرف دس گیارہ سال کا بچہ تھا، مگر یہ تو بھرپور مرد لگتا تھا۔ ہماری شادی کے وقت وہ نو یا دس سال کا تھا تو اب سترہ اٹھارہ برس کا ہوگا۔ وقت کتنی جلدی گزر جاتا ہے، پتا ہی نہیں چلتا۔

”اوہ صارم.....! سوری میں پہچانا نہیں۔ مومو کے کزن ہو تم، رائٹ.....؟“ میں نے

تھی۔ اس طرح بچکیوں کے ساتھ تو وہ صرف ایک دفعہ اپنے گھر کے ڈرائنگ روم کے صوفے پر بیٹھ کر روئی تھی۔ کیا مجھے آپ کو یاد دلانے کی ضرورت ہے کہ وہ کیوں روئی تھی؟

”مومو.....!“ میں نے پھر دروازہ کھٹکھٹایا، مگر مومو نے دروازہ نہیں کھولا۔ اس کے رونے میں شدت آ گئی تھی۔ اب مجھے سسکیوں کے بجائے اونچی آواز میں رونے کی آواز سنائی دے رہی تھی۔

وہ رو رہی تھی، میری مومو رو رہی تھی۔ وہ جسے میں نے صرف ایک دفعہ ایسے روتے دیکھا تھا، وہ آج دوسری دفعہ ویسے ہی رو رہی تھی۔ پہلی دفعہ جب وہ ایسے روئی تھی، اس کے باپ نے چپ چاپ اس کی بات مان لی تھی، وہ کہتا تھا۔ ”عمروں کے بے تحاشا فرق والی شادیاں غیر فطری ہوتی ہیں اور جو چیزیں غیر فطری ہوتی ہیں، وہ ایک دن ناکام ہو کر اپنی جگہ واپس آ ہی جاتی ہیں۔ ایسی شادیوں سے صرف دل ٹوٹتے ہیں۔“ وہی حیدر میرے لیے مومو کی بات مان گیا تھا۔

آج اس کا باپ زندہ نہیں تھا، ورنہ اس کو چپ کر دیتا۔ اس کو منالیتا۔ میں تھا تو، مگر مجھے اس کو منانا ہی نہیں آتا تھا۔ اس کے زخموں پر مرہم رکھنا بھی نہیں آتا تھا۔ میں تو کبھی مومو کے پیچھے اسے پکارنے بھی نہیں گیا تھا، پھر بھلا میں اب کیسے اسے مناتا؟

اس رات میں اسٹڈی روم میں سو گیا تھا، مومو پوری رات روتی رہی تھی۔

”جلدی آجائیے گا، حسان!“ میں اس صبح یونیورسٹی کے لیے تیار ہو رہا تھا کہ مومو نے پیچھے

سے آ کر کہا۔

میں نے کنگھی کرتے ہوئے ڈرائنگ ٹیبل کے آئینے میں اپنے پیچھے کھڑی اپنی سمارٹ سی بیوی کا عکس دیکھا۔

”آ جاؤں گا جلدی۔ خیر تو ہے نا؟“ میں نے مسکرا کر اسے دیکھتے ہوئے پرفیوم کی شیشی اٹھائی۔ اس نے شیشی میرے ہاتھ سے لے لی، میں نے پلٹ کر اسے دیکھا۔

”وہ اصل میں آج صارم آ رہا ہے نا، اس کی چھٹیاں ہیں۔ خالہ نے اسے پاکستان بھیج دیا ہے۔ میں نے کہا، خواجہ خواہ وہ لاہور میں دوسرے رشتے داروں کے پاس کیوں رہے۔ اس لیے خالہ کو کہہ دیا کہ چھٹیوں میں وہ ادھر ہی رہے گا۔ آخر میں اور دادو بھی خالہ کی طرف رہتے تھے۔ میں

مصافحے کے لئے ہاتھ بڑھایا، مگر میرے انداز میں گرم جوشی مفقود تھی۔ صارم نے بھی قدرے سرد انداز میں سلام کا جواب دیا۔

”ارے حسان، آپ آگئے؟“ اسی لمحے مومو بیدروم کا دروازہ کھول کر باہر آئی۔ اسی لمحے مجھے یاد آیا، اس نے مجھے جلدی آنے کو کہا تھا۔

”حسان! یہ صارم ہے۔ بڑا ہو گیا ہے، نا؟“ وہ خوشی خوشی تعارف کر رہی تھی۔ ”اور صارم! یہ میرے ہرینڈ حسان ہیں۔“ اس نے ایک دفعہ بھی میرے دیر سے آنے پر شکوہ نہ کیا۔

”میل مل چکا ہوں۔“ میں نے آواز میں گرم جوشی پیدا کرنے کی کوشش کی، مگر مجھے وہ لائق نظر آنے والا مغرور سا لڑکا پتا نہیں کیوں، پسند نہیں آیا تھا۔

”مومو.....!“ میں اندر کمرے میں ہوں، کھانا لگے تو بلا لینا۔“ میں کوٹ اتار کر اندر چلا گیا۔

نہا کر میرا خیال تھا کہ میں فریش ہو جاؤں گا، مگر پتا نہیں کیوں، عجیب سی بے زاری میرے وجود پر چھائی ہوئی تھی۔ میں یونہی بستر پر لیٹ گیا اور چھت کو گھورنے لگا، جب میں ٹینشن میں ہوں، یا پریشان ہوں تو یونہی لیٹ جاتا تھا۔ مومو فوراً میرے پاس آ کر فکر مندی سے وجہ پوچھتی تھی اور میں اسے بتا کر دل کا بوجھ ہلکا کر لیتا تھا، مگر اس شام مومو پوچھنے نہیں آئی۔ وہ اپنے کزن کی خاطر مدارات میں مصروف تھی۔ اگر وہ پوچھتی تو میں کیا بتاتا، مجھے تو خود نہیں پتا تھا کہ مجھے پریشانی کس بات کی ہے۔

رات کھانے پر وہ مجھے بلانے آئی تو میں خاموشی سے اٹھ کر باہر آ گیا۔ کچن میں رکھی، نیبل کے گرد رکھی چار کرسیوں میں سے میری مخصوص سیٹ پر صارم بیٹھا تھا، مجھے کچھ کوفت سی ہوئی۔ میں ایک دوسری کرسی کھینچ کر بیٹھ گیا۔ مومو کھانا لگانے میں اتنی مگن تھی کہ اسے احساسِ خمی نہ ہوا کہ صارم میری کرسی پر بیٹھا ہے۔ یا شاید مومو میری جگہ کسی اور کو دینے پر رضامند ہو گئی تھی؟ میں نے ذہن میں آئے دوسروں کو جھٹک کر اپنی توجہ میز پر رکھی ڈشز پر مرکوز کرنے کی کوشش کی۔

میکرو ویز، رشین سلا، فرائیڈ فش اور چکن وڈ پائن اپیل۔ اس نے غالباً صارم کے لیے بنائے تھے۔ میرے لیے اس نے الگ سے اچار گوشت بنایا تھا، مجھے تو خوش ہونا چاہیے تھا کہ

میری بیوی کو گھر آئے مہمان کا کتنا خیال تھا، مگر پتا نہیں کیوں مجھے خوشی نہیں ہوئی تھی۔

”یہ لونا صارم!“ اس نے میکرو ویز کی ڈش صارم کی جانب بڑھاتے ہوئے کہا تھا۔ ”اور ذرا فرائیڈ فش ٹیسٹ کرو، تم فش شوق سے کھاتے ہو نا۔“

اس کو صارم کی پسند نا پسند کا بخوبی علم تھا۔ وہ میرا بہت خیال رکھتی تھی، مجھے اچھا لگتا تھا۔ وہ صارم کا بہت خیال رکھ رہی تھی، مجھے اچھا نہیں لگ رہا تھا۔

”حسان! یہ لیں نا!“ اس نے مجھے صرف ایک دفعہ فش کھانے کی آفر کی، مگر میں نفی میں سر ہلا کر اپنی پلیٹ پر جھک گیا۔ میں مچھلی نہیں کھاتا تھا، اس لیے اس نے دوبارہ نہیں کہا۔ چند لقمے کھا کر ہی میں اٹھ گیا۔

”کیا ہوا؟ اچھا نہیں لگا گیا کیا؟“ مجھے اٹھتا دیکھ کر مومو نے حیرت اور فکر مندی سے مجھے دیکھا تھا۔ صارم اسی طرح لائق تعلق سے کھانا کھا رہا تھا۔

”نہیں، اچھا ہے، بس میرا پیٹ بھر گیا ہے۔ اچھا میں سونے جا رہا ہوں۔“ میں اپنے کمرے کی جانب بڑھ گیا۔

مجھے افسوس تھا کہ آج ہم دونوں واک پر نہیں گئے تھے۔ کئی سالوں کی روٹین آج صارم کی وجہ سے ٹوٹی تھی۔ پتا نہیں اور کیا کیا ٹوٹنا باقی تھا۔

چھٹی کے دن میں دیر سے اٹھا تھا، پھر بھی مومو کی یہ کوشش ہوتی تھی کہ وہ مجھے صبح سویرے اٹھا کر واک پر لے جائے۔ مومو صبح کی واک شام کی واک کی طرح روز نہیں کرتی تھی، بلکہ صرف چھٹی والے روز کرتی تھی۔ میں ورکنگ ڈیز میں واک پر جاتا تھا اور چھٹی والے دن عموماً سونا پسند کرتا تھا، مگر مومو ہمیشہ اٹھا دیتی تھی۔

اس چھٹی کے روز اس نے مجھے نہیں اٹھایا اور میں خود ہی آٹھ سوا آٹھ بجے جاگ گیا۔ منہ ہاتھ دھو کر کمرے سے نکلا تو صارم اور مومو کچن میں کھڑے تھے۔ مومو آٹا گوندھتے ہوئے بہت دھیان سے صارم کی گریجویشن کا کوئی قصہ سن رہی تھی۔ جب کہ وہ ہنستے ہوئے بتا رہا تھا، اس کے ہاتھ میں چھری تھی، جس سے وہ آلیٹ کے لیے پیاز کاٹ رہا تھا۔ میں خاموشی سے آکر لوگ بوم کے وسط میں کھڑا ہو گیا، ان دونوں کی جانب پشت تھی۔

”اب آگے کیا کرو گے؟ لاء؟“ مومو اسے مخاطب کر کے پوچھتی ہوئی، بقیہ آنا فریج میں واپس رکھنے کے لئے پلٹی ہی تھی کہ دفعتاً اس کی نگاہ مجھ پر پڑی۔ اس کی بھوری آنکھوں میں حیرت در آئی تھی۔ ”اتنی جلدی اٹھ گئے آپ؟“

پیاز کاٹتے صارم نے گردن پھیر کر مجھے دیکھا اور سلام کیا۔
 ”ولیکم السلام!“ میں چاہنے کے باوجود بھی لہجے کو شکستہ نہیں کر سکا اور رخ موڑ کر مومو کو مخاطب کیا۔

”واک پر نہیں چلنا؟“

”آج رہنے دیں حسان! آج تو صارم آیا ہوا ہے۔“

وہ سہولت سے کہہ کر صارم کو دیکھ کر مسکرائی تھی۔ اس کی بڑی بھوری آنکھوں میں ایک عجیب سارنگ تھا، جو میرے لیے انوکھا تھا۔ یہ بہت پیار بھرا، مگر منفرد سارنگ تھا۔

”کل بھی واک مس کر دی تھی۔“ میں نے دبا، دبا شکوہ کیا، مجھے کوئی پروا نہ تھی کہ صارم لب بھینچے تمام گفتگو سن رہا تھا۔

”اٹس اوکے حسان! واک تو ہوتی رہے گی، مگر صارم تو صرف چند دنوں کے لیے آیا ہے۔“
 اس کے انداز میں اطمینان تھا، میں اندر ہی اندر ایک عجیب سی کیفیت کا شکار ہو چکا تھا۔

میں لوگ روم میں صوفے پر بیٹھ کر اخبار دیکھنے لگا۔ کوئی نئی خبر نہ تھی، ایل ایف او، صد ارتی انتخاب، صدر کے وردی اتارے کا دباؤ، عراق جنگ۔

کچن سے مومو اور صارم کی باتوں کی آوازیں آرہی تھیں۔
 میں نے اخبار قدرے بے زاری سے میز پر پھینک دیا اور تیزی سے داخلی دروازہ کھول کر باہر نکل گیا۔ مومو مجھے بھلا کیوں روکتی، اس کے خیال میں، میں واک پر جا رہا تھا۔

”میں تو چیلیسی کے ساتھ ہوں اور آپ؟“

صارم کی آواز پر میں نے گردن اٹھا کر دیکھا۔ وہ لوگ روم میں بچھے کارپٹ پر رکھے کشن پر بیٹھا، مومو سے مخاطب تھا۔ میں نے ٹی وی اسکرین کو دیکھا، چیلیسی اور مائچسٹر یونائیٹڈ کا میچ آرہا تھا۔ میں نے فوراً اخبار سائیڈ پر رکھ دیا۔

”مائچسٹر یونائیٹڈ کا میچ ہے؟“ قدرے خوشی سے میں نے ریموٹ اٹھا کر آواز اونچی کی۔
 مائچسٹر یونائیٹڈ میری فیورٹ ٹیم تھی۔

مومو ہاتھ میں چلغوزوں کی پلیٹ لے آئی تھی۔ یہ اس کی پرانی عادت تھی۔ وہ چلغوزوں کی ڈش خود لے کر ایک ایک چلغوزہ نکال کر مجھے پکڑایا کرتی تھی۔ خود وہ کبھی نہیں کھاتی تھی، وہ صوفے پر میرے ساتھ بیٹھ ہی رہی تھی کہ صارم نے پوچھ لیا۔

”آپ کس کے ساتھ ہیں، مہر؟“ وہ مومو کو مہر کہتا تھا اور یہی بات تھی، جو مجھے بری لگتی تھی۔ ٹھیک ہے، دونوں کزنز تھے اور آپس میں از حد بے تکلفی تھی، مگر اس کو خود سے عمر میں بڑی مومو کو ”آپی“ یا ”باجی“ کہنا چاہیے تھا، لیکن وہ لڑکا.....

”کس کا میچ ہے؟“ مومو نے ٹی وی اسکرین کو غور سے دیکھا، جب بھی کسی فٹ بال کلب کا میچ ہوتا، میں اور مومو ہمیشہ مائچسٹر یونائیٹڈ کے ساتھ ہوتے تھے۔ مجھے پتا تھا، اب بھی وہ میرے ساتھ ہی ہوگی۔

”چیلیسی اور ایم یو کا۔ میں چیلیسی کے ساتھ ہوں اور آپ؟“ وہ گردن موڑے پوچھ رہا تھا۔
 ”چلو میں بھی چیلیسی کے ساتھ ہوں، خوش؟“ اس نے مسکراتے ہوئے چلغوزے کی گری نکالی۔ صارم نے آگے ہاتھ بڑھایا۔ مومو نے گری اس کے ہاتھ پر رکھ دی۔

اس لمحے مجھے اپنا وجود اتنا غیر ضروری، بے وقعت اور بے مول لگا تھا کہ میں الفاظ میں بیان نہیں کر سکتا۔ کتنی آسانی سے مومو نے کہہ دیا تھا کہ وہ چیلیسی کے ساتھ ہے۔ وہ کتنی جلدی میرا ساتھ چھوڑ کر صارم کے ساتھ مل گئی تھی۔ مجھے حیرت ہوئی تھی اور اس سے زیادہ دکھ ہوا تھا۔

”میرا خیال ہے، مجھے نیند آرہی ہے۔“ اخبار میز پر رکھ کر میں کٹیلے لہجے میں کہتا ہوا، اندر کمرے میں آ گیا، میرے اندر بہت کچھ ٹوٹ پھوٹ رہا تھا۔

میں نے بستر پر لیٹ کر کمبل اوڑھ لیا اور بازو سے آنکھیں ڈھانپ لیں، مگر نیند میری آنکھوں سے کوسوں دور تھی۔

دروازہ کھلنے کی آہٹ پر مجھے اندازہ ہوا کہ مومو کمرے میں داخل ہوئی ہے۔
 ”حسان! کیا ہوا ہے؟“ وہ میرے قریب بیڈ پر بیٹھ گئی۔
 اس کے لہجے میں فکر مندی تھی۔

اس نے کبل ٹھیک سے میرے اوپر ڈالا۔ لائٹ آف کی اور آہستگی سے دروازہ بند کر کے چلی گئی۔

”الیکٹرا کمپلیکس کا شکار عورت جب عمر کی تیسری دہائی میں پہنچتی ہے تو اس کی ترجیحات بدل جاتی ہیں۔ اس کو اپنے سے آدھی عمر کے لڑکوں میں.....“ میں نے سر جھٹکا۔ کافی عرصے پہلے کتابوں میں پڑھی باتیں یاد آ رہی تھیں۔

مگر مومو کو تو الیکٹرا کمپلیکس نہیں ہے۔ وہ ایک نارمل لڑکی ہے، اس نے مجھ سے محبت کی شادی کی ہے، کسی نفسیاتی گرہ کے باعث یہ بندھن نہیں باندھا۔

”محبت کی شادی؟“ کوئی جیسے میرے اندر ہنسا تھا۔
 ”کبھی خود کو آئینے میں دیکھو، کیا تم اس کے ساتھ سوٹ کرتے ہو؟“
 وہ رات بھی بے چینی سے کروٹیں بدلتے گزری۔

حالانکہ اس روز یونیورسٹی میں زیادہ کام نہیں تھا، پھر بھی میں نجانے کیوں بے حد تھک گیا تھا۔ شاید اس لیے کہ دل و دماغ عجیب بوجھل پن کا شکار تھے۔ فضول وسوسوں سے جتنا پیچھا چھڑانے کی کوشش کرتا، وہ اتنا ہی مجھے گھیر لیتے تھے۔

گھر آیا تو مومو ہمارے بیڈروم میں ڈریسنگ ٹیبل کے سامنے کھڑی، کانوں میں بندے پہن رہی تھی۔ اس نے بال کھول رکھے تھے اور غالباً انہیں بلو (Blow) ڈرائی کر کے سیٹ بھی کیا تھا اور ہلکا سا میک اپ بھی کر رکھا تھا، کافی پنک شفٹن جار جٹ کے ڈریس وہ میں وہ جی سنوری سی بہت دلکش لگ رہی تھی۔

”بہت اچھی لگ رہی ہو، مومو!“ بہت عرصے بعد اسے یوں اپنے لیے سجا سنورا دیکھ کر، میری جیسے چہرے پر دن کی تھکن دور ہو گئی تھی۔

اس نے گردن پھیر کر مجھے دیکھا، پھر اپنے مخصوص دلنشین انداز میں مسکرائی۔ ”میں تو ہمیشہ ہی بہت اچھی لگتی ہوں۔“ اس کا لہجہ شوخ تھا، میں ایک دم چونکا۔

مومو ایسی شوخ کبھی بھی نہیں رہی تھی، بہت کم عمری میں وہ بوڑھوں کی طرح سنجیدہ رہنے لگی تھی، لیکن پچھلے کچھ دنوں سے اس کی آواز میں ایک کھٹک سی در آئی تھی۔ وہ مجھے پچھلے آٹھ برسوں

میں نے آنکھوں سے باز نہیں ہٹایا، مگر اس کی آواز سن کر میرے اندر لگی آگ پر ٹھنڈی پھوار پڑنے لگی تھی۔ میری مومنیں بدل تھی، وہ ایسی ہی تھی۔

”حسان!“ اس نے زبردستی میری آنکھوں سے باز وہ ہٹا دیا۔ میں نے خاموشی سے اسے دیکھا۔

”کیا ہوا ہے؟ آپ اٹھ کر کیوں آگئے؟“ اس نے آہستہ سے میرے ماتھے پر ہاتھ رکھ کر میری طبیعت چیک کرنے کی سعی کی۔
 ”مجھے نیند آئی ہے۔“

”آپ کو شاید برا لگا کہ میں نے صارم کی سائیڈ کیوں لی۔ ہے نا؟“ وہ میرے دل کی بات جان گئی تھی، میں نے جواب نہیں دیا۔

”وہ بہت Sensitive ہے حسان! اگر میں اسے تنہا چھوڑ دیتی تو وہ ہرٹ ہوتا۔“ وہ دھیرے سے میرے ماتھے پر آئے بال ہٹا کر بولی تھی۔

”کیا وہ واقعی نہیں بدل تھی؟ اسے صارم کے ہرٹ ہونے کی پروا تھی، مگر میرے ہرٹ ہونے کی نہیں۔“ دل نے کہا تھا۔

”یہ بھی تو دیکھو کہ وہ تمہاری پروا کرتے ہوئے پریشان ہو کر اندر آئی ہے۔“ میرے اندر جیسے کسی نے مجھے سمجھایا۔ میں قدرے مطمئن سا ہو گیا۔

”اُس اوکے مومو! میں ٹھیک ہوں۔ مجھے واقعی نیند آ رہی ہے۔“ میں نے نرمی سے کہا تو وہ کھڑی ہو گئی۔

”اچھا چلیں، پھر آپ سو جائیں۔“

”اور تم.....؟“ میرے لبوں سے بے اختیار نکلا۔

”صارم کہہ رہا تھا کہ اسے پرانی کینیزا والی البم دکھاؤں تو اب میچ ختم ہونے کے بعد وہی دکھاؤں گی۔ کچھ دیر لگ جائے گی مجھے۔ پھر باتیں بھی تو بہت کرنی ہیں۔“ وہ کہہ رہی تھی اور میرے اندر دل و دماغ کی جنگ ایک دفعہ پھر چھڑ چکی تھی۔

پتا نہیں وہ کون سی باتیں تھیں، جوان تین دنوں میں ان لوگوں نے نہیں کی تھیں۔

”آپ میرا انتظار مت کیجئے گا، سو جائیے گا۔“

کے مقابلے میں زیادہ خوش اور زیادہ جوان لگی تھی۔

”بہت خوش لگ رہی ہو؟“ بظاہر میں مسکرا ہوا تھا، مگر اندر سے میں ناخوش تھا۔

”ہوں۔“ اس نے مسکرا کر شانے اچکا دیئے، پھر دوپٹہ کندھے پر سیٹ کر کے آئینے میں اپنا

عکس دیکھ کر بولی۔ ”میں صحیح لگ رہی ہوں نا، حسان؟“

میں نے اس کے پیچھے اس کے آگے اس کے دونوں کندھوں کو تھام لیا۔ ”بہت اچھی لگ

رہی ہو مومو.....!“ آئینے میں مجھے اس کا خوبصورت چہرہ دکھائی دے رہا تھا۔

”آپ چلیں گے؟“ بالوں میں انگلیاں پھیر کر انہیں ایک دفعہ پھر سیٹ کرتے ہوئے وہ

مصروف سے انداز میں پوچھ رہی تھی۔

”اوہ میں بتانا بھول گئی۔ میں اور صارم دامن کوہ جا رہے ہیں، اس کو میں دراصل پاکستان

گھمانا چاہ رہی تھی۔ آپ چلیں گے ساتھ؟“

اس کے شانوں پر میری گرفت ڈھیلی پڑ گئی۔ ”تو تم اس لیے تیار ہو رہی تھیں؟“

”جی..... آپ آئیں گے؟“ اس نے گردن میں موجود نیگلکس کو ٹھیک کیا۔

میں نے اپنے ہاتھ ایک دم اس کے شانوں سے ہٹا دیئے۔ ”نہیں، تم جاؤ۔“ میں اپنے

کپڑے نکالنے الماری کی جانب بڑھ گیا۔ میرے اندر ہی اندر کوئی مجھے برچھیوں سے زخمی کر رہا

تھا۔

”چلیں..... آپ کی مرضی۔“ اس نے پرس اٹھا کر کندھے پر ڈال لیا۔ ”کھانا کھا لیجئے گا،

ہم تو شاید رات دیر سے آئیں۔“ وہ مجھے جاتے ہوئے ہدایات کر رہی تھیں، میں خاموشی سے

الماری میں کپڑے ادھر ادھر کرتا رہا۔

”مہر..... چلیں نا!“ باہر سے صارم کی آواز آئی تھی۔

”ارے آرہی ہوں نا، اچھا حسان، خدا حافظ!“ وہ غلت میں کہتی وہاں سے چلی گئی۔

میں الماری کا پٹ کھلا چھوڑ کر کھڑکی کی جانب آیا اور پردہ سرکا دیا۔ وہ دونوں ہنستے بولتے،

باتیں کرتے گاڑی کی جانب بڑھ رہے تھے۔ وہ ایک دوسرے کے ساتھ بہت خوش تھے، اتنے

خوش کہ انہیں میری کمی محسوس نہیں ہوئی تھی۔

میں خاموشی سے، بہت خاموشی سے ان کو دیکھتا رہا۔

”صبح سو کر اٹھا تو لوگ روم سے ہنسنے اور باتیں کرنے کی آوازیں آرہی تھیں، میں ان

دونوں آوازوں کو پہچانتا تھا۔

”اگر اس کا کزن چند دن کے لیے آہی گیا ہے تو مجھے یوں جیسی کا مظاہرہ نہیں کرنا چاہیے۔

وہ بے چارہ آخر میرا کیا لیتا ہے؟“ میں نے اپنے دل کو صارم کی طرف سے نرم کرنے کی کوشش کی۔

”مجھے ان کے ساتھ جا کر مہمان داری نبھانی چاہیے۔“ یہی سوچ کر میں اٹھا اور فریش ہو کر باہر چلا

آیا۔

رات وہ دونوں دامن کوہ اور شکر پڑیاں سے خاصے دیر سے لوٹے تھے۔ مومو آئی تو میں سوتا

بن گیا، اس نے بھی مجھے نہیں جگایا۔ حالانکہ اسے علم ہونا چاہیے تھا کہ میں رات دو تین بجے سے

قبل نہیں سوتا تھا، سب سے پہلے بڑھاپا نیند ہی تو چراتا ہے.....

میں فضول خیالات کو جھٹک کر لوگ روم میں آیا تو مومو اپنا کیونس اور ایزل سیٹ کر کے

کھڑی تھی۔ اس کے ایک ہاتھ میں برش تھا، جب کہ دوسرے میں پینٹ کی پلیٹ۔

صارم اس کے سامنے صوفے پر بیٹھا تھا۔

”کیا ہو رہا ہے؟“ میں نے لہجے کو خوشگوار بناتے ہوئے پوچھا۔

مومو، جو بہت غور سے کیونس کو دیکھ رہی تھی میری بات پر چونک کر مجھے دیکھنے لگی۔

”صارم کا پورٹریٹ بنا رہی ہوں۔“ بات مکمل کر کے وہ برش سے کیونس پر اسٹروک لگانے

لگی۔

میں جہاں تھا، وہیں کھڑا رہ گیا۔ میرے دل و دماغ میں آندھیاں سی چلنے لگی تھیں۔

مومو نے کبھی میرا پورٹریٹ نہیں بنایا تھا، کتنی منتیں کی تھیں میں نے اس کی، مگر وہ نہیں مانی تھی

اور اب..... وہ صارم کا پورٹریٹ بنا رہی تھی۔ کیا اس کے لیے صارم مجھ سے زیادہ اہم تھا؟

میں کچن کی جانب بڑھ گیا، میں آئینہ نہیں دیکھ رہا تھا، مگر مجھے معلوم تھا کہ میرا چہرہ پل بھر میں

تاریک پڑ گیا تھا۔

میری اندرونی توڑ پھوڑ ایک بار پھر سے شروع ہو چکی تھی۔

”مومو۔ ناشتا!“ میں نے اسے پکارا تو آواز میں خود بخود سختی اور بے زاری سم آئی تھی۔

”میز پر لگا دیا ہے حسان!..... بلو نہیں، صارم!“ اس کی توجہ اپنے کینوس پر تھی۔

واقعی میز پر ہر شے سیٹ تھی، میں ناشتا کر کے اٹھا تو کمرے میں استری شدہ کپڑے اور پالشڈ جوتے پہلے سے رکھے تھے۔ میرا ہر کام وہ اب بھی اتنی ہی تندہی سے کرتی تھی، جیسے صارم کے آنے سے پہلے کرتی تھی۔ مگر اب اس کی توجہ بٹ چکی تھی اور مجھے اس کا صارم کو اہمیت دینا ایک آنکھ نہیں بھار ہاتھا، مجھے مومو مکمل چاہیے تھی، مگر وہ بہت مصروف تھی۔

میں اس سے کوئی بات کہے بنا ہی چلا گیا۔

”تمہیں یاد ہے صارم! جب میں کینیڈا میں ہوتی تھی تو اکثر سین خالہ کے پوچھے بغیر، تمہیں باہر لے جاتی اور.....“ مومو اور صارم پرانی یادیں تازہ کر رہے تھے۔

میں لوگ روم میں رکھے بڑے صوفے پر بیٹھا، بظاہر بی وی دیکھ رہا تھا، مگر متوجہ ان ہی کی طرف تھا۔

مومو میرے ساتھ والے صوفے پر بیٹھی تھی اور صارم ہمیشہ کی طرح اس کے قدموں کے قریب رکھے کٹن پر بیٹھا، بہت توجہ سے اس کی باتیں سن رہا تھا۔ اس کی نظریں مومو کے چہرے پر تھیں اور مسلسل مسکرائے جا رہا تھا۔ اس کی نگاہوں سے مجھے اور الجھن ہو رہی تھی۔

”میں بہت چھوٹا تھا۔ اس وقت اس لیے یاد نہیں، مگر مجھے وہ بسکٹ بھر بھی یاد ہیں، جو آپ نے بنائے تھے۔“ مومو نے بے اختیار قبضہ لگایا تھا۔

”مئی اکثر ان بسکٹوں کا قصہ سناتی رہتی ہیں۔“ صارم مسکراتے ہوئے کہہ رہا تھا اور میں اندر ہی اندر سلگ رہا تھا۔

”مہر.....! آج پھر وہی بسکٹ بنائیں نا!“ اسی دم صارم نے بچوں کی طرح کہا، مومو نے مسکرا کر اسے دیکھا۔

”جلو بنا لیتے ہیں، ویسے میں نے بڑا عرصہ ہوا بسکٹ نہیں بنائے، لیکن جلو، اب تمہارے لیے بنا لیتے ہیں۔“ وہ کچن میں جانے کے لیے اٹھ کھڑی ہوئی، صارم بھی اس کے پیچھے کھڑا ہو گیا۔

”مگر آدھا کام تم کرو گے، سمجھے؟“ وہ اب مختلف اشیاء نکال کر کاؤنٹر پر رکھتے ہوئے کہہ

رہی تھی۔

”ہاں جی، میں آپ کا خادم جو ٹھہرا۔ مفت کا خادم۔“ وہ کچھ جل کر بولا۔ مومو بے اختیار ہنس دی۔

کچن میں کچھ پکاتے وقت مومو اکثر دوپٹہ اتار دیتی تھی، جیسے دوسری خواتین کرتی ہیں، ویسے بھی گھر میں صرف ہم دو ہی ہوتے تھے، کوئی مرد ملازم تو تھا نہیں۔

لیکن اس وقت مجھے کرنٹ لگا، جب صارم کے ساتھ بسکٹ بناتے ہوئے مومو نے لا پرواہی سے کندھے پر لہراتا دوپٹہ اتار کر سائیز پر رکھ دیا اور دونوں آستینیں کہنیوں تک فولڈ کر لیں۔

”آپ اس عمر میں بھی کتنی اسمارٹ ہیں مہر!“ صارم بے اختیار کہہ اٹھا تھا اور میں بے یقینی سے اپنی ”حیادار“ بیوی کو دیکھ رہا تھا جو مسکراتے ہوئے تعریف وصول کر رہی تھی۔

جس مومو کو میں جانتا تھا، وہ باہر سر پر دوپٹہ تو نہیں لیتی تھی، مگر جسم کو اچھی طرح ڈھانپ لیتی تھی۔ کسی دوسرے مرد سے بات کرتے ہوئے اس کے لہجے میں سختی در آتی تھی۔

وہی مومو، صارم کے ساتھ ایسے کھڑی تھی؟ ٹھیک ہے کہ وہ اس کا کزن تھا اور چھوٹا تھا، مگر اس کو آپلی یا باجی نہیں کہتا تھا۔ وہ نامحرم اور جوان تھا، کوئی بچہ نہیں تھا۔

میں مومو کو کچھ نہیں کہہ سکتا تھا، میں اس سے کیا کہتا؟ میری کچھ سمجھ میں نہیں آ رہا تھا۔

بالآخر میں ریمورٹ صوفے پر پھینک کر تیزی سے اپنے کمرے میں چلا آیا۔ مومو اتنی مصروف تھی کہ اسے میرے پیچھے آنے کا خیال ہی نہیں آیا۔

کر دی تھی۔

”یہ کیوں کی ہے؟ میں نے تمہیں بتایا تو تھا!“ بات اتنی بڑی نہیں تھی، مگر میرے اندر ابلنے والے لاوے کو راستہ مل گیا تھا۔

”اوہ سوری حسان! وہ میں صارم کی گرے شرٹ لائی تھی نا تو وہ میرے ذہن میں وہی تھی۔“ وہ ہنس کر اپنی بے وقوفی بتا رہی تھی۔

”میں صارم نہیں ہوں مومو!“ ایک دم میں شرٹ پھینک کر غصے سے بولا تھا۔

اس نے قدرے حیرت سے مجھے دیکھا۔ ”حسان!“

”میں صارم نہیں ہوں، میں تمہارا عام شکل و صورت والا بوڑھا شوہر ہوں، تم کیوں بھول جاتی ہوں؟“ میری آواز میں زہر بھرا تھا۔

”حسان! میرے ذہن میں نہیں رہا، میں.....“ وہ ایک دم خاموش ہو گئی۔ ڈانٹ سننے وقت وہ ایسے ہی ہو جاتی تھی۔

”ہاں، تمہارے ذہن میں صارم کے علاوہ اور وہ کون سکتا ہے، تمہیں کہاں اپنا چھین سالہ شوہر یاد ہو گا؟“ میں نے استہزائیہ انداز میں اسے دیکھا تھا۔ وہ الجھن بھری حیران نگاہوں سے مجھے دیکھتی رہی۔

”سنو، یہ میرا گھر ہے، سرائے نہیں ہے۔ تم سین سے کہو، وہ اپنے بیٹے کے لیے الگ گھر لے لے۔ بہت کماتا ہے، اس کا شوہر۔ مگر خدا کے لیے میری لائف ڈسٹرب نہ کرے۔“

”حسان!“ وہ شاکد تھی۔ ”آپ کیا کہہ رہے ہیں؟ وہ بے چارہ چار دن بعد چلا ہی جائے گا، میں خالہ کو کیسے کہہ سکتی ہوں؟“

”میں امید رکھوں گا کہ چار سے پانچ دن نہ ہوں، ورنہ سین سے میں خود ہی کہہ دوں گا۔“ اپنی سفید شرٹ اٹھا کر میں واش روم میں گھس گیا۔ یہ امر ہی میرا غصہ ٹھنڈا کرنے کے لیے کافی تھا کہ صارم چار دن بعد میرے گھر سے دفع ہو جائے گا۔ مجھے ایک کینسی سی خوشی ہوئی تھی۔

وہ صبح بہت عجیب تھی، میں ایک اچھی نیند لے کر اٹھا تو پتہ نہیں کیوں مجھے فضا میں کسی انہونی کی بو آئی۔ نیوں لگتا تھا، جیسے ہوا مجھے کوئی پیغام دے رہی ہو۔

ان دنوں میں بہت چڑچڑا اور بے زار رہنے لگا تھا، ہر وقت میرا دماغ فضول وسوسے سے بننا رہتا۔ میں جتنی کوشش کرتا کہ ان سے پیچھا چھڑا لوں، وہ اتنے ہی میرے دماغ کو جکڑ لیتے اور کبھی کبھار مجھے وہ فضول نہیں ”درست لگتے“ تھے۔

مومو بدل رہی تھی، وہ میری مومن نہیں رہی تھی۔ وہ اب صارم کی مہر بنتی جا رہی تھی۔ صارم سبزی نہیں کھاتا تھا، وہ اب چکن بناتی تھی۔ صارم کو پرفیوم بہت اچھے لگتے ہیں، وہ جناح سپر سے کتنے ہی پرفیومز اس کے لیے لے آتی تھی۔ صارم کو بلیو اور گرے کلر اچھا لگتا ہے، مومو ان رنگوں کی بے تحاشا شرتیں خرید کر اسے گفٹ کر چکی تھی۔ اس کی زبان پر نام ہوتا تو صرف صارم کا، اس کو خیال ہوتا تو صرف صارم کا۔

وہ بن بلا یا مہمان اگر ٹھیک سے کچھ نہ کھاتا تو مومو پریشان ہو جاتی۔

”کھا کیوں نہیں رہے؟ میں کچھ اور بنا دوں۔“

اور وہ منع بھی کرتا، تب بھی وہ اس کے لیے مچھلی تلنے لگتی۔ مومو کو پراٹھے بنانا بہت برا لگتا تھا اور اب پچھلے تین ہفتے سے وہ روز صبح صارم کے لیے پراٹھے بناتی تھی۔ صارم کا نام لیتے ہوئے اس کی آواز میں بے حد نرمی اور آنکھوں میں ایک پیار بھرا تاثر ہوتا تھا۔ میں اس تاثر کو کوئی نام دینے سے قاصر تھا۔ میرے دماغ میں بار بار خطرے کی گھنٹی بجتی تھی، مگر میں اس کو سننے کی کوشش نہیں کرتا تھا۔ شاید میں بے غیرت ہو گیا تھا۔

اپنی اسی کیفیت کے باعث اس روز ان آٹھ برسوں میں پہلی دفعہ میری مومو سے پہلی لڑائی

ہوئی۔

میں نے اس سے رات کو کہا تھا کہ وہ میری سفید شرٹ استری کرے، مگر اس نے گرے والی

”میں بانجھ ہوں حسان! میں آپ کو اولاد نہیں دے سکتی۔“ وہ روتے ہوئے کہتی تھی۔
 ”میں ماں نہیں بن سکتی!“ وہ سسکتی تھی۔

کسی دوسرے کے بچے کو دیکھ کر روتی تھی، کمرہ بند کر کے پھوٹ پھوٹ کر روتی تھی۔
 میں نے آپ کو بتایا تھا نا، میری بیوی بہت اچھی اداکارہ تھی۔ وہ مجھے پچھلے آٹھ برسوں سے مسلسل بے وقوف بناتی آرہی تھی۔ وہ مجھ سے کہتی تھی، میں بانجھ ہوں اور میں آنکھیں بند کر کے یقین کر لیتا تھا۔ اس نے مجھے کبھی اپنی رپورٹس نہیں دکھائی تھیں، اس نے کبھی کسی قسم کے علاج کی بات نہیں کی تھی۔

اگر آپ کو میری بات پر جھٹکا لگا ہے تو میں اصل بات آپ کو بتاتا ہوں۔ مومو دراصل کبھی میرے ساتھ رہنا ہی نہیں چاہتی تھی۔ میں نے آپ کو بتایا تھا نا کہ وہ نفسیاتی مریض تھی۔ ہو سکتا ہے کہ اس کی ہمدردی اور محبت میں آپ اس بات کو بھلا چکے ہوں، مگر میں نہیں بھولا تھا۔

مجھے یاد تھا، مجھے اچھی طرح یاد تھا۔ وہ الیکٹراکپلیکس کا شکار تھی اور وہ خود بھی یہ بات جانتی تھی۔ اسے پتا تھا، وہ ساری عمر میرے ساتھ نہیں رہ پائے گی۔ بڑھتی عمر اس کے احساسات کو الٹا دے گی۔ میں نے آپ کو بتایا تھا نا، مومو ایک بہت سمجھ دار لڑکی تھی۔ اسے علم تھا کہ تیس چالیس برس کی عمر میں کوئی نوجوان ایسا ہوگا، جس کے آگے وہ ہار جائے گی۔ اس سمجھ دار لڑکی نے بہت سمجھ داری سے ساری پلاننگ کی تھی۔ وہ مان بن سکتی تھی، مگر وہ ماں بننا نہیں چاہتی تھی۔ وہ اولاد کی زنجیر کو پاؤں میں نہیں ڈالنا چاہتی تھی۔ اس کو معلوم تھا، ایک نہ ایک دن وہ مجھے چھوڑنے پر مجبور ہو جائے گی۔ اپنی نفسیاتی حس کی تسکین کے لیے اس نے اپنی منتر قربان کر ڈالی تھی۔ یہی وہ احساس جرم تھا، جو اسے سکون سے سونے نہیں دیتا تھا۔ بانجھ عورتیں کمرہ بند کر کے چیخ چیخ کر رو رہی ہیں۔ وہ اکثر نیند میں بڑبڑاتی تھی۔

"I donot wanna do this. Some one help me please!"

اس کا احساس جرم اسے کچھ لگاتا تھا، کیونکہ بنیادی طور پر وہ ایک مخلص لڑکی تھی، مگر اپنی نفسیاتی خواہشات کی تکمیل کے لیے وہ بہت آگے نکل چکی تھی۔
 کتنی ہی دیر شیشی ہاتھ میں تھامے میں اسے دیکھتا رہا۔ میرے دماغ میں آندھیاں چل رہی تھیں۔

دل بھی عجیب سا ہو رہا تھا، طبیعت اور بھی بے زار تھی، میں نے ڈریسنگ روم سے اپنے کپڑے اٹھائے اور نہانے چلا گیا۔

یونیورسٹی کے لیے تیار ہو کر نکلا تو یونہی آئینے میں ایک نگاہ خود پر ڈالی۔
 گندمی رنگت، عام نقوش، کنپٹیوں کے سفید بال، آنکھوں کے گرد بے تحاشا جھریاں.....
 میں مومو کے ساتھ ”سوٹ“ نہیں کرتا تھا۔

سر جھٹک کر میں اپنی کتابوں کی جانب بڑھ گیا، تب مجھے یاد آیا کہ رات میرے پین کی نب ٹوٹ گئی تھی۔

”ہو سکتا ہے مومو کے پاس کوئی پین پڑا ہو، جس سے میں آج کے دن کام چلا لوں۔“ مگر مومو، صدمہ کے لیے پراٹھے بنا رہی تھی۔ میں اس سے کچھ کہنے کا ارادہ ترک کر کے اس الماری کی جانب بڑھ گیا۔

اس کی الماری میں چار خانے کپڑوں کے تھے، درمیان میں ایک دراز تھی اور سب سے نچلا خانہ جوتوں کا تھا۔ مجھے نہیں علم تھا، وہ اپنی چیزیں کدھر رکھتی تھی۔ میں نے اس کی دراز کھول لی۔ وہاں بے تحاشا برش، پینٹس کے ڈبے، آئل پینٹس کی شیشیاں، رولز، پینسلز اور بہت سے کاغذ رکھے تھے۔ میں الٹ پلٹ کر کوئی قلم تلاش کرنے لگا۔

ایک دم میرے ہاتھ کسی شیشی سے ٹکرائے۔ میں نے اسے آئل پینٹ کی شیشی سمجھ کر نظر انداز کرنا چاہا، مگر دفعتاً میری نگاہ اسی شیشی پر لگے لیبل پر پڑی۔ وہ آئل پینٹ کی شیشی نہیں تھی۔ میں نے اسے اٹھا کر اس کا نام پڑھا..... اور اس لمحے، ہاں یہ وہی لمحہ تھا، جب میری بہت خوشگوار زندگی برباد ہو گئی تھی۔

میں نے اس کا نام پڑھا، زمین اور آسمان میری نگاہوں کے سامنے گھومنے لگے تھے، مجھے چکر سا آیا، میں نے دیوار کو تھام لیا، اگر نہ تھا تو گر جاتا.....
 مگر گرتو میں گیا تھا۔ میں آسمان سے زمین پر پٹخا گیا تھا۔

وہ شیشی جو میرے ہاتھ میں تھی، وہ مجھے اپنی حیا دار، وفا شعار بیوی کی الماری سے ملی تھی۔ وہ برتھ کنٹرول ٹیبلٹس کی تھی۔ بہت سے مناظر، بہت سی باتیں اور بہت سی سسکیاں مجھے یاد آئی تھیں۔

چونتیس برس میں نے اس عورت سے محبت کی۔ چونتیس برس میں سمجھتا رہا کہ میری ماں مجھے چھوڑ سکتی ہے، مگنیترا نامہ بے وفا کی کر سکتی ہے، مگر مومو کبھی ایسا نہیں کرے گی۔

اگر مجھ میں غیرت اور عقل ہوتی تو پچھلے تین چار ہفتوں سے جو میرے گھر میں ہو رہا تھا، وہ مجھے جھنجھوڑنے کے لیے کافی تھا۔ مومو کا صارم کے لیے التفات میری نگاہوں سے چھپا نہ تھا۔ مگر پھر بھی میں خود کو کوس کر، اپنی شکی طبیعت کو مورد الزام ٹھہرا کر خاموش ہو جاتا تھا۔

مگر وہ شیشی..... اس نے مجھ سے میرا سب کچھ چھین لیا تھا۔

بہت دیر میں دیوار کے سہارے لگائے، ماؤف ہوتے ہوئے دماغ کے ساتھ کھڑا رہا، پھر جیسے کچھ ہوش آیا تو میں نے انگلیوں میں جکڑی مانع حمل گولیوں کی شیشی جیب میں ڈال لی۔ بہت تھکے تھکے قدموں سے چلتے ہوئے میں باہر آیا تھا۔ مومو اور صارم کسی بات پر ہنس رہے تھے۔ میں نے ان کو نہیں دیکھا۔ میں نے کسی کو نہیں دیکھا، میں صرف زمین کو دیکھ رہا تھا۔ وہ دونوں ایک دوسرے میں مگن تھے، وہ جوان تھے، زندگی ان کے لیے ہنسی مسکراتی تھی اور میں بوڑھا، بے وقوف مرد دھیرے دھیرے چلتا ہوا باہر آ گیا۔

میں یونیورسٹی نہیں جا رہا تھا، مجھے خود نہیں علم تھا، میں کہاں جا رہا ہوں۔ تمام راستے انجانے لگ رہے تھے۔ جن راستوں کا میں راہی تھا، انہوں نے مجھے کہاں پہنچا ڈالا تھا۔

پتا نہیں، کب اور کیسے میں چلتا ہوا پارک آ پہنچا۔ یہ وہی پتھر پٹی روش تھی، جہاں میں چودہ برس کی اس لڑکی کے ساتھ جا لنگ کیا کرتا تھا۔ وہ لڑکی کدھر چلی گئی؟ میں اسے کہاں ڈھونڈوں؟

میں ایک درخت کے تنے سے ٹیک لگا کر کھڑا ہو گیا۔ میرا سب کچھ ٹوٹ چکا تھا۔ میری واحد متاع ”نیک بیوی“ تھی، جواب کہیں بھی نہیں تھی..... میں، چھپن سالہ پی ایچ ڈی ڈاکٹر بچوں کی طرح پھوٹ پھوٹ کر رونا چاہتا تھا، مگر مومو نے تو مجھ سے آنسو بھی چھین لیے تھے۔ میں نے اس کو کئی برس پہلے ”آئی ہیٹ یو“ کہا تھا، وہ اس دن بہت روئی تھی اور پھر اس نے بہت اچھا انتقام لیا تھا، مجھ سے۔

”رضوی صاحب کی بیوی کا پتا ہے، تم لوگوں کو؟“ میری سماعت سے ایک معمر آواز نکل گئی۔

جس درخت کے ساتھ میں کھڑا تھا، اس کے پیچھے بیچ پر ہماری کالونی کے چند معمر، ریٹائرڈ بوڑھے روز کی طرح گپ شپ کے لیے جمع تھے۔ میں درخت کی اوٹ میں تھا، ان کی ویسے بھی

میری جانب پشت تھی، وہ..... میری موجودگی سے لاعلم، ہی فائیو دالے رضوی صاحب کو ڈسکس کر رہے تھے، میری ذہنی کیفیت مجھے ان کی کوئی بات نہ سننے دیتی، اگر میں عارف صاحب کا اگلا فقرہ نہ سنتا۔

”ہاں بھی، رضوی صاحب نے گھر سے نکال دیا ہے۔ جن دنوں وہ فیکٹری کے کام سے فیسل آباد گئے تھے، ان کی بیوی ان کے دوست کے گھر آتی جاتی تھی۔ ان کے ڈرائیور نے رضوی صاحب کو آتے ہی بتا دیا۔ اب بتاؤ، کنوارے، اکیلے رہنے والے مرد کے گھر میں بھلا اس عورت کا کیا کام؟“

”ہاں بھی، دنیا بڑی فریبی ہے۔ شکلیں جتنی معصوم ہوتی ہیں، کرتوت اتنے ہی گھناؤنے۔ اب یہ ڈاکٹر صاحب کی جوان بیوی کو ہی دیکھ لو تم!“ صبح صاحب کہہ رہے تھے اور مجھے لگا، میں اگلا سانس نہیں لے سکوں گا۔

”کون ڈاکٹر صاحب؟“ عارف صاحب کو یاد نہیں تھا۔

”سی نائن والے ڈاکٹر صاحب، جنہوں نے اس عمر میں جوان لڑکی سے شادی کی تھی۔ بھی۔ ہم نے تو پہلے ہی کہہ دیا تھا، ایسی غیر حقیقی اور غیر فطری شادیاں نہیں چلا کرتیں۔ بوڑھا مرد، جوان عورت کو نہیں سنبھال سکتا۔“

مجھے لگ رہا تھا، کوئی مجھے چوک پر کھڑا کر کے کوڑے مار رہا ہو۔

”کیا ہوا احسان صاحب کی بیوی کو؟ وہ تو بڑی اچھی ہے۔ تمہاری بھابی جب بیمار ہوئی تھیں تو روز سوپ بنا کر بھیجا کرتی تھی۔“

”ارے یہ..... ایسی ہی ہوتی ہیں۔ سوپ بنا کر، معصوم ادائیں دکھا کر اپنے جال میں پھنسانے والی۔ دیکھتے نہیں ہو، کیسے ہاتھ میں ہاتھ ڈالے، اس ولایت والے لڑکے کے ساتھ ادھر پھر رہی ہوتی ہے؟ ہم آنکھیں رکھتے ہیں میاں، کوئی بچے نہیں ہیں۔“

صبح صاحب کے الفاظ مجھے چھلنی کر رہے تھے، میرا رواں رواں زخمی ہو چکا تھا۔

”صحیح کہتے ہو صبح! محبت بے غیرت اور بے وقوف بنا دیتی ہے۔“

یہ انتہا تھی، میں اس سے آگے نہیں سن سکتا تھا۔ میں بے وقوف تھا، میں بوڑھا تھا، میں بے غیرت نہیں تھا۔

جس کو مفروضہ سمجھتا تھا، وہ چوک میں بیٹھے لوگوں کے لیے گوسپ بن چکا تھا۔

میرے اندر کا مرد جاگ اٹھا تھا۔ میں بغیر کوئی آہٹ پیدا کیے درختوں کے جھنڈ سے نکلا اور ان دونوں کے پیچھے سے تیز تیز قدم اٹھاتا، پارک سے نکل گیا۔

میرا رخ گھر کی جانب تھا، مجھے مومو سے بات کرنا تھی، مجھے اس سے صرف دو ٹوک بات کرنا تھی۔ میں مومو کو چھوڑنا نہیں چاہتا تھا، میں اس بات کا بھی تصور نہیں کر سکتا تھا۔ میں اس کو معاف کرنے کے لیے تیار تھا۔ میں بوڑھا ہو چکا تھا، مجھے اس کی ضرورت تھی، اس قسم کے خیالات سے میں نے، اپنے اندر کے غیرت مند مرد کو اندر ہی دفن کرنے کی کوشش کی، آپ مجھے بے غیرت کہیں گے، آپ کہہ سکتے ہیں۔

بہت آہستگی سے میں نے گھر کا بیرونی دروازہ کھولا۔ دبے قدم اٹھاتا، میں اندر داخل ہوا۔

مومو اور صارم، میری آمد سے بے خبر تھے۔ ان کے خیال میں، میں یونیورسٹی جا چکا تھا۔

میں آگے بڑھنا چاہتا تھا، مگر لوگ روم کا منظر دیکھ کر مجھے اوٹ میں ہونا پڑا۔

صوفے پر بیٹھا صارم تھا، اس کے بہت قریب مومو بیٹھی تھی، اس کا سر صارم کے کندھے پر تھا اور آنکھوں میں آنسو تھے۔ صارم کا دایاں بازو مومو کے شانوں کے گرد تھا۔

کبھی ان آنسوؤں سے میں بھی ہار گیا تھا اور حیدر بھی۔

”میں تمہیں بہت مس کروں گی، صارم!“ وہ بھیگی آواز میں کہہ رہی تھی۔

”مہر! آپ میری بات کیوں نہیں مان لیتیں؟ آپ میرے ساتھ کینیڈا آجائیں۔ میں وہاں جلد ہی الگ اپارٹمنٹ لے لوں گا، بس پھر میں ہوں گا اور آپ۔ ہم ہمیشہ اکٹھے رہیں گے۔“

”کبھی کبھی میرا دل کرتا ہے، میں سب کچھ چھوڑ چھاڑ کر واقعی تمہارے ساتھ چلی جاؤں.....“

مگر حسان..... وہ متذبذب تھی۔

”آپ ان کو ایک دفعہ ہی بتا دیں، دو ٹوک انداز میں بتا دیں۔“ وہ جیسے چڑ کر بولا تھا۔

”کیا بتا دوں؟“

”یہی کہ آپ ان جیسے خود غرض اور سیلف سینٹرڈ بندے کے ساتھ نہیں، بلکہ میرے ساتھ

رہنا چاہتی ہیں۔“

”صارم! ایسے مت کہو، میں ان سے بہت محبت کرتی ہوں۔“ میرے دل میں خوش گمانیوا:

نے سر اٹھایا تھا۔

”ٹھیک ہے، پھر میرے بغیر رہ لیں گی آپ؟“ وہ جیسے خفا سا ہو گیا تھا۔

”نہیں رہ سکتی ناں! یہی تو مسئلہ ہے۔ تمہارے بغیر بھی نہیں رہ سکتی۔ میں تو تمہیں دیکھ کر جیتی

ہوں صارم! میں نے زندگی میں سب سے زیادہ محبت ہی تم سے کی ہے۔“

میری خوش فہمیوں کا گھڑا چکنا چور ہو گیا تھا۔

”حسان صاحب سے بھی زیادہ؟“

”آف کورس، صارم! کیا تمہیں شک ہے؟“ اس نے مصنوعی خفگی سے کہا۔

زندگی میں پہلی دفعہ مجھے مومو سے نفرت محسوس ہوئی تھی۔ پہلی دفعہ میرا دل اس پر تھوکنے کو

چاہا تھا۔

میں اوٹ سے نکلا۔ وہ دونوں میرے سامنے تھے، مگر انہوں نے مجھے نہیں دیکھا۔

”آئی لو یو ٹو مہر!“ صارم اس پر جھکا تھا، مومو نے آنکھیں موند لیں، اس نے مومو کے ماتھے

پر اپنے لب رکھ دیئے۔

”میں نے بھی اس دنیا میں سب سے زیادہ آپ سے محبت کی ہے۔ میں آپ کے بغیر نہیں

رہ سکتا۔“ وہ اس پر جھکا، نہایت جذب کے عالم میں کہہ رہا تھا۔

”تو پھر لے جاؤ اپنی مہر کو۔“ ان دونوں کے بالکل سامنے آکر میں بلند آواز میں بولا تھا۔

کرنٹ کھا کر مومو اس سے علیحدہ ہوئی۔

”حسان آپ!“ وہ کھڑی ہو گئی، اس کے چہرے کا رنگ اڑ چکا تھا۔ میں نے گہری نگاہوں

سے اسے دیکھا۔

اس نے بے اختیار کندھے پر آیا دوپٹہ، درست کیا، پھر قدرے گھبرا کر چہرے پر ہنکھرے

بال سمیٹنے لگی۔ اس کی انگلیاں کپکپا رہی تھیں۔

”تم اس کے بغیر نہیں رہ سکتیں، پھر چلی کیوں نہیں باتیں؟“ میں ایک قدم آگے بڑھا تھا۔

اس نے نگاہیں اٹھا کر مجھے دیکھا، پھر جیسے جبراً مسکرائی۔

”آپ کب آئے؟ یونیورسٹی نہیں گئے..... حج..... جلدی آگئے ہیں؟“

”نہیں مومو! مجھے تو بہت دیر ہو گئی ہے، اس مقام تک آتے آتے!“ میرا الجھ سرد تھا۔

اس نے خوف زدہ ہو کر میرا چہرہ دیکھا۔ ”کک..... کیا ہوا حسان؟“

میں نے ایک زوردار تھپڑ اس کے چہرے پر مارا۔ وہ لڑکھڑا گئی۔

”چونتیس برس، مومو، چونتیس برس میں نے تم سے محبت کی اور تم..... تم گھٹیا عورت.....“

میں نے ایک اور زوردار تھپڑ مارا تو وہ چکر اکر گر گئی، میں نے اسے اپنے پاؤں میں موجود جوتوں سے بھی ٹھوکر ماری۔

”ذلیل..... بدکردار..... حرافہ.....“ میں اسے گالیاں بک رہا تھا۔ وہ صوفے پر گری، چپ

چاپ پٹ رہی تھی۔

پھر ایک دم میں نے اپنا ہاتھ روک لیا، اس کے منہ سے خون نکل رہا تھا، اس کا کچر ٹوٹ چکا تھا، مگر مجھے مومو پر ترس نہیں آیا تھا۔

صارم ششدر کھڑا سا راتما شاد دیکھ رہا تھا۔

”خسان مجھے معاف کر دیں.....؟“ صوفے پر بیٹھی، مومو میرے قدموں میں آگئی۔ ”میں

آپ سے بہت محبت کرتی ہوں..... مجھ سے غلطی ہو گئی تھی، میں.....“

وہ رورہی تھی، میں نے اپنے بھاری بوٹ سے اس کے چہرے پر ٹھوکر ماری، وہ چیخے کو گر

گئی۔

”غلطی؟ تم اسے غلطی کہتی ہو؟ تم سمجھتی رہیں، یہ بوڑھا ہو گیا ہے تو شاید بے غیرت بھی ہو

گیا، مگر میں بے غیرت نہیں ہوں۔“

”بس کریں حسان صاحب! چھوڑیں مہر کو۔“ میں اسے مارنے کو آگے بڑھا تو صارم نے

بے اختیار مداخلت کی۔

”شٹ اپ صارم! تم جاؤ یہاں سے۔“ مومو نے ایک دم چیخ کر اسے روکا۔ اس کے

بڑھتے قدم وہیں رک گئے۔

وہ اب صوفے کا سہارا لے کر اٹھنے کی کوشش کر رہی تھی، میں نے اس کا بازو کھینچ کر اسے

اٹھایا۔ اور اس کا چہرہ اپنے بالکل سامنے کیا۔

”آٹھ سال تم مجھے دھوکا دیتی رہیں، کیوں؟ مجھے جواب دو!“ میں چیخ رہا تھا، اس نے

دونوں سے رستا خون ہتھیلی کی پشت سے صاف کیا اور کچھ کہنے کو لب کھولے.....

”مم..... مم..... میں.....“ وہ کہنے ہی لگی تھی کہ میں نے جیب میں ہاتھ ڈال کر دوائی کی وہ

شیش نکال کر اس کے سامنے کی۔

”یہ کیا ہے، مہر النساء؟“

وہ جو کچھ کہنا چاہ رہی تھی، جیسے دوسوا لٹ کا کرٹ کھا کر لمبے کو دو قدم پیچھے ہٹی۔

اس کی آنکھوں میں بے یقینی تھی، اس کا پورا وجود ایک لمبے کولرزا تھا۔

”یہ تم استعمال کرتی ہو نا مومو؟“ میں شیشی اس کے چہرے کے قریب لے جا کر پوچھ رہا

تھا۔

وہ اسی طرح پھٹی پھٹی نگاہوں سے شیشی کو دیکھتی رہی۔

”مجھے جواب دو؟“ میں حلق کے بل دھاڑا تھا۔

کچھ کہنے کے لیے کھلے لب، اس نے بند کر کے زور سے آنکھیں میچ لیں، پھر انہیں کھول کر

میری جانب دیکھا۔

اس لمبے میرے ذہن میں خیال آیا تھا کہ شاید وہ شیشی کسی اور کی ہو۔ مومو ڈاکٹر تھی، اس نے

کسی کو دینی ہوگی۔ شاید میں بالکل غلط ہوں..... کاش ایسا ہو جائے، کاش مومو کہہ دے کہ یہ کسی

اور کی ہے۔

”مجھے ٹھیک ٹھیک بتاؤ، مومو! یہ تم استعمال کرتی ہو؟“

اس نے بہت بے بسی سے میری جانب دیکھا اور پھر مومو، میری مومو نے اثبات میں سر ہلا

دیا۔

میں نے زور سے شیشی دیوار پر دوے ماری۔ میرا سب کچھ جل کر ختم ہو چکا تھا۔

”جلی جاؤ تم یہاں سے۔ دفع ہو جاؤ میرے گھر سے۔“

میں نے اس کو بازو سے پکڑا اور گھسیٹا ہوا دروازے تک لے آیا۔ اس کے ہونٹوں کے

کنارے سے خون رس رہا تھا، چہرہ متورم اور آنکھیں سوجی ہوئی تھی، وہ چپ تھی، بالکل چپ۔

”میں نے تم سے محبت کی، بے پناہ محبت، مگر تم بدکردار عورت، تم نفسیاتی مریض..... تم نے

میرا مان توڑ دیا مومو! نکل جاؤ میرے گھر سے، دفع ہو جاؤ، میری نظروں کے سامنے سے.....“

میں نے بیرونی دروازہ کھول کر اسے باہر دھکا دینا چاہا۔

”نہیں۔“ وہ ایک دم چیختی تھی۔ ”یہ میرا گھر ہے، میں نہیں جاؤں گی۔“ اس کی آنکھوں سے آنسو نکل رہے تھے، اس نے اپنی انگلیوں سے دروازے کی چوکت تھام لی۔

”یہ تمہارا گھر نہیں ہے۔“ میں وحشیانہ انداز میں اسے باہر دھکیل رہا تھا، وہ میرے تپڑوں کی تاب نہ لاتے ہوئے وہیں زمین پر بیٹھتی چلی گئی، دروازے کا کنارہ ابھی تک اس کے ہاتھ میں تھا۔

”میں آپ کی بیوی ہوں، مجھے ایک دفعہ۔“ وہ روتے ہوئے کچھ کہنا چاہ رہی تھی۔

”سٹ آپ۔“ میں نے اسے اپنے بوٹ کی ایک اور ٹھوک ماری۔

”میرا اب تم سے کوئی رشتہ نہیں ہے۔“

”میں نے زور سے دروازہ بند کرنا چاہا۔ اس کی انگلیاں درمیان میں آکر پکلی گئیں، ان سے خون نکل کر وہیں چوکت پر گرنا رہا۔

میں نے دروازے کھول کر اس کے خون آلود ہاتھ وہاں سے ہٹانے چاہے، وہ دروازے کو پکڑے بیٹھی تھی، جب کہ میں اسے دھکیل رہا تھا۔ اس کی پنک گھڑی اس کشمکش میں وہاں گر گئی۔

”اس گھر سے اب تمہارا کوئی تعلق نہیں ہے۔ دفع ہو جاؤ تم یہاں سے۔“ اس کے ہاتھ چھڑانے کی کوشش میں میرے اپنے ہاتھ خون آلود ہو چکے تھے۔

”نہیں آپ ایسے نہیں کر سکتے۔ چونتیس برس کا تعلق یوں ختم نہیں کر سکتے۔ حسان! آپ نہیں.....“ وہ دروازہ پکڑ کر رونے لگی۔

”یہ خیال تمہیں اس وقت نہیں آیا، جب تم میرے گھر میں، میری ناک کے نیچے، اپنے کزن سے افسیر چلا رہی تھیں؟ جب میری غیر موجودگی میں تم مجھ سے بے وفائی کر رہی تھیں؟ تب تمہیں اس چونتیس برس کے تعلق کا خیال نہیں آیا؟“ میں بھڑک اٹھا تھا۔

ایک دم مومو نے دروازے کی دہلیز چھوڑ دی، وہ صرف اور صرف مجھے دیکھ رہی تھی، اس کی نگاہیں جیسے پتھر کی ہو گئی تھیں۔ وہ بالکل ساکت ہو چکی تھی۔

”کیا کہا آپ نے؟“ اس نے بے یقینی سے پوچھا تھا۔

”تم کیا سمجھتی تھیں، مجھے پتا نہیں چلے گا؟ تم میرے گھر میں ایک غیر مرد کے ساتھ افسیر چلاتی رہو گی اور میں، میں بوڑھا اور بے غیرت بن کے تماشا دیکھتا رہوں گا؟ تم جھوٹی بدکردار، ذلیل

عورت.....“ بولتے بولتے میرا سانس پھول گیا تھا۔

اسی لمحے مومو زمین سے اٹھ کھڑی ہوئی، اس کی انگلیوں سے خون رس رہا تھا، مگر اس کو درد نہیں ہو رہا تھا۔ وہ مجھے دیکھ رہی تھی، میری آنکھوں میں دیکھ رہی تھی۔

”میں جھوٹی ہوں؟ میں بدکردار ہوں؟ ہاں میں جھوٹی اور بدکردار ہوں، میں آپ کے گھر

میں اپنے کزن کے ساتھ افسیر چلاتی رہی ہوں..... ہاں میں بہت بری ہوں۔ ایک دفعہ آپ نے

کہا تھا، تم نادان ہو۔ پاپا نے بھی یہی کہا تھا، آپ دونوں نے درست کہا تھا۔ ہاں میں نادان تھی،

پاگل تھی، بے وقوف تھی، جو چونتیس برس آپ سے محبت کرتی تھی۔“

وہ مجھے دیکھتے ہوئے پیچھے ہٹی، صارم تو پہلے ہی باہر جا چکا تھا۔

”میں.....“ اس سے آگے بولنے کی ہمت مومو میں نہیں تھی۔ وہ کب لڑائی جھگڑوں میں بولا کرتی تھی۔

لب بھینچ کر وہ اپنے خون آلود ہاتھ لیے بھاگتی ہوئی صارم کے پاس چلی گئی، میں نے دروازہ بند کر دیا۔

میاں بیوی کے درمیان اصل رشتہ اعتبار اور اعتماد کا ہی تو ہوتا ہے، ہمارے درمیان وہ دونوں ختم ہو چکے تھے۔

میری مومو اپنی بدکرداری، اپنے جھوٹ کا اقرار کر کے میرے گھر سے ہمیشہ ہمیشہ کے لیے جا چکی تھی۔

مومو ایک دفعہ پھر میری زندگی سے چلی گئی تو میں زندگی کو آٹھ برس پہلے کی اسٹیج پر لے آیا۔

فرق صرف یہ تھا کہ اب مجھے مومو کا انتظار نہیں تھا۔ اسی لیے میں نے آرٹ اکیڈمی بند کر دی اور اپنا خرچ صرف یونیورسٹی سے چلانے لگا۔

وہ گئی تو میرا گھر ایک دفعہ پھر دیران ہو گیا۔ میری ہر شے بے ترتیب ہو گئی، کوئی چیز بھی نہیں

ملتی تھی۔ میں نے بالآخر ایک لڑکے کو ملازم رکھ لیا۔

اس ملازم لڑکے نیل کو میں نے کہہ رکھا تھا کہ وہ مجھے ناشتے میں تلا ہوا انڈہ اور کافی نہیں دے گا، نہ ہی وہ لوگ روم میں ان ڈور پلائس رکھے گا۔ مومو کے تمام پودے میں نے اپنے گھر

سے باہر نکال دیے تھے۔

جس صبح وہ میرے گھر سے گئی تھی، اسی شام میں نے تمام سامان، کپڑے، جوتے، پاسپورٹ وغیرہ بیک میں ڈال کر حیدر کے گھر پہنچا دیا تھا۔ یہ کام میں نے خود نہیں کیا تھا، بلکہ ایک ملازم کی مدد لی تھی۔

ہر روز صفائی کرتے وقت ٹیل دروازے کی چوکھٹ پر لگے سیاہی مائل سرخ دھبوں کو صاف کرنے کی ناکام کوشش کرتا تھا۔ وہ دھبے صاف نہیں ہوتے تھے۔ مومو اپنی یادیں میرے گھر میں بکھیر کر چلی گئی تھی۔

تو یہ تھی میری کہانی۔ ایک بے وفاماں سے شروع ہو کر بے وفابی پر ختم ہونے والی داستان۔ میں نے آپ سے کہا تھا، میں آپ کو کوئی افسانوی قسم کی Happy ending (خوشگوا اختتام) نہیں دے پاؤں گا، آپ کو چند کڑے حقائق اپنے حلق سے نیچے اتارنے پڑیں گے۔ تو یہ میری کہانی کا اختتام تھا۔ اگر میں کوئی رائٹر ہوتا تو اپنی اور مومو کی کہانی یہیں ختم کر ڈالتا کیونکہ رائٹر کے پوائنٹ آف ویو سے آگے کچھ بچا نہ تھا۔ لیکن.....

میری داستان ابھی ختم نہیں ہوئی۔ ابھی کچھ باقی ہے، وہ ”کچھ“ جس کے لیے میں آپ کو یہ کہانی سنا رہا تھا۔

مومو کے جانے کے چار، ساڑھے چار برس بعد، یعنی کل شام میں کینیڈا آیا ہوں۔ مجھے یہاں ایک دینائے آرٹ کے سیمینار میں شرکت کرنا تھی، ایک جگہ لیکچر دینا تھا اور بس میری کل صبح واپسی ہے۔

کل کی پوری شام سیمینار میں گزر گئی، آج کی صبح یونیورسٹی میں اور بالآخر میں ابھی گھنٹہ پہلے فارغ ہو کر ٹورنٹو کے مال پر آیا ہوں۔

مال کے ایک قدرے مہنگے سے اسٹور سے کچھ شاپنگ کرنے کے لیے میں وہاں گیا تھا۔ پتا نہیں کیوں، ٹورنٹو کی سڑکوں پر پھرتے ہوئے مجھے لگتا تھا کہ میں سرراہ مومو سے ٹکرا جاؤں گا۔ وہ رہتی بھی ڈاؤن ٹاؤن کے قریب ہی تھی، اگر اس نے الگ گھر لے لیا ہو تو الگ بات تھی، مگر سین کا

گھر یہیں آس پاس ہی ہوتا تھا اور مجھے یقین تھا کہ مومو، صارم کے ساتھ چلی آئی تھی۔

ایک گارمنٹس شاپ سے لیڈر جیکٹ پسند کرتے ہوئے، میں مسلسل اطراف میں دیکھ رہا تھا، مگر وہاں مومو کہیں نہیں تھی۔ بالآخر میں اپنی جیکٹ کی جانب متوجہ ہو گیا۔

جس لمحے میں کاؤنٹر پر کھڑا پے منٹ کر رہا تھا، مجھے اپنے دائیں جانب ایک شناسا چہرہ دکھائی دیا۔

وہ مومو نہیں تھی، وہ صارم تھا۔

وہ بھی اپنے لیے جیکٹ پسند کر رہا تھا۔ وہ پہلے سے زیادہ بڑا اور ہینڈسم ہو گیا تھا۔ اس نے چھوٹی سی داڑھی بطور فیشن رکھی ہوئی تھی۔ اس کا قد اور بھی لمبا ہو گیا تھا۔

کتنے ہی لمحے میں صارم کو دیکھتا رہا تھا۔ تب مجھے احساس ہوا کہ اس کے ساتھ ایک لڑکی بھی ہے اور وہ لڑکی مومو نہیں تھی۔

وہ شکل سے ایشین لگتی تھی، مگر شاید پلی بڑھی وہیں تھی۔ مجھے بہر حال صارم کو کسی اور لڑکی کے ساتھ دیکھ کر جھٹکا لگا تھا۔

جیکٹ کی پے منٹ کر کے صارم اپنا شاپر تھاے کسی بات پر ہنستے ہوئے اس لڑکی کے ہمراہ باہر نکلنے ہی لگا تھا کہ دفعتاً اس کی نگاہ مجھ پر پڑی۔

اس کی ہنسی رک گئی، صرف ایک لمحہ لگا تھا، اسے مجھے پہچاننے میں، پھر اس نے منہ پھیر لیا۔

”صارم!“ اپنی انا، عزت نفس کو پیش پشت ڈال کر میں نے اسے پکارا تھا۔

اس نے چہرہ میری جانب کیا۔ اس کے چہرے پر عجیب سا تناؤ آ گیا تھا۔

”یس“ اس نے یوں مخاطب کیا، جیسے ہم اجنبی ہوں۔

میں ایک قدم آگے بڑھا۔ ”مجھے تم سے بات کرنا ہے۔“

میں نے چونکہ انگریزی میں کہا تھا، اسی لیے اس کے ساتھ موجود لڑکی ”او کے میں تمہارا

ویٹ کر رہی ہوں“ کہہ کر وہاں سے چلی گئی۔

صارم نے تنفر سے مجھے دیکھا۔ ”جی۔ کیا بات کرنی ہے، آپ کو؟“ اس کا انداز کھڑا کھڑا سا

تھا۔

”میں مومو کے متعلق پوچھنا چاہتا ہوں، وہ کیسی ہے؟“ ہم دونوں ایک ساتھ شاپ سے

باہر نکلے تھے۔ وہ میری جانب دیکھنے کے بجائے ادھر ادھر دیکھ رہا تھا۔

”کیسا ہونا چاہیے؟“ اس نے الٹا مجھ سے پوچھا۔ ہم دونوں روڈ کے کنارے پر کھڑے تھے۔

”شادی کر لی اس نے؟ شاید نہیں کی، کیونکہ تمہارے ساتھ تو کوئی اور لڑکی ہے۔“ میں نے طنزیہ کہا۔

اس نے چہرہ میری جانب کیا۔

”وہ میری منگیتر ہے زیب۔“

”زبردست صارم، بہت اچھا۔ میرا گھر برباد کر کے تم نے منگنی رچالی، کسی اور سے؟ تمہارے لیے مومن نے مجھے چھوڑا اور تم.....!“ مجھے اس پر شدید غصہ آیا تھا۔

”سب سے پہلے تو حسان صاحب، آپ اپنی یہ غلط فہمی دور کر لیں کہ، مہر نے آپ کو چھوڑا تھا۔ انہوں نے آپ کو چھوڑا نہیں تھا، آپ نے ان کو گھر سے دھکے دے کر نکالا تھا اور دوسری بات.....“ وہ سرد اور کٹیلے لہجے میں کہہ رہا تھا۔

”مجھے اپنے گھر کی بربادی کا ذمہ دار نہ ٹھہرائیں۔ آپ نے اپنا گھر خود برباد کیا تھا۔“

”میں نے؟“ میں نے بے یقینی سے اپنی جانب اشارہ کیا۔ ”میں نے اپنا گھر برباد کیا تھا، یا تم نے؟“

”آپ نے..... آپ نے اپنے ہاتھ سے اپنے گھر کو آگ لگائی تھی۔“ وہ بڑے سکون سے کہہ رہا تھا۔

”اور تمہارا کوئی دوش نہیں؟“

اس نے ایک جھٹکے سے میری جانب دیکھا ”کیوں؟ میں نے کیا کیا ہے؟“

”تم نے میری بیوی کے ساتھ میرے گھر میں افیئر چلایا۔ صارم! تم نے میری اس بیوی کو مجھ سے چھین لیا، جس سے میں نے چونتیس برس محبت کی تھی۔ اور تم کہتے ہو کہ تم نے کیا کیا؟“ شدت ضبط سے میری آواز کپکپا رہی تھی۔

”حسان صاحب! آپ نے مہر سے ”صرف“ محبت کی تھی اور محبت ”صرف“ نہیں ہوا کرتی، محبت اعتبار اور اعتماد کے بنا دھوری ہوتی ہے۔ آپ نے چونتیس برس مہر سے محبت کی، مگر

اعتبار نہیں کیا، بلکہ آپ نے تو شاید ان سے محبت بھی نہیں کی، آپ کو صرف ان کی ضرورت تھی۔ محبت تو صرف آپ نے اپنے آپ سے کی ہے۔ آپ ایک خود غرض سیلف سینٹرڈ اور خود پسند انسان ہیں۔ آپ کو ہمیشہ سے اپنا مفاد عزیز رہا ہے۔ اور مہر۔ حسان صاحب، آپ چونتیس برس اس عورت کو نہ سمجھ سکے؟ آپ جانتے ہیں مہر کون تھیں؟ آپ نہیں جانتے، آپ تو کچھ بھی نہیں جانتے۔ میں آپ کو بتاتا ہوں۔“

اس کی آنکھوں میں سرفی تھی، کرب تھا۔ اس کی آواز سے میرے لیے نفرت چھلک رہی تھی۔ ”میں آپ کو بتاتا ہوں، حسان صاحب! مہر کون تھیں، وہ عورت جسے آپ نے بے عزت کر کے، دھکے دے کر مجھ سے افیئر چلانے کے الزام میں گھر سے نکالا تھا، وہ عورت، حسان صاحب..... وہ عورت میری ماں تھی۔ میری سگی ماں!“

مجھ پر کسی نے آسمان توڑا تھا، میں جیسے کرنٹ کھا کر دو قدم پیچھے ہٹا۔

”نن..... نن..... نہیں.....“ میں نے بے یقینی سے نفی میں سر ہلا دیا۔ وہ غلط کہہ رہا تھا، مومن کیسے..... اس کی ماں..... نہیں.....

”یقین نہیں آیا نا آپ کو؟ کیسے یقین آ سکتا ہے، آپ کو؟ آپ تو اپنے شک میں بہت دور تک نکل چکے ہیں۔ آپ تو میرے اور ان کے تعلق کو، ہماری محبت کو اس گندی نظر سے دیکھتے رہے، جس کے بارے میں مجھے سوچتے ہوئے بھی شرم آتی ہے۔“ مجھے لگا صارم رو رہا ہے..... اس کی آواز بھگ چکی تھی۔

”میری ماں نے زندگی میں صرف ایک غلطی کی تھی۔ میرے نزدیک یہ غلطی نہیں تھی، مگر ان کے نزدیک تھی۔ جس دن آپ نے ان کو رلایا تھا، ان کی عزت نفس کو کچلا تھا، اس دن انہوں نے روتے ہوئے اپنے پاپا سے کہا تھا کہ اگر حسان نے مجھ سے شادی نہ کی تو میں اپنی مرضی سے کسی سے بھی شادی کر کے خود کو برباد کر ڈالوں گی، شاید تب ”سر“ کو دکھ ہو اور انہیں میرا خیال آئے۔ یہی پریشانی میرے نانا کی موت کا سبب بنی تھی اور اس کی وجہ بھی آپ تھے۔ صرف آپ! آپ نے ان کو دھتکارا تھا۔ نتیجتاً انہوں نے صرف آپ کو دکھ دینے کے لیے کینیڈا جاتے ہی سین آئنٹی کے دیور سے شادی کر لی تھی۔ وہ چاہتی تھیں کہ اپنے شوہر کے ساتھ وطن واپس آئیں اور آپ کو یہ سب کچھ بتا کر دکھ دیں۔ مگر ان کی شادی دو ماہ ہی چل سکی تھی۔ سین آئنٹی کے دیور، یعنی میرے فادر

کا دو ماہ بعد ہی ایک یڈنٹ میں انتقال ہو گیا تھا۔

جب سترہ سال کی عمر میں ماں بنیں تو انہیں لگا، انہوں نے غلطی کر ڈالی ہے۔ وہ مجھے سین آنٹی کے حوالے کر کے پاکستان چلی گئیں۔ ان کے دل میں کہیں نہ کہیں یہ امید باقی تھی کہ آپ ایک نہ ایک دن ان کی محبت کا یقین کر کے ان سے شادی کر لیں گے۔ یہی امید اور یہی خواہش تھی، جس نے ان سے جھوٹ بلوایا۔ یہاں کسی کو ان کی شادی کا علم نہیں تھا۔ سین آنٹی نے سب سے چھپا لیا تھا۔ وہ چاہتی تھیں، مہر کی شادی ہو جائے، اس لیے یہ بات مشرقی پوائنٹ آف ویو سے چھپانا ضروری تھی کہ وہ ایک بیوہ اور ایک بچے کی ماں بھی ہیں اور آپ سے چھپانا تو اور بھی ضروری تھا۔ وہ کہتی تھیں۔

”میں نے حسان سے اس لیے چھپایا کہ وہ شخص تو باسی کھانا نہیں کھاتا تھا، کسی دوسرے کے استعمال شدہ تولیے کو ہاتھ نہیں لگاتا تھا، وہ بھلا کسی کی بیوہ کو کہاں قبول کرے گا؟“

میری نزدیک یہ ان کی غلطی تھی، لیکن غلطی انسانوں سے ہی ہوتی ہے۔ وہ کوئی پرفیکٹ قسم کا افسانوی کردار نہیں تھیں، وہ ایک جیتی جاگتی انسان تھیں۔ ان سے بھی حماقت ہوئی تھی اور اس حماقت کا ثبوت میں تھا۔

سترہ برس میں کینیڈا میں سین آنٹی کے پاس پلا بڑھا، سترہ برس میں ماں کی محبت کو ترسا۔ میری ماں اپنا گھر بسانے کے لیے مجھے چھوڑ گئی تھی، بالکل ایسے جیسے آپ کی ماں آپ کو چھوڑ گئی تھی۔ مگر میں نے حسان رضا کی طرح اپنی ماں کو بے وفا قرار نہیں دیا، میں ان کی مجبوری کو سمجھتا تھا۔ انہوں نے آپ سے ایک جھوٹ بولا اور اسے چھپانے کے لیے اور بھی کتنے جھوٹ بولے۔

وہ بہت سچے اور حساس دل کی مالک تھیں۔ انہوں نے اپنے بچے کو اس کا حق نہیں دیا تھا۔ وہ محبت نہیں دی تھی، جس کا وہ حق دار تھا۔ اس لیے ان کے دل میں احساس جرم تھا۔ وہ جب بھی کسی بچے کو دیکھتی تھیں۔ یہ احساس جرم انہیں بری طرح ڈسٹرب کر دیتا تھا۔ پھر وہ دوسرا بچہ کیسے کر سکتی تھیں۔ مہر کو قدرت نے محبت سے تخلیق کیا تھا، انہوں نے اپنے ہر رشتہ کو پوری محبت اور خیال سے نبھایا تھا۔ یہ کیسے ممکن تھا کہ وہ اپنے بیٹے کو بھول جاتیں۔ وہ اپنی پہلی شادی کو بھی اپنی غلطی سمجھتی تھیں، احساس جرم اور آپ سے محبت کی اس کشمکش میں وہ دوسرا بچہ پیدا نہیں کرنا چاہتی تھیں اور شاید اپنے بچے کو ممتا سے محروم رکھنے کے جرم میں وہ خود کو سزا دے رہی تھیں۔ پھر انہیں یہ خدشہ بھی

ستاتا تھا، دوبارہ ماں بننے کے عمل میں کہیں یہ راز نہ کھل جائے کہ وہ پہلے بھی ماں بن چکی ہیں۔ اگرچہ سین آنٹی انہیں سمجھاتی تھیں، لیکن میری ماں کے دل میں ڈر تھا، خوف تھا، اس محبت کے کھو جانے کا خوف، جو اس نے بہت کڑی ریاضت کے بعد پائی تھی، ہاں، میری ماں ڈرتی بہت تھی۔ صرف اسی ڈر خوف کے پیچھے، صرف اپنا گھر بچانے کی خاطر، انہوں نے اپنی متا قربان کر ڈالی۔ انہوں نے مجھے خود سے دور رکھا۔“

وہ وہیں گھاس پر بیٹھ گیا تھا، وہ دور رہا تھا، وہ بچوں کی طرح دور رہا تھا۔

”سترہ برس میں بن ماں باپ کے اپنے تایا، تائی کے پاس پلتا رہا۔ سترہ برس میں اپنی ماں کو یاد کر کے روتا رہا اور وہ بھی پرسکون نہیں تھیں۔ وہ ہر دوسرے بچے میں اپنا صارم ڈھونڈتی تھیں، وہ صارم جسے وہ روتا، بلکتا نورنوں میں چھوڑ کر آئی تھیں۔ صرف اور صرف آپ کی خاطر..... آپ کی وجہ سے میں سترہ برس اپنی ماں سے دور رہا۔ وہ سمجھتی تھیں کہ آپ کی محبت انہیں صارم کو، اپنے بیٹے کو بھولنے پر مجبور کر دے گی، مگر ماں کی ممتا کے آگے ہار گئی تھیں۔“

صارم نے اپنا سر لپ پوسٹ کے ڈنڈے سے ٹکا دیا۔ اس کی آنکھوں سے مسلسل آنسو بہہ رہے تھے۔

”پھر انہوں نے مجھے بلوایا۔ سترہ برس بعد صرف اور صرف ایک ماہ کے لیے میں ان سے ملنے آیا۔ وہ تیس پینتیس دن ان کی زندگی کے لیے خوشگوار ترین دن تھے۔ ان کا جوان بیٹا، جوان کے کندھے سے بھی اونچا تھا، ان کے پاس آیا تھا۔ وہ کیوں نہ خوش ہوتیں؟

چونتیس برس انہوں نے آپ کی خدمت کی، حسان صاحب! اور پھر چونتیس برس بعد صرف چونتیس دن اپنے بیٹے کو پیار دینا چاہا، مگر آپ اتنے تنگ دل، خود غرض اور گھٹیا انسان تھے، آپ نے اس پر بھی شک کیا۔ اللہ اور رسول اللہ صلی اللہ علیہ وآلہ وسلم کی محبت کے بعد جس تیسری محبت کو اس دنیا کی سب سے عظیم اور خالص محبت کہا جاتا ہے، جس سے اللہ اپنی محبت کا موازنہ کرتا ہے، آپ نے اس محبت پر بھی شک کیا۔

صرف آپ کی وجہ سے میں ان کو کبھی ”ماں“ نہیں کہہ سکا۔ صرف آپ کی وجہ سے میں سترہ برس محرومیوں میں گھرا رہا۔ سترہ برس بعد مجھے میری ماں ملی تھی، مگر آپ نے کیا کیا؟ سب کچھ تباہ کر ڈالا۔“

وہ سرگھٹنوں پر رکھ کر جھکیوں سے رو رہا تھا اور میں..... میں..... ساکت سا کھڑا، اس اونچے لمبے لڑکے کو روتے دیکھ رہا تھا، میرے جسم سے کوئی آہستہ آہستہ جان نکال رہا تھا۔

”مومو نے..... کیوں نہیں بتایا، یہ سب مجھے؟ صرف..... صرف ایک بار تو اعتبار کیا ہوتا مجھ پر! ایک بار تو کہا ہوتا کہ اس کا بیٹا بھی ہے، کیا تب میں اس کے بیٹے کو اپنا بیٹا سمجھ کر نہ پالتا؟“ میری آواز دور کہی سے کسی کھائی سے آتی سنائی دے رہی تھی۔

”ہاں!“ صارم نے تنفر سے سر اٹھا کر مجھے دیکھا۔ ”میں نے بھی یہی کہا تھا ان سے، جب آپ نے ان کو نکال دیا تھا۔

اور جانتے ہیں، انہوں نے آگے سے کیا کہا؟ انہوں نے کہا۔ ”صارم! تم نہ بھی ہوتے تب بھی حسان مجھے مجرم ثابت کر ہی دیتے، میں انہیں اپنے پہلے شوہر کا بتا دیتی تو وہ اٹھتے بیٹھتے اس کے نام کے طعنے دیتے، میں سوچ میں گم ہوتی تو وہ مجھ پر اپنے سابقہ شوہر کو یاد کرنے کا شک کرتے۔ شک اس آدمی کی رگ رگ میں بھرا ہے۔“ اور آپ کہتے ہیں، وہ آپ پر اعتبار کرتیں؟ انہوں نے تو آپ پر بہت اعتبار کیا تھا، بس آپ نے ان پر نہیں کیا تھا۔

جس دن آپ نے ان کو گھر سے نکالا تھا، اس رات وہ میرے کندھے سے لگ کر بہت روئی تھیں اور میں..... میں ان کے ساتھ رویا تھا۔ وہ بار بار مجھ سے کہتی تھیں۔

”صارم! مجھے جگا دو، میں نے شاید کوئی خواب دیکھا ہے۔“ وہ اپنے چہرے پر ہاتھ لگا کر روتی تھیں۔

”صارم! حسان نے میرے منہ پر بوٹ مارا.....“

وہ اپنے زخمی ہاتھ دیکھ کر روتی تھیں۔ ”انہوں نے میرے ہاتھ دروازے میں پھنسا ڈالے..... وہ تو میرے آرنٹک ہاتھوں سے بہت محبت کرتے تھے، مجھے کاٹنا بھی چھ جاتا تو تکلیف نہیں ہوتی تھی۔ پھر انہوں نے یہ کیا کر دیا۔

اس رات میری ماں بہت روئی تھی اور اس رات مجھے پہلی بار آپ سے بے حد نفرت محسوس ہوئی تھی۔ میرا دل آپ کو قتل کرنے کو چاہتا تھا۔“

صارم روتے ہوئے، بچوں کی طرح روتے ہوئے کہہ رہا تھا اور کوئی مجھے دودھاری تلوار سے ذبح کر رہا تھا۔

یہ میں نے کیا کر ڈالا؟ میرے خدا..... یہ میں نے کیا کر ڈالا؟

میں نے اپنی مومو کو اپنے گھر سے نکال دیا؟

اس مومو کو جس کے لیے میں کتابیں لاتا تھا، جس کے ساتھ میں کافی پیتا تھا، جس کے رنگوں اور تلیوں سے میں محبت کرتا تھا..... میرے اللہ..... میں نے اس مزی ہوئی پلکوں والی لڑکی کے ساتھ کیا کر ڈالا؟

سترہ برس بعد اسے اس کا بیٹا ملا تھا اور میں نے اس کو کیا سزا دے ڈالی؟ میں نے اس کے چہرے پر اپنا بھاری جوتا مارا، وہ جوتا اس کی پلکوں سے بھی تو لگا ہوگا، اس کی ان پلکوں سے جن سے مجھے محبت تھی۔

میں نے اس کے ہاتھ لہولہاں کر ڈالے، وہ ہاتھ جن کو میں دنیا کے خوبصورت ترین ہاتھ کہا کرتا تھا۔ میں نے اس کو ایک دفعہ پھر لایا، یہ کیا کر دیا میں نے؟

اپنی خود ساختہ تھیوریوں میں، اپنی فضول سوچوں سے میں نے اپنے آنگن کو جلا ڈالا؟ یہ کیا کر دیا میں نے؟

”آپ نے مجھ سے میری ماں چھین لی، حسان صاحب! اب آپ یہاں کیوں آئے ہیں؟“

وہ سرخ، گیلی آنکھوں سے مجھے دیکھتے ہوئے پوچھ رہا تھا۔ میں اسے کیا جواب دیتا، میرے پاس کہنے کو کچھ بھی تو نہیں تھا۔

”صارم.....! مجھے اپنی ماں کے پاس لے چلو۔ میں..... میں اس سے معافی مانگ لوں گا۔

وہ..... وہ..... مجھ سے ناراض نہیں ہو سکتی۔ وہ کبھی مجھ پر ناراض نہیں ہوئی۔“

میں گھٹنوں کے بل زمین پر گر گیا تھا، میرے ہاتھ صارم کے آگے جڑے تھے۔

”سوری حسان صاحب.....! اب آپ کو دیر ہو چکی ہے۔ اب آپ کو روز حشر اپنے کیے کا جواب دینا ہوگا۔ میری ماں دو سال پہلے تھائی راڈ گلیڈ کے کینسر سے مر گئی۔ آپریشن کے دوران ان کے تھائی راڈ کے پیچھے والی رگ کٹ گئی تھی، نہ بھی کتنی تو بھی اندر سے تو، آپ نے انہیں ماری ڈالا تھا۔“

اس نے بے حد نفرت بھری نگاہ مجھ پر ڈالی۔
 ”آپ جو خود کو بہت ذہین سمجھتے تھے، ایک ماں کی محبت کو نہ پہچان سکے، مگر آپ بھی کیسے
 پہچانتے، آپ نے ماں کی محبت دیکھی کب تھی؟“

میں گھٹنوں کے بل گھاس پر بیٹھا ہوں اور صارم..... صارم جا چکا ہے۔

میں یہی بتانا چاہتا تھا، آپ کو۔ مجھے میرا علم مجھے دھوکا دے گیا تھا۔ کتابوں میں لکھی ساری
 باتیں سچ نہیں ہوتیں۔ صرف علم کا سہارا بہت کمزور ہوتا ہے۔ کتابوں میں جو تھوڑیاں ہوتی ہیں،
 انہیں جیتے جاگتے انسانوں پر اپلائی کرنا، کتنا غلط ہوتا ہے۔ ہم ایک جہاں کا علم حاصل کر لیتے ہیں،
 دنیا بھر کی کتابیں پڑھ لیتے ہیں، لیکن ایک انسان کو نہیں جان پاتے، اسے نہیں سمجھ پاتے۔

میں یہی بتانا چاہتا تھا، آپ کو کہ اس دنیا میں فلمی اور افسانوی رومانس بھری جذباتی کشش
 ہے آپ اور میرے جیسے لوگ محبت کہتے ہیں۔ اس کے علاوہ بھی ایک محبت ہوتی ہے، وہ محبت جس
 کا مقام اس دنیا کے تمام رشتوں میں پائی جانے والی محبت سے ارفع ہے۔ وہ محبت ماں کی محبت
 ہوتی ہے اور میں وہ بد قسمت انسان ہوں، جو کسی بھی محبت کو نہیں پہچان سکا۔ پہچانتا بھی کیسے ماں کی
 محبت تو دیکھی ہی نہیں تھی، تھیوریوں پر یقین کر کے میں مومو کی محبت پر بھی یقین نہیں کرتا تھا۔

اور اب..... صارم میرے پاس سے جا چکا ہے، جاتے ہوئے وہ کہہ کر گیا ہے کہ جس مومو
 کے بارے میں آپ کو فخر تھا کہ وہ آپ کے پکارنے سے پہلے ہی آ جاتی تھی، آج آپ اس کو جتنا
 پکاریں گے، وہ نہیں آئے گی۔

میری مومو، بھی اس بیماری سے مر گئی، جس سے کئی برس پہلے ایک اور مومو مر گئی تھی۔
 میں، جس نے کبھی مومو کو نہیں منایا، آج ٹورنٹو کی اس مصروف سڑک کے کنارے، گھاس پر
 گھٹنوں کے بل بیٹھا یہ سوچ رہا ہوں کہ میں اس لڑکی کو کیسے مناؤں، جس سے میں نے چونتیس برس
 محبت کی؟

میں اپنی مومو، حیدر کی مہر النساء اور صارم کی مہر کو کیسے پکاروں؟

اسے کہاں ڈھونڈوں؟